



# సత్యహరిశ్చంద్రనాటకము

.....

గ్రంథకర్త :

కందుకూరి వీరేశలింగముపంతులు

చదవండిన మార్కు

ప్రకాశకులు :

హితకారిణీసమాజము  
రాజమహేంద్రవరము.

1950

కాపీరైట్

## ఈనాటకమునందు వచ్చుపాత్రలు.

ఇంద్రుడు—దేవరాజు

బృహస్పతి—దేవగురువు

జయంత్రుడు—దేవేంద్రుని కొమారుడు

వశిష్ఠుడు, విశ్వమిత్రుడు, అగస్త్యుడు, గౌతముడు, మహర్షులు  
అత్రి, కశ్యపుడు, వాసుమనుడు

జాబాలి—మార్కండేయుని శిష్యుడు

గాలవుడు—హరిశ్చంద్రుని నేడుక చెలికాడు

హరిశ్చంద్రుడు—అయోధ్యాపురాధీశుడు

చంద్రమతి—హరిశ్చంద్రుని భార్య

లోహితాస్యుడు—హరిశ్చంద్రుని కొమారుడు

సత్యకీర్తి—హరిశ్చంద్రుని మంత్రి

భద్రుడు, పాలకుడు—భటులు

మాలెతలు—విశ్వమిత్రుని వనపాలకురాండ్రు

జనమిత్రుడు, కామపాలుడు—అయోధ్యాపురవాసులు

నక్షత్రకుడు—విశ్వమిత్రుని శిష్యుడు.

దంతఘాతకుడు—విశ్వమిత్రప్రేరితుడగు రాక్షసుడు

కపాలకుండలుడు—పిశాచరాజు (భేతాళుడు)

కాలకౌశికుడు—చంద్రమతిని వెలకుగొన్న కాశీపురబ్రాహ్మణుడు

కలహకంటకి—కాలకౌశికుని భార్య

వీరబాహువు—ప్రేతభూమికధికారి

వీరదాసు—వీరబాహువు హరిశ్చంద్రుని కొనగిన మాలాపేరు

మధుదాసుడు—వీరదాసుని యనుచరుడు

భీష్ముడు, తామ్రాక్షుడు—కాశీరాజభటులు

ప్రతాపచంద్రదేవుడు—కాశీపురాధీశుడు

శివుడు—కైలాసపతి

పార్వతి—శివుని భార్య

శ్రీ

# సత్యహరిశ్చంద్రనాటకము

.....

ప్రథమాంకము

శా. శ్రీకృష్ణానగూఢాకరుండు త్రిజటత్సేవ్యుండు నిత్యుండు సు  
శ్లోకం జాన్యుఁ డతీంద్రియుండు పరమేశుం డప్రమేయుండు లో  
కై కాధారుండు సర్వశక్తుఁ డమలుండాద్యంత శూన్యుండు ప్రే  
మైకస్థానుఁడునైనదేవుఁ డిడు మిఁకత్యంత సౌభాగ్యముల్

సూత్ర—(అరవంకజూచి) ఓయీ! స్థాపకా! మిఁయలంకా  
రము పూర్ణమయినపక్షమున నీవొక్కసారి యిటురమ్ము.

నటు—ఇదిగోవచ్చినాడను. ఈసేవకుని కేమియూజ్జ?

సూత్ర—ఈరాత్రి మిసమేమో వీరిని వినోదపెట్టుదుమని  
విని యీశభవారందఱును మననాట్యశాలకు విజయంచేసి చకోరప  
క్షులు వెన్నెలనిమిత్తమయి యాగుపడి చూచుచున్నట్లు మనవంక  
న్లుచూచుచున్నారోచూడు. ఈవేసవికాలపు సెలవులలో నొక  
యపూర్వకాటక నూడి పురజనులను సంతోషపెట్టెదమని యీ  
వరకే ప్రకటన చేసి యున్నాము గనుక, మనమిప్పజాలస్యము  
చేయక యీనూతన హరిశ్చంద్ర నాటకమును ప్రయోగించి వేడుక  
చూడవచ్చిన వీరి డెందముల నానందింపజేయుదము.

నటు—సరిసరి! చక్కగాఁ జెప్పిగారు. నాటకప్రయోగము  
నందు బాలప్రియులమయిన మన మెక్కడ? స్తనశల్య పరిత చేసెడి  
యీమహాసభ్యులహృదయరంజన మెక్కడ? ఈమహాసభను సంతోష  
పెట్టగలవా రెంతటి శక్తివంతులు కావలెను?

సూత్ర—గుణగ్రహణైకపారీణులైన వీరికడ మన మంత మాత్రమును భయపడవలసిన పనిలేదు, అటపాటలయందు మన యొద్ద నెన్నిలోపములున్నను వానిని పాటింపక ముగ్ధజనసమాదరణ పరాయణులయిన వీరు మనయందలి వాత్సల్యాధిక్యముచేత మన గుణలేఖములనే మెచ్చి సంతోషపడుదురు నుమా, అట్లుగాక వీరొక వేళ మన లోపములను జూపినను మన కది శ్రేయస్కరమేయగును. ఎట్లన—

క. రసికులు కానిమనుష్యులు

పాపః గన్వీక్షించి మెచ్చి పొగడుటకంటె

రసికు లగువార లారసి

పనలేదని తెగడుటెంతో వాసియెసంగున్ ,

2

నటు—అదిగనరేకాని కాళిదాసాది మహాకవులచేత రసవంతములయిన మృదు విధురవాగ్గూఢనలతో రచియింపబడిన రమ్యతరములయిన ప్రాచీన గీర్వాణనాటకము లనేకము లుండగా, దేట తెలుగు మాటలతోఁ గూర్పబడిన మా నవీననాటక మిప్పుడు వీరి మనసుల కెల్లెక్కగలదు!

సూత్ర—మనమీవిషయమునను శంకింపవలసినపనిలేదు, ప్రాథమికవ్యములగుచి మరణిన నవరసరసికులకు సహితము బాలురముద్దుమాటలు హృదయ రంజకములు కాకుండవునుమా! అదిగాక, యభిజ్ఞలైసవారెప్పుడును సారస్య మెందున్నను గ్రహించి యాదరింతురుగాని యిదిపురాతన మనియు నాలోచింపడు. అందుచేతనే కవికులసార్యభాముఁడయినకాళిదాసుఁడు మాళవి కాగ్నిమిత్రమును నాటకరాజము నందుఁ బూర్వము,

ఉ. ప్రాతది యన్న కారణముఁ బట్టియెసర్వము మేల్మిజెందునే?

సూతనమన్న హేతువున సూయనతఁజెందు నెక్రోత్తవన్నియున్

భ్యాతిగనుత్త ముల్లణము గారసి మంచి గ్రహింతు రెప్పుడుకొ  
 బ్రాత వె మంచి వందు రవిమర్చితఁ గేవల మూఢమానవులేకి  
 అని చెప్పియుండలేదా? ఇది కాళిదాసాదుల మహా నాటకరత్నముల  
 వలె నంత మనోహరముగా నుండకపోయినను నిత్యసత్యవ్రతము  
 చేతఁ బ్రభ్యాతి చెందన శ్రీహరిశ్చంద్ర మహారాజచంద్రుని పవిత్ర  
 చరిత్రమగుటచేతఁ దిక్కిభామృతపానమునందలి యపేక్ష చేసెనై  
 నను సభవారు దీనిసంగీకరించి యాదరింపకపోదు. లోకములో  
 సత్పురుషుల కర్లములకు నీతికథాశ్రీనణముకంటె మధురమయినది  
 మఱియొకటి యుండదుగదా?

నటు—మీరిప్పు డెప్పటివో కృతయుగవార్త సెలవిచ్చు  
 చున్నారు. మీరన్నది పూర్వకాలపుమాట గాని యీకలికాలము  
 లో నీతివాక్యములయందు బద్ధాదదులగుబారెవ్వరున్నారు!

సూత్ర—నీవు బుద్ధిమంతుడవేకాని యీవిషయములో  
 నీబుద్ధిభ్రమసిపోయినది. ఇదియెంత కలికాలమయినను నీతి యిప్పటి  
 కిని మొదలంటఁజూవలేదు. ధర్మస్వరూపుడయిన భగవంతుడు  
 పయినుండి పరిపాలింను చున్నంత పఱకును లోకములో నీతియెప్పు  
 డును నిర్మూలము కానేరదు. దున్నీతియెంతపరిబలముగా నున్నను  
 నీతియే యెల్లప్పుడు బ్రజల యల్లమాలమీఁద రాజ్యము చెల్లించు  
 చుండును. అవివేక ప్రేరణముచేత నీతివర్తనమును గొందఱు విడిచి  
 సంత మాత్రమున దానిమహిమ యెక్కడపోవును.

ఉ. శామిల నీతిమార్గమును దప్పిచరించెడువారుకూడ నీ  
 భూమిజసంబు తమ్మెపుడు ప్రోజ్వలనీతిపథానువర్తులం  
 చే మెయినెంచునట్లునటియింతురు వేషముపూనిభూమిలో  
 నోమహితాత్మ! చాలదెయిదొక్కటె నీతిబలంబుచాటగన్. 4

నటు—యీదు నీతిమూర్తప్రభావము నెంతగావర్ణించుచున్నను, సామ్రాజ్యశాసనభవమునుబట్టి చూడగా లోకములో దుర్నీతియే యధికసంఖ్యాకుల మనస్సులను లోక బలమొని యధికారము చెల్లించుచున్నట్లు కనఁ బడుచున్నది.

సూత్ర—నీవన్నట్లు దుర్నీతి యెంతదూరము వ్యాపించి యెందటిని శానిమూర్తము పట్టిరచుచున్నను, అది దొంగవలె నడఁగి యుండి చాటునఁ బనిచేయ వలసినదే శాని బహిరంగముగాఁ దల యెత్తుకొని యెప్పుడును నిర్భయముగాఁ జరింపనేరదు.

చ. వినుపగలీశ్వరుం డిడిన వెల్లురులోఁ దలచూపనోడి మూ  
లనడఁగి రాత్రి జీఁకటిమెలంగెడుక్రూరమృగంబుకై వడిఁ  
దనజయ వేళయందు సహితమ్ముబయల్పడ లేక చాటునన్  
బనియొనరించుఁ జూ వెళయభావముతో నవిసీతియెప్పుడున్. 5

ఇంకోక్కవీరివినుము. అంతరంగమున దుర్నీతికి దాసులయి దాని కనవరత శుశ్రూష చేయువారు సహితము బహిరంగముగా దుర్నీతిని నేవింపనొల్లక నీతినే గౌరవించి భూషించుచు, తమ్మెవ్వరయిన నీతిమాలిన వారని పలికినంత మాత్రమున వారిమీఁద మండిపడుచుండురు. ఇందువలననే నీతియొక్క పూజ్యతయు గౌరవాధిక్యమును నీకు వెల్లడి యగుచుండలేదా? అదిగాక యెంతటి నీతిమాలిన పరమ నీచులకయినను నీతియందును నీతిమంతుల యందును గౌరవమును బ్రేమయును బరమాదరమును నుంచుట సహజ గుణముగా నున్నది.

సీ. ఆగౌరవాదుల కారయ ధర్మబైకారణంబియ్యలఁగాదెయేని  
దీర్ఘ కాలముక్రిందదివి కేగియున్నట్టిరామునినాధర్మరాజునిపుడు

దేవనన్నిభులంగ భావించి పూజింప వారినవృత్తల గారవింప  
మహిమీందవారలునునకుజేసిన యట్టియతులోపకారమేదైన  
మనమురావణు దుర్యోధనునింగరంబు [గలదే?

దూషణమొనరించి ద్వేషింపఁ దొల్లివాడు

మనకు నపకార మిమ్ముహీనుండలమున

నెప్పుడైనను జేసిరే యింపుకైన?

6

ఉ. నీతవిపస్నులంబారలి చేడ్చుడెనన్నపు డార్తి చెందగా,

నీతమహోపకారమిటఁ జేసినదేది జగజ్జనాళికిఁ?

త్యోతలమందు శూర్పణఖ కష్టపరంపర చెందెనన్నచోఁ

జేతములంజెలంగ నదిచేసినదేది మహాపకారముఁ?

7

లోకములో నెప్పుడును స్థిరమయిన గౌర వాదరములకు జనుల  
సుగుణ సుచరితలు పాత్రములగునుగాని యవిలేని కేవలధనాధి కార  
సంపదలు కావుసుమా !

గీ. గుణవిహీనుడు సామ్రాజ్య గురుతంగన్న

ననుధవానికి స్థిరగౌరవంబురాదు;

ధరణిలోపలదారిద్ర్య దశగన్నఁ

గలుగు గుణవంతునకె స్థిరగౌరవంబు.

8

నలు—మీరిప్పుడువచ్చిన కార్యమును మఱచి ధర్మోపన్యా  
సములు చేయుచున్నారు. ఈసభవాగో, కాలహరణమున కోర్వలేక  
త్వరపడుచున్నారు. నన్నిప్పుడు పిలిచిన కార్యముసంగతి తలపున  
నిలుపుడు.

సూత్ర—ఓహో! నేనిప్పుడు ధర్మప్రసంగాదర పరవశుడ  
నయి ప్రస్తుతకరణీయమును మరచిపోయితిగదా! ఇదిగోమాడుము.

ఉ. ఇంద్రసమానభోగులు కవీంద్రులు విత్తపతుల్లురు ల్బుధుల్

సాంద్ర యశస్కులై యిచటసభ్యులునిండిచెలంగఁగాహరి

శ్చంద్రుని గూర్చివితగఁ బ్రసంగము చేయుచు నుండినట్టి జే  
వేంద్ర సభాగృహంబుగతి నీసభ శోభిలుచున్న దెంతయుఁ, 9  
ఇఁక వేగిరము పోయి మన యపూర్వ నాటక ప్రయోగముచేత  
మన మీ సభారంజన ప్రయత్నము చేయుదమురమ్ము.

(ఇద్దఱును నిష్క్రమించుచున్నారు)

ఇదిప్రస్తావన.

—



రంగము—ఇంద్రసభ.



[సుధర్మాననంబునఁగూరుచుండి దేవేంద్రుఁడును, జయంత బృహస్పతి  
ప్రభృతి ప్రకృతివర్గమును, వరుణ కుబేరాది దిక్పాలకులును,  
అత్రిగౌతమాగస్త్య వశిష్ఠ వామదేవ కశ్యప నారద  
విశ్వమిత్రాది మహర్షులును బ్రవేశించు  
చున్నారు.]

ఇంద్ర— (బృహస్పతివంకఁజూచి) ఓయాచార్యోత్తమా!  
ఏమి యీమధుర్యము! రచియించినప్పుడు మీరెంత యానందము  
పొందియుండురోకాని మే మిప్పుడీవాచస్పత్య నీతిశాస్త్రమును గర్హ  
రసాయనముగా వినుచున్నకొలఁదిని క్రొత్తచవులుపుట్టి మాకర్థములు  
చరితార్థములగుచున్నవి.

ఉ. భూతలమందు స్త్రీలయెడ, బుణ్యవివాహములందు బ్రాణమున్  
భూతియు మానముంజెడఁబొందున, గోద్విజరక్షణార్థమున్

నీతియటంచుబొంకుమని నేర్పినశుక్రుని నీతినవ్వి, స

న్నతిగ మెచ్చిగిమ్మునులు నీకృతిలోని విశుద్ధనీతినిన్, 10

చెవులొగ్గి ఈమహర్షులు మహాదరముతో వినవేచి యున్నారు. ఏదీ  
తరువాత పద్యమును జదువుడు.

బృహ—ఓయహేంద్రా! ఇటువంటి యపూర్వదివ్యసభలోఁ  
ద్రిలోకాధినాథులైన దేవరవాదును, కేవలధర్మశాస్త్రకారులయిన  
జడదారులును విని యీప్రకారముగా శ్లాఘించుటచేత నాగ్రంథ  
మిప్పుడుగదా పావన మయినది! ఇంక నేను నీతిశాస్త్రప్రసేతలలో  
ధన్యతముడను. ఇదే యీపై పద్యమును జిత్తగింపుడు.

చ. కలసతిబాసినన్, సుతుఁడుకూలిన, నాపదలన్నిచ్చిత

స్థలమిన, మానభంగమయినన్, సిరిపోయిన, రాజ్యమూడినం

జేలులుత్యజించినకా, మద కసింగొని ప్రాణముత్యవచ్చినం,  
బలుకఁగ రాదుచూ వెలలుచూత్ర మసత్యముచుత్త్యఁడెప్పుడున్ 11

వశి—ఓహో! ఈనీతివాక్యము దేవతా శ్రేష్ఠులును శిరసా  
వహించి జ్ఞాఘింపఁ దగియున్నదిగదా! మేలు! ఇట్టి నీతివాక్య రత్న  
ముల కాకరమైన యుత్తమశాస్త్రమునురచించిన మహానుభావు  
డు దేవగురుఁడనిపించుకొనుటకుఁ దగినవాఁడే.

విశ్వా—(తనలో) ఏమీ! ఈముదిబ్రాహ్మణుఁడు బ్రహ్మ  
సృష్టికి ప్రతిసృష్టి చేయఁజాలిన నేనును, అఖండ తపోమహిమచేత  
నొక్కొక్కడే యీలోకముల నాకులపలుకుఁ జాలిన యీమహర్షి  
సత్యములును, ఉండఁగా మమ్యైవ్వరిని గణనచేయక తపోగర్వము  
చేత తానేఘనుఁడయినట్లు సభలోముందుగా మాటాడి మాయెడ  
దిరస్కారభావము చూపుచున్నాడు! మాపూర్వవైరమునుబట్టి  
యీతని మాటయున్న నాదేహము భగ్గునమండుచున్నాడును. ఈసభ  
చాలించెడి లోపల నేనేదో మిషకల్పించి యీతని గర్వభంగము  
చేసెదను. (అని తలయూచుచున్నాడు)

ఇంద్ర—జయంతా! ఏమి యీబ్రహ్మసృతివ్రణ్యము! అధ్యాత్మ  
విద్యాగరిష్ఠుఁడైన యీవశిష్ఠుఁడును సకల మహర్షి సమక్షమ్మున  
నీతని నిట్లుజ్ఞాఘించు చున్నాడు. ఏదీ నీవిందాకమందాకిని యందలి  
పొందామరాకులోఁ బొదివి తెచ్చిన యాసుందర మందార ప్రసూన  
దామ మిటుతెమ్ము. నేనది యీబ్రహ్మసృతి కంఠమునవైచి దానిని  
సార్థకపఱిచెదను.

జయ—ఇదిగో మందారమాల, ఈతనిమెడ నలుకఁగింపఁ  
గలుగుటకిది తప్పక యేదో గొప్పసుకృతము చేసికొన్నది. (అని  
పుష్పమాల తండ్రిచేతి కిచ్చుచున్నాడు.)

ఇందు) — (పుచ్చుకొని బృహస్పతి మెడలో వేయుచు)  
 ఓగుడుసాధ్యభామా! మీ రిప్పుడు చదివినపద్యమునకుఁ ద్రిలోకాధి  
 పత్యము నిచ్చినను మీ యోగ్యతకుఁ జాలినదిగానుండదు. అయినను  
 భక్తిపూర్వకముగా నిచ్చెడి యీపుష్పదామమును శిష్యవాత్సల్య  
 ముతో సంగీకరించి యీ గ్రంథరచనచే మీ కాచంద్రాద్కముగాఁ  
 గలుగఁజేయెడు ధవళకీర్తికి నూచకముగాఁ గంతమున ధరింపుడు

బృహ — త్రిలోకాధిపతులయిన దేవరయంతటివారు గురుస్త  
 లోక పాలదత్తోప సీరగ్రహణ ప్రశస్తములయిన దివ్యహస్తముల  
 తో స్వయముగాఁ బుష్పమాల మెడనువేసి నేనించెడి యసాధారణ  
 గౌరవమునే నేనిప్పుడు పొందుచుండఁగా నాకుఁ ద్రిలోకాధిపత్యమేల  
 కావలెను? నా యండలి మీ నిర్వైతుక జాయనూనకటాక్షముచేత  
 నేను జరితార్థుడ నయినాను.

ఇందు) — ఎదుటజెప్పిన ముఖస్తుతిగాఁ దోచునేమో కాని  
 యేసత్కారము జేసిన మీయర్హతకుఁ దగియుండునో నేనూహింప  
 జాలకున్నాను. మీరుచెప్పిననీతి వాక్యము సర్వజన సమాదరణీయ  
 మయినదేకాని దాని నాదరించుట మాత్ర మెవ్వరికిని పూర్ణముగా  
 సాధ్యముకాదని నాకుం దోచుచున్నది.

బృహ — లోకములో నసాధ్యమయిన నీతిని విధించుటవలనఁ  
 బ్రయోజనమేలేదు. శాస్త్రమున విధింపఁబడు ధర్మ మెప్పుడును  
 సర్వజనాదరణ సాధ్యముగానే యుండవలయును. దేవరవారు సెల  
 విచ్చునట్లుగా లోకములో నీతు లుపదేశించు వారివలె ననుష్ఠించు  
 వారంతగాఁ గానరాక పోవుచుండుటనుబట్టి తమ కట్టి సందేహము  
 పుట్టుటకు పేతువయినది. కాని, విమర్శతోఁ జూడఁగా నేనిప్పుడు  
 సత్యనిషయమున విధించిననీతి యీచరింప మనసుగలవారి కందరికిని  
 బరమసాధ్యమే కాని యసాధ్యమెంతమాత్రమునుగాదు. అయినను

నీతులు చెప్పటవలె నడుచుకొనుచూత్ర మింత సులభము కాదని నేనె యొప్పుకొనెదను.

చ. పడలకు నీతులం గలపువారలు లక్షలుఁ గోట్లు నుండు, రెం  
దరసినలక్షలొక బదువురైనను నుండరు చెప్పినట్ల యా  
చరణమొనర్చువాడు, బలశాసన ఆయుధదేశమట్ల యా  
చరణయఁ దేలికై తగిన, స్వర్గముకాదె సమస్తభూమియొక్క? 12  
ఇంద్రా—ఓగుడువర్యా! నాచిన్న విన్నపంబొకటి చిత్తగింపుడు.

చ. పడవురుకాదు, భూతములపై మఱిలక్షకు నొక్కడైనను  
వెదకఁగ గప్తముల్తోడరువేళను సత్యమాలప్పకుండువాఁ  
డొదవునొబొత్తిగానొదవఁడో యని సంశయమయ్యెడిన్మది  
వడలకు సత్యమేయెపుడుఁ బల్కుట దుష్కరమంబు నెంచెదన్. 13

ఓనుహద్దులారా! మీయభిప్రాయమేమి? నా అభిప్రాయము సరి  
కాదని తోచినపక్షమున త్రికాలవేదలయిన మీ రెఱుంగనివారు  
ముఱ్ఱోకములయందును లేరుగాన వెనుక చచ్చిపొలొగొని యిప్పు  
డున్న పొలిలొ గొని నిరంతరసత్యవాక్య ధుర్ముడయిన నీతివిద్యా  
పారీణుడెవ్వఁడయిన మీ బుద్ధికి గోచరుడగునేని వ్రేలు మడచి  
యొక్కని పేరుచెప్పుడు.

అగ—(కిందచూచుచు నేలవాయించుచున్నాడు)

గౌత—(మీఁదుచూచుచు నాలోచించుచున్నాడు.)

అత్రి—కశ్యపునిముఖమువంకఁ జూచుచున్నాడు)

కశ్య—వామ దేవునికి కనుపై గచేయుచున్నాడు)

వామ—(నారదునిగోళుచున్నాడు.)

నార—(వశిష్ఠునితోఁజూపి) నీవుత్తరమిమ్ము (అని తలయెగుర  
వేయుచున్నాడు)

వశి—(ముందునకు జరుగుచున్నాడు.)

విశ్వా—(తనలో) ఏమి యింకను సాహసము! తెల్లముహూర్తము చేత ముల్లోకముల నల్లలవాడింపఁగల మేమందఱును నిటనుండఁగా మఱల నితఁడేయిప్పుడును దానేమో చెప్పవలెనని ముందుకు జరుగుచున్నాడు.

నార—(ముఖులవంకజూచి) ఈమహేంద్రుఁడు మీవలనఁ దనప్రీతికొక్కగఁగము గాక తానెంతయు పడుచున్నాఁడు. ఏవశిష్ట! తక్కినవీరివలె నీభృతమాలక జపసమయమునంగు మాత్రమేకాక యీసభకుండునుమానముద్ర ధరించియున్న వీరి కందఱికిని సిగ్గు వచ్చునట్లుగా నీవే వేగిరి మేదోచెప్పు.

విశ్వా—(తనలో) ఏమి యీనారదుఁడు మమ్మొత్తిపొడుచుచున్నాడు!

వశి—ఓ దేవాధీశ్వరా! నీవడిగినరీతి జగన్నుతుఁడయిన నిత్య సత్యవ్రతకుడాక్కఁ డిప్పుడు నాకన్నులకుఁ గట్టినట్లు పొడకట్టుచున్నాడు. ఎప్పటివాఁడో యిప్పుడు చెప్పనేల! ఈవర్తమాన కాలమందున్న మహాత్మునినే చెప్పెదను వినుము.

వామ—(ముఖులతో రహస్యముగా) ఇప్పుడితఁడు మనలో నెవ్వరిపేరైనఁ చెప్పనేమో!

గౌత—(తనలో) నాపేరు చెప్పిన బాగుండును.

ఇంద్ర—వశిష్ట! అట్టియాడితప్పని పురుషరత్నముపేరుగా నోచినపుణ్యాక్షరములేవో నాచెవుల వేసి గణ్గోత్సవముచేయుము.

వశి—భూకాంత కలంకారమన సౌందర్యరాశియై సమస్త ప్రకృత్యవస్తుసంపదల చేతులనునిస్తులంబయి యోధజనాసాధ్య మయిన యయోధ్యానిగరము ముక్తిదాయకములయిన సప్తపురములలో సగ్గిగణ్యమయి భూలోకమున నున్నసంగతిమిఁరెఱిగినదేకదా!

ఇంద్ర—మేమది యెఱుఁగుము. అదిమాకావృతయినకోసల దేశాధీశ్వరులకురాజధాని.

వశి—అపుణ్యపురమున కధీశ్వరుడయి, అనన్యసామాన్య విక్రమగురంధరుడై, గతలసగ్గుణబంధురుడయియున్న హరిశ్చంద్రుడనుసార్యభాముడు తన యవార్య శౌర్యముచేత సప్త ద్వీపములను జయించి, రాజాధిరాజయి, అవక్రిపరాక్రమంబున భూచక్రిమెల్ల నేకచ్ఛత్రముగాఁ జాలించుచున్నాడు. అతఁడుస్వచ్ఛక్తిస్తులయిన పట్టాక్రవర్తులలోను బ్రథమ గణ్యుడు, అగణ్యపుణ్యుడు ఆటల యందును బొంకెలుఁగని పరమసత్యనిరతుఁడన్న లోకములో నతఁడొక్కఁడే.

విశ్వా—(తనలో) ఆహా! మాక్షత్రియ వర్ణములో వర్ణసీ యుడయిన యటువంటిసత్యశీలుఁ దున్నాడని యింద్రీసభలో వర్ణిం చుటచేత నేనిప్పుడు గర్వపడుచున్నాను. అట్టిసత్యచిత్రాదరణ పరా యులు మాక్షత్రియకులమునందుఁ గాక మఱి యెందుందురు? బ్ర హ్మర్షినయినను దొంటికులాభిమానము నన్నిప్పటికిని విడువకున్నది గదా! ఈచక్రివర్తిమూలమున మారాజవంశముకీర్తి కెక్కినదని లో కులనే నెంతపరమానందభరితుడైనై యున్నను, బ్రహ్మ విద్యాగురంధ రుల మయిన మేనుండఁగి మిక్కిలనుండఁగా మమ్మెవ్వరిని లక్ష్యము చేయక యీతఁడు స్వతింత్రమువహించి మేమందఱమును జేతకాని పార మయినట్లు తాను ముందునిలిచి పలికిన యవమానముకూడ నా మనస్సు నొకమాల వేధించుచున్నది. ఇప్పు డీతని గర్వసంహారముచేసి నాపూర్వవైరమును సాధించుటకు సాధనమేమున్నది?

నార—ఓవశిస్థా! నీవే నామనస్సువచ్చిన వాడవు. తామీ సర్వజ్ఞులమని విష్ణువీగుచుండెడి యీవిశ్వావిత్రాదుల గర్వమంతయు నడఁగి వీరికి సిగ్గువచ్చునట్లుగాఁ జెప్పినావు.

విశ్వా—(తనలో) ఏమీ! ఈవారదుడు కూడ మొదల నా పేరే యెఱుచున్నాడు! ఇంతకు వచ్చినతరువాత నీక నూరకుండఁ

గూడదు. ఈ గారమని కుటిలవాక్యముకన్నను నాపూర్వవైరమే యీ బ్రాహ్మణుని బరాభవింపుమని నన్ను వేయివిధముల బ్రేరేపించుచున్నది. కాని నా కపాయముమాత్రము తోపకున్నది.

ఇంద్రు—ఓవశిష్ఠా! ఆరాజు కొంతవఱకు సత్యసంధుఁడే కావచ్చునుగాని నీ విప్రుడతని సత్యధికముగా వర్ణించుచున్నావేమో యని నాకు సందియము తోచుచున్నది.

వశి—నే జేసిన దతివర్ణన కాదు. ఆమహారాజుయొక్క సత్య సంధతకు నావర్ణనము చాలనిదయ్యెను గదాయని నాకు సిగ్గుగుచున్నది.

విశ్వా—(తనలో) ఇప్పు డీయింద్రుడొక యుపాయము తోపించి నాకుమార్గదర్శియగుచున్నాఁడు. నేనాహరిశ్చంద్రుఁడు సత్యసంధుఁడు కాఁడని వివాదము పెట్టుకొని యీతనిని బరాభ వించెదను. అదిగాక నేనిప్పుడీతని వచనమును బూర్వపక్షముచేసి చెర్చపెంచుటచేతఁ గూడ హరిశ్చంద్రుని సత్య నిత్యతయే సిద్ధాంత మయి మారాజచంశమున కంతకును మఱింత వన్నెయు రావచ్చును. కాబట్టి నేనిప్పుడు సంకోచింపవలసిన పనిలేదు. (ప్రకాశముగా) వశిష్ఠా! ఇంతకుమున్ను నీవీపురందరుని ముందట నేమన్నావు? పరాకుగావిన్నాను. నీవిప్పు డెవ్వనితో నిత్యసత్యవ్రతుఁడని కై వారము చేసినావే వానిపేరేదీ, యింకొకసారి చెప్పుము.

వశి—విననిష్ఠమున్నచో నామహామహునిపేరు మనపాపపరిహార మగునట్లుగా నిక వేయిమాటలు చెప్పుమన్నను చెప్పెదను. జగద్విశ్రాంతయశస్సాంద్రుఁడగు మారాజచంద్రుని పేరు హరిశ్చంద్రుఁడు, హరిశ్చంద్రుఁడు, హరిశ్చంద్రుఁడు.

నార—ఓవిశ్వామిత్రా! మునిజనవరిష్ఠుఁడయిన యీవశిష్ఠుఁడు దేవసభామధ్యమున నిర్భయముగా ముమ్మాటికిని హరి

శ్చంద్రుఁ డని చెప్పచున్నాఁడు. ఇతఁ నీచేత నగు కని హరిశ్చంద్ర సార్యభౌముఁడు సత్యవాక్య గౌరేయుఁడు కాఁడని సాధింపుము.

ఇంద్రు—(తనలో) ఓహో! ఇతఁ డెప్పుడును గలహాప్రియుఁ డుకదా! కలహ విద్యావిశారదుఁ డయిన యీవారదుఁడు వీరికి రోషమెక్కించి యెండోదులను బురికొల్పుచున్నాఁడు. ఇతనికిఁగలహ మున్నపక్షమున వేఱే భోజన మక్కరలేదు. అందుచేతనే కలహ భోజనుఁ డన్ని పేరితనికి సార్థకముగాఁ జెల్లుచున్నది.

విశ్వా—ఏమేమీ! ఆఖర్వరాజ్య గర్వాంధుఁడయి కన్ను గానకున్న యాహరిశ్చంద్రునా యీమునులెల్ల వినుచుండ జంకులేక నీవు నాముండఱ సత్యసంధుఁడని పేర్కొనుచున్నావు? ఇంద్రుని యెదుట మహాసభలోఁ బ్రజ్ఞలకయి యారీతిగాఁ గల్గలేలయాడెదవు? ఉగ్రుపాలనుండియుఁ బరవంచనమే కలవిద్యగా నభ్యసించెడి రాజు లెక్కడ? సత్యవాక్యము లెక్కడ? చాలు ఇంతట సూరకుండుము, ఈమాట లెవ్వరయిన విన్న నవ్విపోదురు. మారాజవంశమునఁ బుట్టిన హరిశ్చంద్ర మహీకళత్రుని చరిత్రమును నాకంటెను నీ వెక్కివ యెఱుంగుదువా? (అని కన్నులెఱ్ఱచేసి చూచుచున్నాఁడు)

ఇంద్రు—(తనలో) అయ్యో! ఇతఁడు కోపమునే ప్రధానముగాఁ జూచుకొనుచున్నాఁడు కాని మఱియేమియు నాలోచింప కన్నాఁడు.

వశి—తాటాకల చప్పళ్ళకుఁ దోడేళ్లు బెడరవు. సూర్య వంశపు రాజులకెల్లను కలగుదువై న వశిష్ఠముండఱనా నీబింకములు కనఁబఱిచెదవు? ఇతఁనీబెడరింపు లటుండనిచ్చి న్యాయమునకురమ్ము. ఆడితప్పనివాఁడన్న లోకములో నాహరిశ్చంద్రుఁ డొక్కడే. నీవా తనినొక్క రాజసామాన్యుఁ డనుకొను చున్నావేకాని సాధుకీర్తి యైన యాచక్రవ ర్తి మహాత్మ్యము నించుకంతయు నెఱుంగకున్నావు.



విశ్వా—కొలుపులో నీవిచ్చకములకయి కల్లలాడుటయే కాక యెఱుంగమని మామందజ్ఞానమునుగూడ నారోపించుచున్నావుగా! సరిసరి! నీమాటలవలననే యిక్కడ నీగుట్టంతయు బట్టబయలునది. నీవు మొదటినుండియు సూర్యవంశపు రాజులకెల్లను బురోహితుడవయి వారిసొమ్ము తినుచుండుటచేతనే చీకకుఁ జేవకల్పించి నీవిష్యుడాతనిని బట్టువలెఁ బొగడుచున్నావు. ఇందున్నవారిలో నీస్తోత్రపారములు విని మోసపోవు వారెవ్వరునులేరు. ఇంతటివాఁడులేడని యీమహాసభలో నిన్నందఱును మెచ్చుకొందురని కాఁబోలు, నీవీ కల్లప్రజ్ఞలు ప్రకటింపఁచున్నావు. పిలువని పేరంటముగ నీకీకంఠశోషణమెందుకు? నీవే ప్రత్యుత్తరము చెప్పమని సన్నీపురందరుఁడేమయిన బొట్టును గాటుకయుఁ బెట్టి పిలిచి ప్రార్థించినాడా? మహాతపోధనులైన యీమునులందఱు సూరికుండఁగా ముంగువచ్చి చెప్పటకు నీ కీయహంకారమేల? నీపలుకు లీ శచీధవుని చెవులకుఁ జవిగానుండిన నుండనిమ్ము. మాకుచూత్రము హాస్యాస్పదములుగా నగపడుచున్నవి. పురోహితత్వముచేయు నీవే కాని యారాజును మేమెఱుంగమా! నీపూరిక గోరంతలు కొండంతలుచేసి యేల కొని యాడెదవు?

ఉ. చిక్కనిపాలుఁ బాఁకునముఁ జేరల నిండ ఘృతంబు, జుట్టుచున్ జక్కెర దుశ్యభక్ష్యములె సారపుమాంసపుఁ గూరలున్ సదా మెక్కుచుఁ గ్రొవ్వి సంపదల మిక్కిలి త్రుల్లెడు మేదినిపతుల్ నిక్కముతప్పరంట ధరణింబరిహరపుమాట యోజుమీ.

వశి—(కోపదృష్టితోఁ జూచుచు) ఓయీ! విశ్వామిత్రా! వినుము. సభలో నెవ్వరయిన నొకధర్మసంజేహ మడిగినప్పుడు తెలిసినవారుండి సదుత్తరమిచ్చుకుండుట ధర్మము కాదుగనుక, ఇప్పు డీయింద్రుఁడడిగిన ప్రశ్నకు మీఱుచెప్పక యొకరిమొగము

లోకరు చూచుకొనుచు మీరందఱు సూరకుండఁగా నెఱిగినవాడ నగుటచేత నే నుచితోత్తరము నిచ్చిఁగాడను. ప్రత్యరోగిజిహ్వకుఁ బంచదారయుఁ జేదయినట్లు విగ్నిమిత్ర ద్వేష వివశుడై పయియున్న నీదృష్టికి నేనుత్తరము చెప్పటయందప్పిదముగానే కనఁబడుచున్నది. ఈవిధముగా వ్యర్థప్రలాపము లేలప్రేలేదవు? సముద్రము లంగీంచిన హనుమంతుని ముందర నా కుప్పిగంతులు? నీప్రతాపములు నాముందు సాగిరావు. గదత్మంతునితో నూరఁబిచ్చుకలను సాటి తెచ్చునట్లు నీవివ్వ జాసంతిత సన్తార్గవర్తి యయిన హరిశ్చంద్రచక్రవర్తిని సామన్య రాజన్యధములతో సరిపోల్చుచున్నావు. లోకములోని రాజలోకము నెల్లను గైకొన్నను వారి నందఱిని కలిసి యాతని సత్యములో సహస్రాంశ మయిన నుండువా?

ఉ. సందియ మింత లేక బలశాసన దివ్యసభాంతరంబునం  
దందఱు నాలకింప విన వర్తముశాని యసత్యవాక్కులక  
నిందయునర్చె దీవు ధరణీధవచంద్రుని; నింతమాత్ర నే  
యిందలివారు మెచ్చుదురె యిప్పుడు నిన్నిటఁ? దాపసాధమా! 15

ఉ. ఎంతయుఁ బాతకం బొదవు నిట్టిదురుక్తులు వించు నున్న; నే  
డింతటతోనె యాన్యపకులేశ్వరు సూన్యతవాఙ్మహాత్మ్య మా  
పంతయులోపముం గనునె? యారయ వించుక యైన; దీననొ  
క్కింత త్వదీయనై జగుణమే యిట వీరి కెఱుంగవచ్చెడుకా. 16

విశ్వా—(పటపట పండ్లకొరుకుచు)

ఉ. క్రొవ్వి, వశిష్ఠ! యేమిటికిఁ గొవ్వున నోరికివచ్చినట్లుగా  
నివ్వకిఁ బ్రేలేదీవు? విచుమే నల గాఢనుతుండఁ జుమ్ము; న  
న్నెవ్వనిఁగాఁ దలంచి తపుడే మఱసొందితె నన్ను? పంతమే  
యివ్వడి వచ్చినేని, చెలియించునె కొశికుఁ డల్లబ్రహ్మకున్? 17

ఓవశిష్టా! తొల్లిపంతము వచ్చినప్పుడు నీసుతశతమును గృతాంత నిశాంతమునకుఁ బంచిన విశ్వామిత్రునిగా న న్నెఱుంగుము. మ, ఒక రాజాధము నిప్పుడి విచట నెంతో పెద్దగా జేసి మా

నకవర్ణించెడు సత్యసంధు డనుచున్నామోల; చాల్పాలు; నూరకయాయాగు పడంగ బోకు, మిక విశ్రాంతిం దగంబొందుమా; యకటా! స్తోత్రము చేయ లే కలసి తత్యంతంబు నీ విద్యుడక

చ. జలనిధి గ్రుక్కగొన్న మునిస త్తము డల్లయగన్త్యు డుండి, నక్షులు హరికిన్ సహస్ర మొడగూర్చిన గౌతము డీతడుండి, నిర్మలమతి నేను నుండ, నిట మమ్ము గణింపక నీవువజ్రతో బలుకఁగ నేల? మేటివె తపంబున నందరకన్న నీవిటక? 19

(సభవారివంక దిరిగి)

శా సంజేహం బాకయిత లేను వినుడి చర్చింప గాలోకమం దెందున్ ; లేడు విశుద్ధసత్యనిరతుం డీమాట ముమ్మాటికే నందున్ . కాదనఁ జాలుమేటిమగఁ డెందైనం గలంజేసి, నా ముంజేడి యిట నిల్చి పల్కు మనుడి ప్రోద్దామధైర్యంబునన్

వశి—(లేచి ముందుకువచ్చి పండ్లుకొఱకుచు) ఓసభాసదులారా! వినుండ, ఆత్మస్తుతియు బరనిందయుఁ ననర్హములేయైనను నేనిప్పు డీబాలీశుని మూలమున నన్ను నే నిండుక చెప్పకోవలసి వచ్చినది. తపశ్శక్తియందలి మాయద్వరి తారతమ్యములను మీరందఱు నెఱుగ బూర్వమాబ్రహ్మజేవుడే నిర్ధారణ చేసియున్నాడు గాన దానధికుడ నని యిప్పుడెంత త్రుళ్ళిపడుచున్నను జగత్ప్రఖ్యాతమయిన యా విషయమయి నేనిక్కడ జెప్పవలసిన పనిలేదు. ఈ మురాత్ముడు సభలో నన్ను నిష్కారణముగా నపహసించి నూషించుచు ధర్మదేవతాపరావతాదు డని చెప్పదగిన యాహరిశ్శంధ్రుని

నక్కగ క్కెములాడి నిందించుచున్నాడు. అబోతు అంకె వేసినదని  
సింహ మెప్పుడయిన బెడదనా!

మ. వినుడి, సభ్యులు! మీరు నాపలుకు లీ విశ్వంబు తార్కాణుగా  
జనినకా సూర్యుడు నగ్ని చల్లపడినన్, సంద్రంబు లొక్కుమ్మడిక  
జనముల్ భీతిల నెండిపోయిన, హరిశ్చంద్రుండు సత్యంబు పే  
ర్చిని దప్పం దని నిల్చి పత్కెద నిదే మీరంద టాలింపగన్

చ. పరసతులెల్ల తల్లులు, స్వభావ గుణంబులు ధర్మవర్తనల్  
పరమసుహృత్తు సూన్యతము, బంధుచయంబు జగజ్జనంబు స  
త్కరుణ విభావణంబు, గమదంచిత శాంతత విత్త, మట్టి యా  
నరపతి స్వప్నమందయిన నవ్వుల కయినను గల్లలాడునే?

ఇంద్రు—(నారదునితో రహస్యముగా) ఓ దేవమునిపుంగవా!  
నీవంతకంతకు గోపములు దూపములు దాల్చినట్లు రౌద్రమాడ్తులయి  
మత్సరము హెచ్చుకొనక నొకరు నిందించుకొనుచున్నారు. వీరియా  
కారములు చూడగా నాకు భయ మగుచున్నది. నీ వేలాగున నైన  
వీరి నివ్వడు వారింది శాంతచిత్తులంజేయుము.

నార—(ఇంద్రునితో రహస్యముగా) మనము వారించినను  
వీరివ్వడుప్రశాంతులగువాడు కాదు. ఈమునివృషభు లిద్దఱును గోపా  
వేశముచేత దేహములు తెలియక బలిసి క్రొవ్వెయిన్న యాబోతు  
లవలె అంకెలు వేయుచు నొకరిమీద కొకరు దుముకుచు, గయ్య  
మునకుఁ గాలు ద్రవ్వచున్నప్పుడు మనము వలదన్న మరలుదురా?  
ఎవ్వరికో యొకరికిం బరాధవము సంభవించినతరువాత మనప్రార్థన  
మక్కఱలేక తమంతనే వీరూరకుందురు. అయినను సమయము  
చూచి యీవిశ్వామిత్రుని శాంతస్వాంతునిజేసెదను.

విశ్వా— (పసిమినివంకఁ దిరిగి) ఓరీ మరణాత్మ! అక్కని బొగడుటకు నీకోక్క నాలుక చాలదు. నీ నాలుక లిప్పుడు వేయి కావలెను.

ఉ. చాలును జాలు డస్సితివి, సభ్యులు మెచ్చి రయారెనీదు వా  
చాలత, యూరకుండు మిఁక; చప్పడిమాట లివేల! నేను నే  
లీలలఁ జక్క వట్టి యవలీలఁ ద్రిశంకునిపట్టివేత నే  
వేలు మృశోక్తు లెల్లి యనిపించెదఁ, బన్నిద మేమి చెప్పమా.  
మ. చని నీ విప్పుడు తిన్నగా నలహరిశ్చంద్ర! మహాధీశుని  
గని ధైర్యాన్నితుఁ జేయు మాతనిని నీ గర్వోక్తుల న్నాని, నీ  
ఘనశక్తిం గొనియాడువాఁడ నటుపై క్షౌభర ధైర్యంబుతో  
ననుమాత్రంబును బొంకకుండిన మదీయానూనయత్నంబునఁ.

వశి-మ. అవురా! యేమిప్రతాపవాక్యములు! మాయల్సేయు దే నీవుభూ  
ధవునిం దేవుఁడై ధైర్యవంతునిగఁ దొల్తం జేసెఁ బుట్టించుచో,  
నవనిం గ్రొత్తగ నొక్కఁడేని యిఁకఁ జేయం ధైర్యధౌరేయుగా  
అవలీలం జని చేత నైన ననృతం బాడింపుమా గూతనిఁ. 25

ఉ. నీవును నిన్నువంటియవినీతులు వేటొకకోటి కూడి యీ  
భూవలయంబునం గలుగుబూటకముల్ మటుమాయ లింద్రజా  
లావళు లెన్ని పన్నిన, మహాపద లెన్ని ఘటించినన్, నృపుఁ  
గేవలమిథ్య యింత పలికింపఁగ మీతర మానె యెప్పుడుకా? 26

గా. వేయేడు ల్లకిండు లైన, విను మావిశ్వంధరాధీశ్వరున్  
మాయ ల్పన్ని యసత్యమీవు పలికింప న్లేవు ; నిష్కారణం  
బాయానంపడ నేల! మానుకొనుమీ వ్యర్థప్రయత్నం బటుల్  
నేయంగా మదికొల్పిదేని, త్వరలో సిద్ధించు నీ శోటముల్. 27

(సభవంకఁదిరిగి ఓ సభ్యులారా!

మ. వినుఁడి నాడుప్రతిజ్ఞ; యీతఁ డలయర్హీనాధు బొంకింపఁగ  
ల్లినచో, నేను గులంబులోన వెలియై, లీలక శిరస్సంతయుక  
మునుముట్ట న్నొటిగించుకొంచును, దపోముఖ్య క్రియ ల్కూని, లో  
ననుమానింపక వీధులందు ఖరవాహనంబెక్కి యూరేగెదన్. 28

విశ్వా—(సభవంక దృష్టి నిగిడించి)

ఉ. వింటిరె యీదురుక్తులను? వేలుపులార? మునీంద్రులార! నా  
వంటిమహాతపోధనుఁడు పంతము పట్టిన, నొక్కమహ్మద్యునిక  
బంటుతనంబు మానిచి యబద్ధములం బలికించు పెంత? నే  
గంటున నానృపాధమునిఁ గిప్తముపెట్టి, కలంతు స్వాంతముక.  
చ. అతఁడొకపట్టునక మృషల నాడక యుండిన, రాజ్యమంతయుం  
జతురతఁ గోలుపుచ్చి, ఘనసంతదల స్థలించి నెఱుపుక  
సతి నెడఁబాపి పుత్రీకునిఁ జావఁగ, జేసి, కులంబు కూల్చి, పె  
న్వెతలును బెట్టి ధైర్యమును వేయివిధంబుల రూపు మాపెడక.

ఉ. ధిమకయేనతండు చలియింపక బాధల కోర్చి నిల్చినక  
మంచుమలక జలాశనతమై బహుకాలము నిష్ఠ నిల్చి యా  
ర్జించిన యీతపస్సున నరేంద్రునకర్థము ధారపోసెదన్?  
వంచనకాదు; నే బ్రతిన పట్టితి నిండఱ సమ్మఖంబునన్. 31

నార — ఓ విశ్వామిత్రా! కోప ముపసంహరింపుము. ఆఁబో  
తును ఆఁబోతును గ్రుమ్ములాడి నడుమ లేగ కాళ్లు విఱుగగొట్టినట్లు  
మీలో మీరు పంతములుపట్టి నిష్కారముగా హరిశ్చంద్రుని  
బాధింపఁ బూనినారేమి? ఇది మీకు బుద్ధికాదని చెప్పి యీ మహేం  
ద్రుఁడు మీ యిరువుర కలహములను వారింపు మనుచున్నాఁడు.

విశ్వా—(కోపముతో) ఏమేమీ! ఈ యింద్రుఁడు శరీరము  
నిండ వేయికన్నులున్నను స్వపర తారతమ్యమునుగాన జాలకున్నాడు!

నన్ను శాంతింపుమని చెప్పట తీ శచీకాంతుఁ డెంతటివాఁడు? ఈతని యాజ్ఞకు లోబడుటకు నేనీతని సేవకుఁడను గాను, స్వర్గమునుట్టును దిరిగి నిత్యమును వీణవాయింతుచు ననుసరించెడు నీవును ఎల్లప్పుడు నిల్లుకాచుకొని దీవించి యాశ్రయించు బృహస్పతియును, ఈతని యాజ్ఞ విసవలెను గాని స్వచ్ఛందవిహారల మయిన మే మేలవిన వలెను? ఈ వెడఁగు మును లందఱును తన్నొకపెద్దఁ జేసి వెట్టిస్తుతులు చేయుటచే నింతలోనే తలక్రొవ్వి యితఁడు తారతమ్యపరిజ్ఞాన మెఱుంగఁ జాలకున్నాఁడుగా! తనభార్యయెడ మహాపరాధముచేసినను సహించి యూరకుండుటకు నే నానోరుమూలిన గౌతముఁడ ననుకొన్నాఁడేమో? కానని చెప్పము, వెనుక నేను స్వర్గమునకుఁ బంపిన త్రిశంకు నీతఁడుదుర్విసీతుఁడయి క్రిందికిఁ బడఁవ్రొబ్బినప్పుడు ఓమించి యూరకున్నదాని కిది ఫలము కాఁజోలును! ఆ యవమానశల్యము నామనస్సున నాటియున్నది. మఱచిపోలేదని యింద్రునకు నీవు స్మరణకుఁ దెమ్ము.

గౌత—నేనిక నిట నిలువఁగూడదు. (అని చిహలున లేచి పోవుచున్నాఁడు)

కశ్య—(మునులను సైగచేసిపిలిచి) ఓతాపసోత్తములారా! ఈతామనుఁడు వెడఁగులమని మనలనందఱును నిందించుచున్నాఁడు. దుష్టున కెప్పుడును దూరముగాఁ దొలఁగవలెను, మన మీఁచోటు పాయక మన మొకటియు నీతఁడొకటియు ననుచున్న పక్షమున వివాదము పెరిగి యన్యోన్యశాపములవఱకును వచ్చును.

వామ—అవును, మీరు సెలవిచ్చినది సత్యము, వేగముగా మనమిక్కడనుండి తరలుటయే మంచిది. ఈతనికిఁ దగినవాఁడొక్క మనదుర్వాసుఁడే. ఆతఁడిప్పు డిక్కడలేడు. పోదమురండు.

(అని ఋషులు నిష్క్రమించుచున్నారు)

వశి—(తనలో) ఈమునులందఱు లేచిపోయిన తరువాతఁ గూడ నేనిక్కడనుండి యీమూఢుని కోపవచనములు వినుచున్న బాప మొదవును. నేనును మా యాశ్రమమునకుఁ బోయెదను.

(అని నిష్క్రమించుచున్నాఁడు)

ఇంద్రు—(తనలో) ఇతఁ డతిమూఢుఁడు; పరమకోపి నన్ని ప్పడు శపించినను శపింపవచ్చును. మూఢుల కెప్పుడును గోపము ముక్కుమీఁదనే యుండును. ఈతని కోపమునకు వెఱచి మునులందఱును లేచిపోవుచున్నాడు. ఇక్కడ నేనిక్కడను జిక్కుపడినాను. మంచిమాటలతో నేలాగునైనను నేనితని నిప్పుడు మెల్లఁగా నదల్చుకోఁ గలిగితివా తలతడవి చూచుకొనెదను. (ప్రకాశముగా) స్వామీ! నారదుడు దేవరవారి ప్రభావమెఱుంగక యేమో విన్నవించినాఁడు. మిమ్మాజ్ఞాపించుటకు నేనేవాటివాఁడను? దేవర యీ సేవకున కేదయిన నాజ్ఞయిచ్చినపక్షమున, శిరసావహించిచేయుట కిదిగో సిద్ధముగా నున్నాఁడను. దేవరవాడు హరిశ్చంద్రుని సత్య సంగతకు మెచ్చి మీ తపస్సులో సగమాతని కనుగ్రహించినయెడల దేవరవారికిఁ బ్రీతికరముగా నుండునేని నేనును యథాశక్తికి హరిశ్చంద్రునిఁ బదునాలుగు మన్వంతరములు నాయుధాసనంబున నిలిపి దేవరయనుగ్రహమునకుఁ బాత్రుఁడ నయ్యెదను.

విశ్వా—విశ్వామిత్రుఁ డొక్కనిజక్కఁగాఁ బరిశోధించి మెచ్చి సత్యసంధుఁడని నిర్ధాగణము చేసినప్పడ వర్తన త్కారమాతఁడే చేయవలెనుగా సత్కరించుటకుఁ బదులెంతవారు? ఈ దేవతాధము లెంతవారు? వీరికి నాధుఁడవైన నీవెంతవాఁడవు? ఏబహుమానము చేసినను నేనే చేయవలెను. కాబట్టి నీ విప్పుడు చెప్పిన పదునాల్గు మన్వంతరములును నేనే యాతనిని భూమినేలించి మఱి పదునాలుగు మన్వంతరములు గూడ నేనే నీయధాసనమునం దారాజును నిలిపె



దను, నీవు నీగర్వమును విడిచి దాసుడై ననుచున్నందున నిన్ను  
క్షమించినాడను. ఇక నీవు నీచిం తామణిపీఠమును సిద్ధముగానుంచి  
మాయాజ్ఞను వేచియుండుము.

దేవతలు—ఉన్నట్టుండి యీతనికోప మిప్పుడు మనవంకం  
దిరుగుచున్నది. మనముకూడ శీఘ్రముగా మునులు చూపినమార్గ  
మునే పట్టుదము. (అని నిష్క్రమించుచున్నారు)

ఇంద్రు—(తనలో) ఈమూర్ఖు డిక్కడనుండి మనల శపింప  
కుండ లేచిపోవువఱకును, ఈతఁ డేమిచెప్పినను నొనని తలఁచుఁచు  
చుండవలెను. (ప్రకాశముగా) స్వామి! దేవరయాజ్ఞను శిరసా  
వహించి చేసెదను. నేను తెలియనివాడను; మూఁడుమాఱులు  
కాబుతప్పులవచ్చెను, అజ్ఞానమునేత నేనన్నదానిని మఱిదిపోయి,  
మీయిచ్చవచ్చినన్నాళ్ళు హరిశ్చంద్రుని స్వర్గమున నిలుపుడు.

నార—ఓవిశ్వామిత్రా! చూచినావా? భూలోకమున హరి  
శ్చంద్రుడు చేయఁబోవుచున్న రాజసూయయాగముతో హవిర్భాగ  
మును తెచ్చుకొనుటకై కాఁబోలును సభలోనున్న దేవత లంద  
ఱును విజయం చేయుచున్నారు. ఇక నింద్రుడు సక్కడకే పో  
దలచినట్టున్నది. అధ్వర్యులును, ఉద్ధాతలును, హోతలును, బ్రహ్మ  
లును గాఁగోరి కాఁబోలును మనతోఁ జెప్పకయే ఋషులందఱును  
దేవతలకంటె ముందుగా బయగెత్తుచున్నారు.

విశ్వా—నారదా! నీవుచక్కఁగా స్మరణకుఁ దెచ్చినావు. నే  
నిప్పుడాయజ్ఞమునకుఁ బోయి హరిశ్చంద్రుని విశేషవిత్త మడిగివుచ్చు  
కొని మాయచేసి బొంకింపఁదగు ప్రయత్నములో నుండవలెను.  
(చూపునలుఁగడలఁబఱపి) అడుగో దూరమున దర్భాశ్రమములు మ  
డచి చంకఁబెట్టుకొని యొకరుపోయినత్రోవ నొకరుపోక మును  
తెల్లుపరుగెత్తుచున్నారోచూడు. వారివెనుక దేవతలును భక్తులును

చేత మాటిమాటికి వెనుకతిరిగి చూచును. బరుగెత్త కాళ్ళురాక మెల్లగా నడుచుచున్నారు. ఈపిటికిపందలందఱు నాకు వెఱచి పారి పోవుచున్నారు కాని యజ్ఞమునిమిత్తము కాదు. నాకోపమునకు దిక్పాలకులును దేవతలును మునీంద్రులునే యిట్లు వడవడవడకుచు నిలువలేక పాటిపోవుచుండగా నొక మనుష్యమాత్రుడైన హరిశ్చంద్రుఁ డెంతవాఁడు? గేనిప్పుడ మర్తలోకమునకుఁబోయి హరిశ్చంద్రుని బొంకించి నాచిరకాలకత్తువైన వశిష్ఠుని పరాభవమును శీఘ్రముగాఁ జూడవలెను పోదఁడు రమ్మ.

(అందఱు నిష్క్రమించుచున్నారు.)

### ద్వితీయాంకము



[రాతిపైఁగూళ్ళుండి మార్కండేయుశిష్యుఁడు జాబాలి

కనఁబడుచున్నాఁడు.]

జాబాలి—(తనలో) మాగురువుగారు నన్ను సారోదసరస్సునకుఁబోమ్మని పంపిరారు. నేనిక్కడకు వచ్చునప్పటి కెదుట రెండు దారులు కనఁబడుచున్నవి. ఇం జేదారి సారోదమునకుఁ బోవునో తెలిసికొనఁజాలకున్నాను. ఏవుద్యాత్మునినైన నడుగుదునంటినా యీనట్టడవిలో మనుష్యసంచారమే కానరాదు. ఏమిబుద్ధి? (ముందు వంక చూపు నిగిడించి) అదిగో దూరమున నెవ్వఁడో బ్రాహ్మణుఁడు కుంటుచు వచ్చుచున్నాఁడు? అతని నడిగి తెలిసికొనెదను.

(అప్పుడు రాజయొక్క వేడుకచెలికొండయిన గాలవుఁడు, కట్టచేతఁ బట్టుకొని మెల్లగా నడచుచు ప) వేళించుచున్నాఁడు.)

గాల—(నిట్టూర్పువిడిచి తనలో) అయ్యో! వేటగాండ్ర  
 మాటలు నమ్మి మోసపోతినిగదా! మొదలే నానీడను జూచి నేను  
 జడిసికొనెను ధైర్యశాలిని, ఆమీఁద రాజుగా రీతితో, బాడిచి  
 చంపినపులిని జూచి హృదయము చెదరియున్నాను. అట్టి నన్ను దిగ  
 విడిచి యాకిరాతులు రాజగుట్టయువెంట ముందుపరుగెత్తుటచేత  
 హాండ్రను కలిసికోలేక నెనుకపడి దాతప్పి యీ ప్రకారముగా  
 వనచరుడనయి యిందుఁ దిరుగుచున్నాను. ఈ రాళ్ళలో నడచుట  
 చేత కాళ్ళు బొబ్బలెక్కినవి. అంతేకాక కురుపుమీఁద తేలుకుట్టి  
 స్నలు కుడికాలిలో ముల్లుకూడఁ గ్రుచ్చుకొని వేధించుచున్నది.  
 బ్రాహ్మణుడ ననియైనఁజూడక భక్తిమాలిన ఘాతుకమృగ మేది  
 యేపొదలోనుండి వచ్చి పాపముకట్టుకొనిపోవుచో యని నాకు భయ  
 మగుచున్నది. జన్మ మెత్తినతిరువార జ్వరమువచ్చినప్పుడైన నొక  
 పూట భోజనము మానియెఱుంగని సుశుచారుడనైన నేను రాత్రి  
 నుండి తిండిలేక శుష్కపవాసముచేయుచున్నాను; కడుపువెన్నంటు  
 కొనిపోయినది, కన్నులు గుంటలుపడినవి. నాయరణ్యరోదనము విని  
 నాకిక్కడ సమాచారము చెప్ప వారెవ్వరున్నార? నాపుణ్యవశము  
 చేత. బూర్వముచూచియున్న సారోదసరోవరమార్గమునకు వచ్చి  
 యున్నాను. ఈయడనిలో నిచురులుగుచుచు పరిభ్రమించుచుంటు  
 కంటె రాజుజాడ తెలియకపోయినయెడల సాగోదముమీఁదుగా  
 దిన్నగ మాయూరికి దారిలేసి యింటికిఁబోయి నాభార్యతో నాకష్ట  
 ములు చెప్పకొని మరలఁ బ్రజలలోనైన బడెదను. అది నో ముం  
 దెవ్వఁడో ఋషిగుమారుఁడొకఁ డా శివాలయముమీఁద గూర్చుండి  
 నావంకఁ జూచుచున్నాడు. అతనికి రాజుజాడ యేమయినఁ దెలియు  
 నేమో పోయి యుడిగెదను.

జాబా—ఓబ్రాహ్మణోత్తమా! నమస్కారము. నీవెఱిగిన పక్షమున సారోదసరస్సునకు దారిచూపి నాకు మాగురువుగారివలని చీవాట్లు తొలగించి పుణ్యముకట్టుకొమ్ము.

గాల—ఓముషికుమారా! నమస్కారము. నాకు హరిశ్చంద్ర మహారాజుగారి జాడ కొంచెము చెప్పినపక్షమున నీకు సారోదము నకు దారిచూపెదను. మీగురువులెవరు? సారోదమునకు మిమ్ముఁ బంపినపని యేమి?

జాబా—నీవెవరిజాడ నన్నడిగితివో వారిపనిమీఁదనే బోవు చున్నాను. నేను మార్కండేయశిష్యుడను. నన్నందఱు జాబాలి యందురు. మా తపోవనమిక్కడకు మిక్కిలి సమీపముననున్నది. ఇంతకుముందే హరిశ్చంద్రమహారాజుగారు దూరముగా నశ్వమును దిగి పాదచారులయి మాయాశ్రమమును బ్రవేశించి మాగురువుగారి వలన సతిధిసత్కారమును బొందినారు. వారిరువురును మాటాడుచో గురువుగారు నన్నుచిలిచి, యీరాజుగారు వేటతమకముచేతఁ బరివారమును వెనుకవిడిచి వరాహమువెంట నొంటిగా ముందువచ్చి నారు. నీవుపోయి సారోదమునద్ద నీరు నిలువనియమించివచ్చిన చంద్రమతి మొదలయినవారిని సపరివారముగా సిద్ధపటమునకువెంటఁ బెట్టుకొని రమ్మని సత్యకీర్తితోఁ జెప్పుమని చెప్పెను. నీవేల హరి శ్చంద్రుని వెదకుచున్నావు?

గాల—నేనాహరిశ్చంద్రమహారాజుగారి చెలికాడను. నా పేరు గాలవుడు. నేనును రాజువెంటనే బయలుదేఱి దారితప్పి యడుగులజాడనుబట్టి యింతవఱకు వచ్చినాను. ఇక్కడ రాళ్ళలో జాడతెలియరానందున నెటుపోవుటకును దోచక నాకు దారి చెప్పెడు పుణ్యాత్ము లెవ్వరయిన దొరకుదురాయని చింతించు చుండఁగా, వెదకఁజూయిన తీగ కాళ్ళకు జుట్టుకొన్నట్లు భాగ్య

వశముచేత నీవు నాకంటఁ బడినావు. నాచాలికి భాగ్యదేవతగిరి,  
నిన్నిక్కడకుఁ బంపినది కాబోలును.

జాబా—ఆహా ! ఏమి యారాజరూపరేఖావిలాసములు !  
అతనిని జూచినప్పుడు విలాసార్థముగా భూమిమీఁద విహరింప  
వచ్చిన యింద్రుఁడో చంద్రుఁడో యని నేను భ్రమపడినాను.

గాల—ఆయన దర్శనమువలనఁ గృతార్థుడవైన నీకు బతి  
వ్రతాశిరోమణియైన చంద్రమతి సౌందర్యమును సందర్శించుభాగ్య  
మెప్పుడయిన లభించినదా?

జాబా—అట్టిభాగ్యమింకను నాకన్నులకు లభింపలేదుగాని,  
సృష్టియారంభించినతరువాత నేటికాలమున కిట్టి యనన్యసామాన్య  
లావణ్యమూర్తులయిన యీదంపతులను సృజింపఁ గలిగితినిగదాయని  
బ్రహ్మదేవుఁడు తననిర్మాణచాతుర్యమునకుఁ దానే గర్వపడుచున్నాఁ  
డని మాగురువుగారు చెప్పుచుండఁగా వినెడుభాగ్యము నాకర్ణము  
లకునూత్రము లభించినది. అంధాకరూపమును జూడనోచి నాకన్ను  
లింతకుమునుపే సగము పావనములయినవి కాని యింకొక నిమిష  
ములో నీసాయముచేత రెండవరూపమ నగుండఁ గాంచిపూర్ణముగా  
ధన్యములు కావచ్చును.

గాల—అందుకు సందేహములేదు. అందఱును మహాసౌంద  
ర్యశాలులని చెప్పుకొను రతీమన్మధు లొక వేళసరివచ్చిన వత్తురేమో  
కాని నేను జూచినంతవఱ కీలోకములోఁ జక్కనిచుక్కలని పేరుపొం  
దిన వారెవ్వరును మారాజదంపతుల కాలిగోరునైనను బోలరు.

జాబా—సరిసరి! ఈరాజసౌందర్య మెక్కడ? కందర్పా  
గు ల సౌం ద ర్య మె క్క డ ? ఈ య న రూ ప ము న కు  
మన్మధునిరూపమునకును హస్తీమ శ కాం త ర ము న్న డ ట !  
చిరకాలజీవు లగుటచేత మాగురువుగా రా రతీమన్మధులను శివుని  
సేత్రాగ్ని వెలువడని కాలమునుండి యెఱుఁగుదురు, మాయాశ్రమ

మునకు వచ్చినవా రెవ్వరైనఁబంద్రమతీ హరిశ్చంద్రులను రతీమన్య  
ధులతోఁ బోల్చునప్పుడు మాగురువుగారు కోపపడి రూపమునుబట్టి  
చూడఁగా రతీమన్యధులు వీరిపాదములకు దాస్యముచేయుటకై న  
నర్హులు కారని యానతిచ్చుచుందురు.

గాల—అట్లయిన నిక నిశ్చయముగా జయంతవసంతాదులకు  
సౌందర్యగర్వభంగ మగును.

జాబా—నం దేహమేమి? వీరిమూలమునఁ దాము సౌందర్య  
వంతులన్న ఖ్యాతిపోయినదని సిగ్గుపడి రతీమన్యధు లిప్పు డెవ్వరికం  
టను బడకున్నాడు. చంద్రమతి సోయగమును విని రంభ యంతటిది  
తలవంచుకొన్నదట! ఇక్కడక్కిన యప్పగన స్త్రీలమాట చెప్పనే  
టికి?

గాల—అవును వారిచక్కఁదన మచ్చరలనైనఁ జిన్నపుచ్చఁ  
దగినదే. కాని నేనిప్పుడు వారిని శరీరసౌందర్యమున కంటెను గుణ  
సౌందర్యముకొఱ కధికముగా గౌరవించెదను. ఈదంపతు లిరువురు  
ను కేవలరూపముచేతనే కాక గుణములచేతఁగూడ నిరుపమాన  
శోభాపరిపూర్ణులునుమా.

జాబా—నీవురూపమునకంటె మీరాజుగారి సద్గుణములనే  
హెచ్చుగా మెచ్చుకొనుచున్నందున మీరాజుసత్కార్య మేదియైన  
నేను వినఁగోరెదను.

గాల—మొన్న మారాజుగారు చేసిన రాజసూయయాగము  
నకుమీగురువులను వేంచేసి యుండిరిగదా?

జాబా—అవును మాగురువుగారాయజ్ఞవైభవమంతయు వే  
నోళ్ళఁబొగడినాడు. దేశదేశములనుండి దక్షిణలనిమిత్తమై రాకపోక  
లుచేసెడు బ్రాహ్మణులకప్పుడురాత్రిందివములు మానవమార్గములే  
రాజమార్గములయినవి. నీవు దాతృత్వవిషయమును తెప్పింపుచు

న్నాపు గాఁబోలును. అది చెప్పనక్కరలేదు. అప్పటి దానధారాపరి  
వాహములచేత నూరిబయలుఁ జిన్నయేడులు పాటివవని కన్నులారా  
జూచిన ఋషులే నెలవిచ్చినారు. అతఁడధుల కిచ్చిన ధనకనకరత్న  
రాసులనుజూచి యీధూమిలో నింతధనమున్నదాయని మునులందఱు  
నత్యాశ్చర్యపడినారు.

గాల—యజ్ఞకాలముమాట యట్లుండనిమ్ము. యజ్ఞానంతర  
మునగూడ విశ్వామిత్రుడువచ్చి యజ్ఞార్థము యాచింపఁగా విశేష  
విత్తములేని యగమయమయినను వచ్చినయర్థిపుంగవుని సంతుష్టాంత  
రంగునిఁ జేయక యూరకపంపుట కిష్టములేక నేనుగుమీఁద నెక్కి  
మనుష్యుఁడు నిలుచుండి రత్న మెగమీటినంతయెత్తు ధన మాతనికి  
దానమిచ్చిరి.

జాబా—అహ! ఏమి యాదాత్మత్వము! అంత ధనము విశ్వా  
మిత్రుఁడును శిష్యులును మోచుకొని పోగలిగిరా?

గాల—వా రాధనమును దీసికొనిపోనేలేదు. కావలసినప్పుడు  
వచ్చి పుచ్చుకొందునని చెప్పి విశ్వామిత్రుఁ డాధనరక్షణభారమును  
మారాజుమీఁదనే మోపిపోయినాఁడు.

జాబా—సరిసరి. ఇప్పుడునీవలన విన్నదానికిని మాగురువుగా  
రన్నదానికిని సరిపోయినది. ఏదోకపటోపాయముచేత మీ రాజుగారి  
ని మోసపుచ్చుటకయి విశ్వామిత్రుఁ డీ తంత్రము పన్నినాఁడుకాని  
నిజముగా ధనముకావలసి యీపనిని చేయలేదు. అతనికి ధనమే కా  
వలసియుండినయెడల యజ్ఞదినములలో గమయమున కేలరాకుండును?  
ఇచ్చినప్పుడే నేల తీసుకొనిపోకుండును? అతఁడు మీరాజు నేలాగు  
నైన బొంకింతునని ప్రశ్నిజ్ఞ పట్టియున్నాఁడట! ఇది యాతనికృషి  
కంఠరార్పణము.

గాల—విశ్వామిత్రుడు కాదుకదా వేపురువిశ్వామిత్రులొక్కసారిగా వచ్చి వేయేండ్లు కలక్రిందుగాఁ దపస్సు చేసినను మారాజు నొక్కయసత్యమును బలికింపలేదు. విశ్వామిత్రుడు మహాతపశ్శాలియనివిందుమే. యట్టివాడు తనకు ధనమిచ్చినదాత యెడల నంతటిదోహము తలంచునా?

చ. తన కుపకారమున్ సలుపుదాతయెడం గరముం గృతఘ్నుడై ముని యతఁ డెగ్గుచేసినను, భూమిపయిఁగడు డస్సియాకటక వనరుచుఁ డెట్టు చేరఁ జని బాగుగ నీడను విశ్రమించి పండ్లను దివి యమ్మహీజ మొకటం దెగఁగొట్టు కిరాతుఁ బోలఁడే దయారసవిశిష్టలయిన మునిశ్రేష్ఠు లంతటిపనికి సాహసింఁగురా

జాబా—మనబ్రాహ్మణోత్తము లెంతటికైనను సాహసికులే పూర్వము బ్రాహ్మణులు స్పృగమహారాజువద్ద దానముగొని యానినే యూగరవల్లివగుము. శపింపలేదా? ఆసంగతి యెఱుండనిమ్ము మీరాజు సకలసద్గుణ సంపన్నుడని చెప్పుచున్నావుగదా సప్తవ్యగ నములలో నొక్కటైన యీవేటయందేల యాసక్కుడయ్యెను?

గాల—మారాజు కేవలవినోదార్థముగా వేటలు రాలేదు. భూమి యీనినట్లాకస్మికముగా లెక్కలేని జంతువు లొక్కసారిగా బుట్టి యెల్లయెడలను దామే యయితోటలు దొడ్లు పయిరులు పంటలు పాడుచేయుచున్నవని కావులువచ్చి మొట్టపెప్పకోఁగ భూతుకమృగబాధ తొలగించి ప్రజాసంరక్షణముచేయుట రాజధర్మమగుటచే మారాజుగా రిప్పుడు జనక్షేమముకొఱకే వేట తలపెట్టినాడు.

జాబా—ఇటువంటి సమయములందు వేట దుర్వ్యసన మని నేను నిందింపను గాని యిన్నిజంతువు లొకస్మికముగాఁబుట్టట చూడఁగా నాకిది విశ్వామిత్రశృష్టిగాఁ దోచుచున్నది.



గాల—నేనట్లు భావింపను. మనుష్యమాత్రుడయిన యొక ఋషి యెక్కడ? జాతుసృజనయెక్కడ? ఈమాట నమ్మనర్హముగా నుండలేదు.

జానా—పూర్వమొకసారి బ్రహ్మతో బ్రతిఘటించి సృష్టికిఁ బ్రతిస్పృష్టి చేయగలిగిన మహానుభావుఁ డీజంతుసృష్టి చేసిరాడన్న వింతయేమున్నది? (పయివంకఁజూచి) అయ్యో! మనము మాటల పరాకున వచ్చిన కార్యమును మరచి యాలస్యము చేయుచున్నాము గదా! అంతకంత కెండ యెక్కుచున్నది. నాకు శీఘ్రముగా సారోద మునకు దారిచూపి పుణ్యమునఁ బోమ్ము.

గాల—ఇదేమార్గము. నీవు తిన్నగాఁ బోమ్ము. నే నీమార్గ మునఁ బోయి మారాజును గలిసికొనెదను. ఇదేమి యీమార్గమున కడ్డముగాఁ జమురొలికియున్నది! దొప్పలతో నెయ్యికోపపోవునప్పుడు మీ తాపగుమాడు లెవ్వరో వారిపొడుగుననొలుకఁబోసి ముందురు.

జానా—ఇది చమురొలుకుట కాదు, రాజుగారి యీ టెపోటు తిని పాటిపోయిన యుడనిపంది కడుపుతోనుండి కాటినక్రోధ్య, నీకా పందియడుగులు కనఁబడునుండలేవా? ఇదియేమి? అముందు చూడుము. దారికడ్డముగా రక్తప్రవాహములు కాటఁగా నేలుతిన్న వ్యాఘ్ర మెట్లు కాలీఝుకొనుచు మెల్లఁగా నడిచి ప్రక్కయడవిలో దూతినజాడ కనఁబడుచున్నదో! నీవు పోయినకోలఁదిని కుప్పలుగాఁ గూలియున్న క్రూరమృగములను జూచి మీరాజుగారి మృగయా విహార సామర్థ్యమునకు సంతోషించెదవు.

గాల—చాలును. నాకిప్పు డామృగములచేరు చెప్పిన జేహము కంపమెత్తుచున్నది. నేనాదారిని నిక నొంటిగాఁ బోలేను. నేనును నీతోడ నేవచ్చి లడు వాత రాజుగారినిగలిసికొనెదను. పోదమురమ్ము.

(అని నిష్క్రమించుచున్నాడు)

ఇది విష్కంభము

రంగము—విశ్వామిత్రాశ్రమోపాంతవనము

[హరిశ్చంద్రుడును, చంద్రమతియు, లోహితాస్యుడును, సత్య  
కీర్తియు, గాలవుడును, భటులగు భద్రుడును పాలకుడును

[ప్రవేశించుచున్నారు]

లోహి—(చేయి చూచి ప్రేమతోఁ జూపుచు) నాన్నగారూ!  
ముద్దులనూటకట్టుచున్న యాలేడిని నా కాడుకొనుట కయి పట్టి  
తెచ్చిపెట్టరా?

హరి—అమాతా! సర్వవిధముల నేను దానిని నీకిప్పుడు  
జీవముతోనే పట్టియిచ్చుటకుఁ బ్రయత్నించెదనుగాని, అది యొక వేళ  
పట్టుపడకపోయినయెడల నావాడిబాణముతో దానిప్రాణమునుగొని  
నీ వాడుకొనుటకయి దానిచర్మమునైనను దెచ్చియిచ్చెదను. ఓ  
గాలవా! నాధనుర్బాణముల నిటుతెమ్ము.

చంద్ర—ఓప్రాణేశా! వేటాడియాడి యలసియున్న మీ  
రిప్పు డిప్పిల్లవాని మాటలనుబట్టి యాలేడి వెంట మరల వ్యర్థప్రయాస  
మేల పడెదరు? కొంచెముసేపిట విశ్రమింపుడు.

హరి—ఓప్రాణేశ్వరీ! అట్లొకాడు. ఎంతో ముచ్చటపడి  
బాలకుఁ డింతచిన్నకొరికను గోరినప్పుడు చేతిలోనున్న యాపనిచేసి  
నేను వీనిముద్దెట్లు చెల్లింపకుండఁగలను? నేను దీని నింతలోఁ బట్టి  
తెచ్చి, అనాయాసముగా వీనికొరిక తీర్చెదను.

లోహి—మీరలసియున్నయెడల నేనే యాలేడిని బట్టుకొని  
దను లెండి, మీరిక్కడ నుండుడు. (అని ముందుకు నడువఁబోవు  
చున్నాడు)

సత్య—ఓలోహితాస్యా! నిన్ను మెచ్చవచ్చును. నీవీతండ్రి  
బిడ్డ వగుటకుఁ దగినమాట చెప్పినావు. లోకములోఁ బువ్వు పుట్టిన  
తోడనే పరిమళము వెలివనవచ్చునుగాదా!

క. ఘనపంచాస్యముకడుపున

జనియించినపిల్ల కూడ సమదగజంబున్

గనుగొన్న బయికి దుముకఁగఁ

జనఁ జూచును గాదె సహజసాహస గరిమన్ .

హరి—(చేయి పట్టుకొనిలాగుచు) కుమార కా! ఈసాహసము చాలును, నీవిక నిలుపుము, నేనుబోయి యీ కురంగమును గొని వచ్చెదను. (అని గాలపునివంకఁ జూచుచున్నాడు)

గాల—మీశరశరాసము లిప్పుడే యిచ్చెదనుగాని, పేద బ్రాహ్మణుడను నన్నుమాత్ర మొక కంటఁజూచి మఱి బాణమును విడుపుము. నా ఋణాఘణములను నేను వచ్చునప్పుడింటివద్ద నా భార్యతోఁ జెప్పియైనను రాలేదు.

హరి—ఓయీ! మహాశూరుడా! భయపడఁబోకు. లేడి యా సుందర మాకందపాదపసమీపమునముందువై పున నున్నది కాని నీవై పున లేదు. అదిగో—

ఉ. కెంపులచాయ మేనఁ దులకింపఁగ, చాఱలు వజ్రకాంతులన్

నింపఁగ, డెక్కచాలుహరి నీలములన్ హసియింపఁగా, మిడక

సాంపుగఁ ద్రిప్పి యుంకడనె చూచుచు, సచ్చిక నల్లమేయుచున్

బెంపుడులేడియో యనఁగ భీతిలకున్నది చూడు గాలవా!

గాల—అట్లయిన నివిగో బాణములనుబాణాసనమునుబుచ్చుకొని యాదిక్కున నీ మనసునచ్చునన్ని మృగములను వేటాడుము. నేనిప్పు డన్నమాట మిత్రోత్తముడవైన నీకు బ్రహ్మహత్యాచూడఁ పాలకము నచ్చునన్న సంగతోచముచేతనే కాని నా ప్రాణభీతిచేతఁ గాదునుమా. ఏమి యి లేడి మనలను హింపియు బెడఁపాలక నీశ్వర కముగా నిలుచున్నది. ఇక నీవు పోయి చేయిచాచి దానిని బట్టుకోవచ్చును. ఇది మాంసభక్షణులుచేయుని మానఁటి నేవద మాపడు

లయిన శ్రావ్యులుండుచోటు కాబోలును! కాకున్న నీపిల్లలేడి  
యిట్లు నిర్భయముగా మనమాటలు వినుచు నిలువబడదు.

హరి—నీవన్నది సత్యమే, అదిగో చూడుమా పయిదేదో  
తప్పక యొక ఋష్యాశ్రమమే. [దుర్

మ, అదె యాలింపుము దూరమందు శ్రుతివాక్యముల్ విన న్వచ్చె  
జడలం దోచెడు హోవధూమచయమాచాయందగంజాదుమీ  
యిదె యావంకనుమోగుగుల్పమిధలెం తేద్రుంపమ్రోశ్యయ్యెన  
ల్లదె దర్భలో కడుంగోయ నిప్పుడిప్పుడే యానేల మోసెత్తెడున్  
కానిమ్ము. ఈహరిణము నన్ను దూర మలయించి తీసికొనిపోకుండ  
నేనిప్పుడే మెల్లగాబోయి పట్టకొనెదను. (అని పొంచితాటుచు  
ముందువంక మెల్లగానడుగు లిడుచున్నాడు.) గాలవా! చూడు  
నునమిప్పుడు తన్ను బట్టవచ్చుచున్నానుని తెలిసికొని కాబోలును  
చెంగుచెంగున దాటుచు నడుమనడుమ మనవంకఁ దిరిగి బెదరి  
చూచుచు లేడి యెట్లు పరుగెత్తుచున్నదో?

నీ, పేరెముల్ వాటుచు బెద్దదాటుల బయల్ కాళ్లుజాడించెడుఁ  
గరముజూడు | ఖరములనుదరంబు గోతుకొంచును బ్రక్కలేగ  
యరోజుచునిల్చెనిపుడుచూడు | మెటుఁగు మెఱసిసల్లు మీఁదఁ  
దళుక్కని పల్లమున నడంగెబయిని జూడు | మరలమిట్టకు నిక్కి  
మనవంక మెడత్రిప్పి బెదరి చూచెడులేడి యుదిగొచూడు

గీ, నోట గడ్డిపోచలతోడ నురుగు జాల

మింటఁ గొమ్ములు చిమ్మెడు మీఁదఁ జూడు

తోక జాడించి క్రమ్ముట వీక తోడఁ

బరుగువాతెడుఁ గనుఁగొమ్ము బడులిమీఁద.

అలేడి మనము చూచుచుండగానే యింతలోనే యెంతదూరము  
సాటిపోయినదో! నేనిప్పుడు కీక్రముగా వెంబడించి యిండుకనేపు

లోన దాని పలుకుచు పట్టివెచ్చి యుండునని గుఱవోవ పెట్టెదను.  
(అని విల్లును బాణములను చేతబూని పరుగెత్తుచున్నాడు.)

గాల—అమ్మా! రాజుగారు నన్నిక్కడ దిగవిడచియేగుటచే,  
పాదు భూతదయాపరులన్నమాట నేటికి సత్యమయినది. వారికి  
నన్నిలేళ్ళను జంపినను జంపనిండు. నే నదృష్టవంతుడను. మిట్ట  
మధ్యాహ్న వేళ నేనీయెండలోబడి కాళ్ళమండ నోరెండ నెత్తిమాడ  
వైర్యమువీడ ఏడ్చుదయమేడ్చు కాళ్ళు వెనుకవీడ్చు బరుగెత్తి పచ్చి  
నెత్తురు త్రావడి యేపులివాతను బడక నాతల్లికడుపు చలువచేతను  
నాభార్యమంగళసూత్రబలముచేతను నేటికి దప్పించుకొని వచ్చి  
నాను.

చంద్ర—ఓభూసురోత్తమా! నీసూరాలాపములు కొంచెము  
చాలింపుము. దూరమున రాజుగారి కంఠస్వరమువలె వినుబడు  
చున్నది.

హరి—(తెరలో)

చ. కరమును డస్సినాడ; కనుగండెను దేహము జిహ్వయెండెడుఁ  
చరణము లెట్టవాతె; వదనమ్మునఁ జెమ్మట క్రమ్మె; నింతలో  
దొరకదు జింక; యింకఁ గడుదూరము నే బరుగెత్తజాల; నీ  
శరమునఁ గూల్చువాడ నిమిషంబున నీహరిణంబు నియ్యడన్

చంద్ర—(గద్గడస్వరముతో) ఓసత్యకీర్తి! అలసితివన్న ప్రాణ  
వల్లభుని బలుకులు ములుకులవలె జెవులకి నోడి తామరాకులొని  
నీరువలె నాయుల్లము తల్లడిల్లుచున్నది. నన్నిప్పుడు కొనిపోయి  
వ్రాదయేశ్వరుని చరణసన్నిధానమానఁ జేర్చుము. (అని కన్నీరు  
విడుచుచున్నది)

సత్య—అమ్మా! కన్నీరు తుడుచుకొని నీహృదయము పదిల  
పఱచుకొమ్ము. నీవు కేవల స్త్రీస్వభావముచేతను భర్తగారియెడలఁ

గలప్రేమావేశముచేతను మనసుచెదరి దిగులందుచున్నావే కాని మెప్పుడు శ్రభువువారికి వచ్చినభయమేదియి లేదు. అతడిపానికి లేడిని యనుపురికిబుచ్చి మరల వచ్చుచుండును.

గాల—అదిగో మరల నామిత్రునిమాట వినవచ్చుచున్నది. మీసగదడిచాలించి వినుండి.

హరి—(తెరలో) ఆహా! మనుష్యుఁడొతటి క్రూరకర్తుఁడు! కలలోను బడులకెన్నఁడును కీడుతలఁచి యెఱుంగక మహారణ్యముల యందు మునులవలె నాకలములుతిని కేవల వన్యాహగములతోనే శరీరధారణము చేసికొనుచు దినములు పుచ్చెడిలేళ్ళ యంతటి సాధుమృగములనుగూడ వేడుకకయి నిష్కారణముగా మారణము నొందించుచున్నాడు!

ఉ. నాదుశరంబులేడితోడ నాటినయట్ల తదార్థినాదమున్

నాదుహృదంతరంబునను నాటిశరంబయి, నన్గలంచెడున్;

పేదమృగంబు కన్గొనలవెంబడిఁబొత్తెను బాష్పబిందువుల్

భేదముపెంచి నాకనుల క్రేవల నశ్రుల బాలుకొల్పెడున్ 7

చంద్ర—ఇప్పుడు నాహృదయము కుదుటఁబడినది. నా హృదయ వల్లభుఁడు ప్రజాపీడాకరములయిన ఘాతుక మృగోత్కరములనేకాని యీవఱకెన్నఁడును మృగయాగక్తుడయి వినోదార్థముగా దయనీయములయిన సాధుమృగములను బాణముపూనివేసి యెఱుంగనివాఁడగుటచేత, దానియేణమును బాణముపాలుచేసి నందుకుఁ జింతనొందుచున్నాడు. ఆహా! నాప్రాణేశ్వరుని హృదయ మెప్పుడును నవనీతకోమలముకదా.

గాల—తాళుఁడు నాచెవులకెవ్వరిదో మఱియొకమాట వినఁబడుచున్నది!

(తెరలో విశ్వామిత్రశిష్యుఁడు.)

ఓర జా! తప్పించుకొని పోతివనుకోక డి రాజ్యగర్వముచేత  
దేహముక్రోధి నీ వాశ్రమమృగమును కొట్టినమాట నేనిప్పుడేపోయి  
యనుష్ఠాన వాయిస తరువాత మాగురువులయగు విశ్వామిత్రుల  
వారితో నివేదించి నిన్నేమిచేయించెదనో చూడు.

చంద్ర—(భయముతో) ఈమాటలు విన్నను విశ్వామిత్రుని  
దలంచుకొన్నను నాచిత్తము స్వాయత్తముకాక తత్తరిల్లుచున్నది.  
ఈవిశ్వామిత్రుడు కోపులలో బరమకోపి. ఆశ్రమమృగమును  
గొట్టినందున కేమిశపించునో! అన్నిటికి నీశ్వరుడేయున్నాడు.  
కానున్నదికాక మానదు, మించినదానికి వగచిన ప్రయోజనమేమి?

సత్య—(అలకించి) ప్రభువువారు వేంచేయుచున్నారు. వారి  
మాట యీచేరువనే వినబడుచున్నది.

హరి—(ప్రవేశించి) దెబ్బతినిపడక లేడియుఁ దపోవనముగో  
రూఢి యదృశ్యమయినది. మునికుమారుఁడును నేనెంతబతి  
మాలుచు వెంబడించినను నామాటవినిపించుకోక కోపముతోఁ  
దొలగిపోయినాడు. నిష్కారణముగాఁ జేజేత ద్రాచుపాము  
సలగించి గొడవ తెచ్చుకొన్నాడను. ఏమిఁడు మూడునో, ఆశ్రితా  
భయప్రదాతయైన యీశ్వరునిమీఁదనే భారమువేసి యాతనినే  
సర్వమునకు నమ్మకొనియుండెదను. (అనుకొనుచు వచ్చుచున్నాడు)

చంద్ర—(ఎదురుగాఁజోయి) ఓప్రాణేశ్వరా! మీరు సుఖ  
ముగావచ్చి మరల నాకన్నులు చల్లపఱచితిరా! మీరెంతోవడదాకి  
బడలి లేతతోటకూర కాడవలె వాడుపాటి యున్నారు. మొగము  
కందగడ్డవలె గండిపోయినది. ఈకాల మీ చిగురాకుసెజ్జను విశ్ర  
మింతురుగాని రండి (అని చేయిపట్టుకొని తెచ్చుచున్నది)

హరి—(స్వర్కసుఖము నభివయించుచు) ఓమనోనాయకీ!  
అహా! ఏమి యీ స్వర్కసుఖము! నీకరసంస్వర్కనముచేత మంత్రించి

వల్లుగా గొయ్యాయనమంతయు తీరామునో! బోయనది! నీకర  
పల్లవమే యిటుసోకి నామేను చల్లపఱచి యుపూర్వసుఖము నిచ్చు  
చుండగా నిక నాకీచిగురాకు పానుపేల?

చంద్ర—అయ్యో! నాపాణవల్లభుల దేహమున కెంతచెమట  
పట్టినది! హృదయేశ్వరా! మీచూపులును ముఖభావమునుజూడగా  
మీస్వాంతమం దేదోచింతగదిరి యున్నట్లున్నది. మీ కేలాగుననో  
కనబడుచున్నార. వాడియున్న మీ యంగముల నొక్కొంతసేపీ  
మెత్తనిపాన్పుపగుల జేర్చుడు.

హరి—ఓప్రియారాలా! నీహస్తస్పర్శనముచేత నాశరీర తాప  
మడగినట్లేనీచచ నామృతవర్షముచేత నాహృదయ తాపమును  
శాంతించుచున్నది. నీమాట చాటరాదు గనుకఁ కొంతసేపీ పల్లవ  
తల్పమునందు నామేనువాల్చెదను. (అని కూరుచున్నాడు.)

చంద్ర—మీదేహమునందలి యీచెమ్మటసోనలు చూడగా  
నెండకాకచేత మీదేహసువర్ణము కరగి పాటుచున్నదో యున్నట్లు  
కనబడుచున్నది. ఈపైటచెఱగుతోఁ గొంచెమువిసరుదునా? (అని  
విసరుచు) ఏమి! పద్మగంధ మిప్పుడు గుప్పన ముక్కునకు గొట్టి  
ఘ్రాణేంద్రియమునకు విందుగొలుపుచున్నది! ఈగాలియెక్కడనుండి  
వచ్చియుండును?

హరి—ఈమందమారుతమా తామరకొలఁకునుండివచ్చినది.  
ఆహా! చెమ్మటలోఁ దొప్పతోఁగియున్న యీయంగముల కెంత  
చల్లగా సోకి, యపారసుఖము నిచ్చుచున్నది! మనము హఠి  
మందిరములలో హంరతూలికాతల్పములయందు శయనించి యెన్నడు  
చిలికివట్టి శేషవీరసలతో విసరించుకొనుచున్నను మధ్యాహ్నవేళ  
నెప్పుడయిన గాలి మినకింతహాయిగా సోకినదా? ఇట్టిగాలి నవవ  
రతము ననుభవించెడి యీవనచరులు చేసికొన్నభాగ్యమేభాగ్యమా.



ఉ. రాజులు దివ్యసాధముల రమ్యసుశయ్యులఁ బండి తా మె యు  
వ్యాజసుఖోన్నతుల్ గనుదు మంచును గర్వముపొందుచుండినన్,  
సాజముగాఁ బనుల్ నలిపి నల్పి శ్రమంపుడుబీడ లొందుని  
రవ్యాజపు గాలిసౌఖ్యమున నబ్బునె వారికి పోడశాంశమున్? 8  
చంద్ర—వారివలె నేడు మనసును గష్టజీవులమయితిమి  
గాన మన కీసుఖము లభించినది.

హరి—సం దేహ మేమి? కష్టపడినతరువాత సనుభవించుసుఖ  
మెప్పుడు నధికసంతోషజనకముగా నుండును. దానికి దే నిదర్శనము.  
ఉ. ఎండను మార్గము న్నడిచి యెంతయు డస్సినయట్టిపాంథుడే  
నిండుసుఖంబు పొందఁగను నేర్చును జల్లని చెట్లనీడలన్  
మొందుగఁ గాయకష్టపడి మేనను జెమ్మట పట్టియున్న యా  
తం డొక్కడే కనం గలుగు ధారుణిలోపల గాలిసౌఖ్య ఖుక్ 9  
చంద్ర—ఓప్రాణేశ్వరా! ఈప్రకారముగానే భూమిలో నాప  
దల తరువాతవచ్చు సుఖములుగూడ నధికానుభవయోగ్యములుగా  
నుండునేమో?

హరి—(కొంచెము భయపడినవానివలె నగపడుచు గద్గద  
స్వరముతో) సుఖాధిక్యము నిమిత్తమయి బుద్ధిపూర్వకముగా నాపద  
లెవ్వరును గోరుకొనకుండురుగాక! (అనితిచ్చపడి చూచుచున్నాడు)  
చంద్ర—ఓప్రాణవల్లభా! అదియేమి? అపదయనుపేరు నా  
నోటినుండి వెడలఁగానే మీరు భయపీడితులవలె గంపించినారు!  
మీచూపులేమో యిప్పుడు వింతగా నున్నవి. మీమనసు చెదరి  
యున్నట్లు మీ ముఖచిహ్నములు చెప్పక చెప్పుచున్నవి. మీభయ  
హేతువేమో నేనించుక యడుగవచ్చునా?

హరి—ఓప్రాణేశ్వరీ! నాహృదయము తెలిపెదనినుము. నే  
ప్పుడు తఱుముకొనిపోయినది విశ్వామిత్రునియాశ్రమ మృగమండ!

నీవిప్పు డాపదమని పేర్కొనగానే నాకామృగవార్త మనస్సునఁ దట్టి నేను దానిని గొట్టినందునకయి చిన్నులేక మండిపడెడి యా తాపముఁ జేమియూపదొంగ బెట్టునోయి నాహృదయమున బెదరు గదిరినది.

చంద్ర—మీరు భయపడవలసిని పుత్రేయ, ఎఱుంగక చేసిన దానికి విశ్వామిత్రుఁడుగూత్ర మేమిచేయును? విశ్వామిత్రుఁడు మహాతపస్వికాఁడా? నాయెడ నపరాధము వచ్చినదని యున్నది యున్నట్లుచెప్పి తుమింప వేడినప్పుడే పైరణ వహింపఁజేసి, ఇక నాతపస్వితన మెందుకు?

హరి—కొర్చిచ్చువచ్చి చుట్టుకొన నున్నప్పుడు నిప్పు నీళ్ళ వలె జల్లగానుండునని చెప్పిన నెవ్వరిఁగూరట కలుగును? నీవుచెప్పెడి యాశాంతిపడులయిన ఋషులు వేరు, విశ్వామిత్రుఁడు వేరు. నిప్పు యినను జల్లపడవచ్చునుగాని విశ్వామిత్రుఁడుగూత్ర మెప్పుడు శాంతుఁడుకాఁడు. అతఁడు చుడకొపి, అతనిపేరు విన్న ఫాలాక్షుఁడును సంచలించును. నీవొకటి కోపస్వభావ మెఱుంగని ముగ్ధురాల వంటచే ధైర్యము వహించుచున్నావుగాని యెఱిగి యెఱిగి నేనెల్ల మన స్థయిర్యము నిలుపుకొగలను!

సత్య—ఓరాజేంద్రా! దేవరవారు మిన్నువీటికి మీఁదబడి నను జలించు ధైర్యశాలులే. ఇప్పుడిట్టి పేదచూటలేల యాదెడదు? ఇట్టి సమయములోఁ బిఱికిఁగుండెగల యబలలకు ధైర్యము చెప్పవల సిన మీఁదే వారికిదిగులు పుట్టించినవో నిక మాకుదిటము చెప్పవారెవ్వరు? మీరు మీరహజ్ఞధైర్యమును తురలఁ దెచ్చుకొనుఁడు. ఋషుల నచనములే కఠినము నగాని మనస్సు తెప్పకును మృదువుగానే యుండురు ఒక వేళవిశ్వామిత్రుఁడు కఠినచిత్తుఁడై కోపమెత్తి నిర్నిమిత్తముగా మిమ్మునిపతులపాలు చేయుననుకొన్నను, మీరప-

కదా ధైర్య మవలంబింపవలెను! దైవమాయ యేమోకాని యీ లోకములో జనుల కాపదలు వచ్చుననుకొనుచుండునప్పు డుండుభయములో సహస్రాంశమయినను నిజముగా విపత్తు వచ్చినప్పు డుండదు.

గీ. అందుచేతనె జగతిలో సఖిలజనులు

నాపదలచేతఁ బొందెడు వ్యధలకన్న

నాపదలువచ్చు నన్నభయంబుచేత

శతగుణములెక్కువగఁ గాంతు వెతలనెపుడు.

10

హరి—మీ రిప్పుడేమో యీబయలితో మాటాడుచున్నారు. మీమాటలను వేసిని నావీనులు విసకున్నవి. నాకన్నులు మూతలుబడుచున్నవి. నాయుండ్రయములు నాకు వశములుగాక యెక్కడికో పరుగువాలుచున్నట్లున్నవి. విశ్వామిత్రుఁడు వచ్చి కోపము చూపకమునుపే యాయుండ్రయములవలెనే మనమును పాటిపోదమా?

చంద్ర—నిద్రచేతను గాఁబోలును మీరు జోగుచున్నారు. ఎండలో బడలివచ్చిన మీయవయవములు విశ్రాంతిఁగోరుచున్నవి. మీరు విశ్వామిత్రునిమాట మఱచిపోయి క్షణకాలము నాతోడ తలగడఁగాఁ జేసికొని యీశయ్యమీఁద శయనింపుడు. (అని పాన్పు మీఁదఁ జేర్చుచున్నది)

హరి—హృదయము కలఁగియున్నవారికి నిద్రరాదని చెప్పుదురు. నాకంటి కిప్పుడేమో నిద్ర కూరుకొనివచ్చుచున్నది. నన్ను జోకొట్టి నిద్రపుచ్చుటకోయనఁ గోయిలలును దుమ్మెదలును మధుర స్వరముతో జోలలు పాడుచున్నవి. నాచిత్తశాంతికయి యీశ్వరుఁడంపిన దూతవలెవచ్చి యిప్పుడీనిద్ర నన్నోదార్పఁ జూచుచున్నది. నేనొక్కనిమిషము నిద్రించి యామనో వేదనను మఱచిపోయెదను. (అని చంద్రమతి తోడమీఁద శిరస్సిడి పరుండి నిద్రపోవుచున్నాడు)

చంద్ర—ఓహో! నిద్రయెంతదొడ్డది! నాపాణినాథుడు  
 మహావ్యాకులదశలోనుండ మాపాలిటి భాగ్య దేవతవలె బ్రసన్న  
 మయి దుఃఖోపశమనము చేయుచున్నది. ఏమి యీ యాశ్చర్యము!  
 దివ్యభవనముల యందు బంగరు తూగుటుయ్యలతో హంసతూలికా  
 తల్పముమీఁద బరుండి పృథును రాజకార్యచింతాపరత్వముచేత  
 నేవేళకనుగన్న మాయకుండునా మనోవల్లభుఁ డిప్పు డీచెట్ట నీడలో  
 గటికి నేలను జిగురాకులమీఁద నెంతలో గన్నుమూసినాడు!

సత్య—అమ్మా! నిద్రనుఖ మెఱుంగ తన్ననూట మీరు  
 వినియుండలేదా?

గీ. ధనికుల గృహంబులందు నిద్రావధూటి  
 హంసతూలికాతల్పంబులందుఁ దాను  
 నిలువనొల్లక బీదలనెలపు చేరి  
 కటికి నేలనె సుఖయింపఁగ నమె మనము?

గాల—అమ్మా! నాకితఁడు చెప్పినది స్వానుభవసిద్ధము. ధని  
 కులైన మా పొరుగువారు పట్టమంచములమీఁదను పట్టుపరువుల  
 మీఁదను బరుండి చోరభీతిచేత నిద్రపట్టక పొరలుడుండగా, ధనము  
 లేని నేను మా నులకమంచముమీఁద మేనుచేర్చుటయే తడవుగా  
 గుఱుపట్టి హాయిగా నాదమఱచినిద్రోపోవుచుందును. అవల నాచెవిలో  
 నూటుభేరులు మోగింపున్నను నాకు మెలఁకువరాదు. నాగుఱు మీ  
 రెప్పుడును వినలేదుగదా! ఏల వినకుండురు? మంచమెక్కి, మాయింట  
 గుఱుపట్టితినా మీయింట మీరు నిద్రమేలుకొనవలసినదే.

చంద్ర—ఓయీ! నీయతిభాషిత్యము కొంతసేపు కట్టిపెట్టము.  
 ఓ సత్యకీర్తి! అదియేమోకాని నాచిత్తము చేయిపెట్టి కలఁచినట్లు  
 వ్యాకుల పడుచున్నది. ఈ నట్టడవిలో మాకేమికిడు మూడనున్నదో!

సత్య—అమ్మా! దంపతులు మీరిరువురను భగవదనుగ్రహము కలవాడు. మీరితరుల కెప్పుడును గీడుచేసి యెఱుంగరు, మీకే కీడును రాదు. విశ్వామిత్రుడు మీకోక యెగ్గుతలచినను, చిరకాలముండక మీకది యీశ్వరకటాక్షగూఢలన సూర్యునిముందు మంచు విడి పోవునట్లు విడిపోవును.

హరి—(ఉలికిపడిలేచి) ఓ బ్రాహ్మణోత్తమా! నా కిరీటము తన్నకు తన్నకు, నే నపరాధిని గాను (అని వడలుచున్నాడు)

చంద్ర—(వీపుచఱచి) ఓ ప్రాణనాయకా! భయపడకుము. మీకేదో పీడకల వచ్చినది కాబోలును. ఈశ్వరుడు మీకీదుస్వప్న ఫలము కలుగకుండ జేయునుగాక.

హరి—ఔరా! బ్రాహ్మణుడు నన్నెంత తన్ను తన్నును. నాతలయంతకు నొచ్చుచున్నది. ఈబ్రాహ్మణుడు నన్ను సింహాసనమానుండి పడఁద్రోచి రాజ్యమంతయు నపహరించి, పురమువెడల నడచి, ఈ యడవిలో నన్నెంతలేసిబాధలుపెట్టినాడు! ఓయీశ్వరా! నీవే దిక్కు నన్ను రక్షింపుము.

చంద్ర—ప్రాణేశ్వరా! ఇందుఁ బరులెవ్వరునులేరు. భయపడఁబోకుము. ఇది కలకాని సత్యముకాదు. కలలోఁదోచినయర్థము లెప్పుడయిన సత్యమగునా? మీరు తెలివి తెచ్చుకొనిమా మొగముల వంకఁ గన్నులువిచ్చిచూడుడు. నేను మీ ధర్మపత్నిని జంద్రమతిని. వీడు లోహితాస్త్రుడు. ఈతఁడు మీమంత్రి సత్యకీర్తి. మేనుండఁ జుమును మీ యొద్దనే యున్నాము.

హరి—(కన్నులువిచ్చిచూచి) స్వప్నములు సత్యములు కావు గాని యిప్పుడు ప్రత్యక్షముగా జరిగిన యిదిమాత్రము స్వప్నము కాదు. అతఁడు తన్నిన తన్నుచేత శిరస్సింకను నొచ్చుచున్నది. మీ రందఱు నిక్కడ నుండఁగ నే యెంతలో నయోధ్యకుబోయి సింహా

సనమును గోలాపోయి, అడవులలో నిడుములుకుడిచి మరల మిమ్ముం  
డటిన గలసి కొన్నాను! అబ్రాహ్మణుడు కోపముతో నన్నిన్నియాప  
దలఁ బెట్టియుఁ గట్టఁకడపట నా సింహాసనము నాకు విడిచియే పోయి  
నాడు.

సత్య—ఓమహారాజా! మీ రిప్పుడు చెప్పినదంతయు మీరు  
కలలోఁగన్నవార్త. ఇంత యల్పకాలములో మీకెంత పెద్దకలవచ్చి  
నది! ఇక మీరీకలను మఱచిపొండి. దీనినే మరల మగలఁ ద్రవి  
తలపోయించున్నయెడల, మీ మనస్సునకు లేనిపోని చింతకలుగును.

హరి—ఇది స్వప్నమా? నిజముగా జరిగినట్టే యున్నదే!  
(తలతడవుకొనుచు) నన్నతఁడు తన్నతేదా? ఇదికల కాదు. నిజము  
గానే యతఁడు నా కిరీటమును తన్నినాడు.

చంద్ర—అయ్యో! నా హృదయేశ్వరుని హృదయము చెదిరి  
పోయినది. ఈ మనోవ్యధ మాన్పుట కేదియపాయము? ఇందెవ్వ  
రయినఁ గర్ణరసాయనముగా సంగీతము పాడఁగలవారయిన నున్న  
యెడల, నా ప్రాణవల్లభుని మనస్సు కలంక కొంత దీరునుగదా?

సత్య—ఇది మహారణ్యము. శ్రావ్యముగా ఝుంకారములు  
చేయు మధుసాంగనలుతక్క నిక్కడ సంగీతము పాడువా రెవ్వరుం  
దురా? మన యాస్థానముదలి గాయకు లెవ్వరును మనవెంట రాలేదు.

గాల—ఎవ్వరును రాకపోనేల? సంగీతశాస్త్ర ప్రవీణుడను  
నేనే వచ్చియున్నాను. నే నిప్పుడు నా యపూర్వ సంగీతముచేత  
మనస్సు కలంకతీర్చి నా మిత్రుని దేర్చెదను. గాంధర్వస్వరమును  
పరిహసింపఁ జాలిన నాగాత్ర మాధుర్యమును జిత్తగింపుడు. (అని  
పాడుచున్నాడు.)

క. కలలో గాంచిన యర్థము

లిలలో సత్యములుకావు హితమిదివినుమా

కలలోన నరుకులాడినఁ

గలుగునె గాయంబు లెందుఁ గాయమునఁగన్?

ఓ సభ్యులారా! నా గాత్రమెట్లున్నది?

సత్య—ఎట్లుండవలెనో యట్లున్నది. అర్ధాంతరముచేత నీ వన్నట్లు గాంధర్వస్వరమే.

హరి—ఈగాలపుని పాటవలన మనస్తాపముపోయి నాకిప్పుడు కొంత స్వస్థత గలిగినది. ఇంతవఱకును మీరు చెప్పినమాటలు నా చె విని చొరనే లేదు. ఓహృదయేశ్వరీ! మీఁలంతకు ముందేదో యన్నా రే, అదియేమి?

చంద్ర—మరేమియునులేదు. దేవర వారిమనస్సు కలతఁ దీర్చుటకు హృదయరంజకముగా గానముచేయుపారెవ్వరయిననుండిన బాగుండుననుకొన్నాము.

హరి—ఓమధురభాషిణీ! నీవుచేతనుండి మాటాడుచుండఁగా వేఱుగసంగీత మేలకావలెను? నాకు నీమాటలేసంగీతము. ఆపయిని పాటపాడి నవ్వించుటకు సంగీతశాస్త్రపండితుఁడు గాలవుఁ డొకఁడు మనయొద్ద నున్నాఁడు.

గాల—అట్లయిన నిప్పుడిక్కడ నిద్దఱుపాటకు లున్నారు.

పాల—ఓమహాప్రభూ! శుభమగుగాక! మాతంగాంగ నలట! ఇద్దరుముద్దియలు యాచనార్థమువచ్చి, యిచ్చట చెట్టునీడను నిలిచి పాటలుపాడి వినోదింపఁ జేయఁగలమని విన్నవింపుమను చున్నారు. సెలవయ్యేనేని వారిని గొనివచ్చెదను.

హరి—వారిపాటలచేతనైన నా మనసులోని యారాటము తొలగునేమో! పాడింతము తీసికొనిరమ్ము.

[ఇద్దఱు మాలతలు ప)వేశించుచున్నారు.]

మాలె—(చేతులుజోడించి మ్రొక్కి) ఓరాజసార్వభౌమా! దేవరవారికి మేలగునుగాక! ఇంతకుముందప్పుడప్పు జేలినవారినుగుణ

సురూపాంగులను శ్రీవరాహందముగావిని సంఘోషించుచుండుటయే  
కాని కన్నులపండువుగా సందర్శించి యానందింపు భాగ్యమివట  
కెన్నడును లభింపలేదు మీదివ్యసుందరివిగ్రహములు మాకన్నుల  
నిండఁ గూడఁ గాంచుటచే నేడు కదా మేము భూమిమీఁద జన్మ  
మెత్తినఫలము పొందఁగలిగితిమి! మాకన్ను లిప్పుడు ధన్యము లయి  
నవి. మేము చేసినపుణ్యము మఱి యెవ్వరును జేయలేదు.

హరి—(సత్యకీర్తితో రహస్యముగా) ఓసుంత్రిపుంగవా!  
దృష్టి మిఱుమిట్లు కొలుపుచున్న యీహందయానలసుందరాకార  
మును జూచినను వీనులకు విందులుకొలుపు మృదుమధురవచోర  
చనా చమత్కారములు నిన్నను వీరు విహారార్థముగా ధారుణి  
కవతరించిన లక్ష్మీసరస్వతులూ, గానకళాకౌశలమును జూపవచ్చిన  
రంభోర్వశులూ, రూపముధరించి సుంచరించుచున్న పంచసాయకుని  
సమ్మోహనవిద్యతో యన్నట్లున్నారు గాని మాతంగకాంతలుగా  
నెంతమాత్రమును లేరు.

ఉ. వా తెఱ లల్లకెంపులకు వన్నియ వెట్టగ, మాద్దుమోములుం  
బ్రాతిగఁ బూర్ణి మాశశికి వంకలు దిద్దఁగ, నవ్వు చంద్రికా  
వ్రాతము తెల్విఁ బెంప, గనుపట్టెద రింతులు నల్లరూపునన్  
జేతన దాల్చి క్రుమ్మరెడు చెల్వపు నీలపు బొమ్మలో యనన్. 13

మానవజాతిలో నిట్టిలావణ్యవతులను మన మెన్నఁడయినఁ జూచి  
యెఱుఁగుదుమా?

సత్య—ఒక్కమానవజాతిలోనే కాదు గంధర్వకామిను  
లలోఁ గూడ వీరిని బోలిన యందకత్తెలుండుట దుర్లభము, వీ రలం  
కారములు లేకయే నిసర్గమనోహరాకారములతో నెట్లు ప్రకాశించు  
చున్నారో!



హరి—స్వభావచారుషనోహరశరీరముల కలంకారము లక్క  
టయేలేను.

చ, తళుకు మెఱుంగు సోయగపుడావిశరీర మలంకరింపఁగా

వలయునె రత్నభూష లవి వట్టి వికారము తాను గ క? మిం

చులకు మెఱుంగిడ స్వతెనె? శుద్ధసువర్ణము పూతఁ గోరునే?

యిలవయి రం గిడఁ వలెనె యింద్రధనస్సునకింతయేనియు? 14

ఓసత్యకీర్తి! సర్వసంగపరిత్యాగు లయిసయోగులకును భ్రమలు  
పుట్టించు వీరి యసమానరూపకళావిభ్రమములు చూడఁగా విశ్వా  
మిత్రుడే తనతపోబలముచేత వీరిని సృజించి మనలను వంచించుట  
కయి యిట్లు పంచి యుండునేమో యని యింనుకసంశయ మంకు  
రించుచున్నది. ఇది యాసంయమి చేసినమాయ యయియుండదు  
కదా?

సత్య—ఓరాజేంద్రా! మీ రింక విశ్వామిత్రుని పేరు మఱచి  
పోవలెను, అప్పుడు లేడిని గొట్టినప్పటినుండియు విశ్వామిత్రుడేమి  
చేయునో యన్నభయము మీమనస్సునబట్టి విడువక యన్యచింత  
పోగొట్టినందున మీకేప్పుడు సర్వమును విశ్వామిత్రమయముగా నే  
తోచుచున్నది. మీరంతకుముందు నిద్రమందును విశ్వామిత్రునే  
చూచి యుదరిపడి లేచితిరి, ఇప్పుడు మేలుకొని యుండియు విశ్వా  
మిత్రునే పొువరించుచున్నారు. మీరొక్కసారి యిటు తిరిగి  
యింనుక సేపు వీరిపాట యాలకింపుడు.

మాలె—ఓభూలోక దేవేంద్రా! అర్ధ లడిగిన దానిని  
లేదనక యిచ్చెనుదొడ్డదాన లని దేవరవారి నెల్ల వారును వేయినోళ్ళ  
గ్లాఘింపఁగా తెవులు కల్లఁగానిని, మీవలన మాయభిమతార్థసిద్ధి  
యగు నన్నయూశతో మిమ్మిట వేడవచ్చివారము, మేము సృత  
గానవిద్యలయం దించుక ప్రవీణురాండ్రము, రసికజనశిఖామయ

లయిన యేలినవారు మావిద్య కొంచెము చిత్తగించి మాయభీష్టమును దీర్చి మమ్ము సంతోషపెట్టి పంప ననుగ్రహింపవలెను.

హరి—లోకములో గానరసమానంచాబాలవృద్ధమునాదరము లేనిభార్యవరుండురుభివిలో సంగీతశ్రవణమునందు, జవితేనివా రొక్కచెవితేనివా రే, ఏ నీమిరొక్కమంచిరాగము గాలాపన చేసి మీకు వచ్చి సంగీతము నొక దానిని వీణెమీఁద జక్కఁగాఁబాడి మాకుగల్గోత్సవము చేయుడు.

మాలె—(వీణెలు శ్రుతిచేసి మీటుచుఁ గంఠ మెత్తి పాడుచున్నాడు.)

ద్విపద. నాయక! నీమీఁద నాచుచిత్తంబు  
 పాయక యెప్పుడుఁ బగలునురాత్రి  
 చిరకాలమందుంటి చిక్కి వేరూని  
 మరలించుకొన్నను మరల దే హందు?  
 కనికర మెదనంచి కాపుము నన్ను;  
 నను నిల్లు కలఁచుట న్యాయంబుకాదు,  
 మనుజులు కొందఱు మహిమీఁదఁ దమకె  
 ధన మున్న దనియు సౌధము లున్న వనియు  
 సిరు లున్న వనియును జెలు వున్న దనియుఁ  
 బరువ మున్న దనియుఁ బట్టరానట్టి  
 గర్వాతిశయమునఁ గన్గాన లేక  
 యాఁవై మావంటియువతీనంబు  
 వెలపెట్టుదురు వారి వేడికో ల్విసక  
 ఎల్లరు భూమిలో నేడుజేనలకై  
 యల్లపు డధికౌ లంత్యకాలమున,  
 తలఁ గట్టుకొని పోము ధరణిలో దేది;

యిలమింద నటువెన్న నెల్లవారలము  
 సములమే యాదుము సత్యంబునుమ్ము.  
 సమయంబు మించిన జాలఁ జింతించు  
 కార్య మేమియు లేదు, కావున వేగ,  
 ధైర్యంబు విడనాడి తాళుగ లేక  
 ఘనసాహసమునకుఁ గడఁగకమున్న  
 ననుఁ బ్రోవు మోప్రాణనాయక! నీవు.  
 కడసారి పార్థింఁగుఁ గాంతితో నిన్ను;  
 విడువకు విడువకు విడువకునన్ను.  
 ఆడువా యను రన్న నవనిలోపలను  
 గీ డెంతవారికిఁ గెరలక కల్లు.  
 చెప్పితి ముమ్మాటు చేయు మేడైనఁ  
 దప్పిక నామిందఁ దగదు త్రోయంగ.

హరి—ఓహో! వీరిపాట యెంత ముచ్చటగా నున్నది!  
 చ, జలిబిలిపాట లంగఁ భులఁ జిమ్మెడుతంత్రులనుస్వరంబుతోఁ  
 గలసి చెలంగె; హస్తముల గాజలచప్పడు తాళమాసమై  
 చెలఁగెను, లోచనాభినయచిహ్నము గీతములోని భావముం  
 దెలిపె; మనోజ్ఞమై లయను దెల్పె బదాభినయంబు చక్కగ 16  
 ఈగానరర ముచ్చటి మోళిళ్ళను జగురింపఁ జేయుచున్నను సంతో  
 షాంకురము లేక మోడుపాటియున్న నాయుల్లమును బల్లవింపఁ  
 జేయలేకున్నది.

సత్య—(తనలో) ఏమి! రాఘోకరఁగెడి యీమనోహర  
 గంగీతమువలనను రాజుగారి మనస్సు మఃఖమును మఱచిపోకున్నది!  
 ఇంక నే నిందలి కథాంశమునకు దింపి మఱపించెదను.(ప్రకాశముగా)  
 ఓరాజేంద్రా! ఈగీతమునందలి నాయక వాక్యములను జిత్తగించినారా!

హరి—ఇవి చాతుర్యముచాలని ముగ్ధనాయికయొక్కయప్రాధవాక్యములుగానున్నవి. ఈనాయికయొక్క యీప్రార్థన నాకుఁ జూడఁగాఁ బ్రయుని మరులు కొల్పుటకంటె నిట్టితృప్త్యనుభవములనుండి మరలుకొని ధర్మమునే చూచుకొమ్మని నాయకునకు వైగాగ్యములు బోధించుచున్నట్లు కనఁబడుచున్నది. తనువులు శాశ్వతములుకావన్న యీ హెచ్చరిక విశ్వామిత్రుఁ డెన్ని బాములు పెట్టివను ధర్మమును మాత్రము విడువవలదని నాకును హితబోధ చేయుచున్నది. ఇప్పుడు నామనస్సు వీరి పాటనుండి విముఖమగుచున్నది. ఓసత్యకీర్తి! తగిన సత్కారముచేసి వీరిని బంపివేయుము.

సత్య—మనస్సులో దీర్ఘ విచారమున్నప్పుడు సర్వమునసహ్యముగానే తోచుచు.

హరి—అవు నది సత్యమే. నామనస్సులోపలనే పరితాపముండి నన్ను బాధించుచున్నప్పుడు బాహ్యము లయినవస్తువులు నా కెట్లు సంతోషమును బుట్టింపఁగలవు? దుఃఖమునందు వస్తుగుణములను వ్యత్యస్త పఱచెడు యద్భుతశక్తియేదో యున్నది సుమా! అట్లు లేక పోయినయెడల నాకింతవఱకును హృదయరంజకముగానున్న యీవస్తుజాలమంతయు నివృణ్ణింతలోనే యేల యసహ్యమగును? కర్ణరసాయనమయిన గానరసమేల చెవులకు రుచియింపక పోవును? ఆహా! దుఃఖము బ్రహ్మసృష్టిని మార్చి నాకుఁ గ్రోత సృష్టిని జేయుచున్నది! ఓసత్యకీర్తి! వీరికి రత్నభూషణాదులు బహుమానమిచ్చి వేగిరము పంపివేయుము.

మొదటిమాతె—ఓసీ! ఈవిత చూచినావా? ఈరాజు గూఢమునుజూచినప్పటినుండియు నామనస్సు నాకు వశముగాక సంచలించుచున్నది. అందుచేతనే చేతనముల నచేతనములను జేయవలసిన నాపాట యిప్పు డీరాజుమనస్సున కెక్కినదికాదు.

రెండవమూలె—నీమనస్సుచలించినదే కాని నిన్ను విడిచిపోయినది కాదు. ఇక నామనస్సే నన్నప్పడే విడిచి నాలోపల నిలువక పరుగువాటి పాటపాడినంతసేపును రాజమీఁదనే యున్నది. నేనిప్పుడేమి పాడితినో యే నెఱుగను.

సత్య—ఓగోసంగిపడుచులారా ! ఇవిగో కాంచనాంబరాభరణములు రాజుగారనుగ్రహించి దయచేయుచున్నారు. వీరిని బుచ్చుకొనుడు.

మూలె—ఓమంత్రించందా! మేమీభూషణముల నొల్లము. ఈమండు వేసవి కాలములో దుస్సహమయిన యాతపముచేత మూదేహమంతయు లోపలను వెలుపలనుగూడ దహించుకొనిపోవుచుండఁగా మాకిప్పుడియలంకారములెందుకు? బాహ్యతాపమయిన నించుక శాంతించుటకు మీ రాజుగారి శ్వేతచ్ఛత్రము నిచ్చినను గొంత తలదాచుకొని సంతోషించెదము.

సత్య—ఓరాజేంద్రా! ఈమాలపడుచు లిప్పుడు కోరరాని కోరికలను గోరుచున్నారు. ఏమి చేయుదము?

గాల—మంత్రవైవ నీకాలోచన తోపనిపక్షమున వీరిని నాకప్పగింపుము. చెఱినాలుగు లెంపకాయలు బహుమాన మిప్పించి, వీరు ముం దెవ్వరి నిట్టికోరకలు కోరకుండఁ జక్కచేసి సాగనంపెదను. వీరికి బాహ్యతాప ముడఁగవలెనట! నేను జేసెడి యుపచారముచేత బాష్పవర్షము కురిసి యన్ని తాపములును దీలుచు. అయ్యో! నేను వీరిని దాఁకగూడని బ్రాహ్మణుడ నయిపోతినిగాని, నాకపోయినయెడల వీ రీపాటి యిల్లాండ్రకేశఖండనమహోత్సవము నాటి రాగములు తీయుచు బరుగెత్తి యిల్లు త్రొక్కిచూడరా?

హరి—ఓయి వెఱ్ఱిబ్రాహ్మణుడా! తప్పుచేసినప్పటికిని శ్రీలయెడలఁ గోపముచూపరాదునుచూ. నీ పూరకుండుము. నేను పూర్చి

మాటలతో వీరిని సమాధానపఱచి సంతోష పెట్టి పంపివేసెదను. (అని మాలెతలవంకఁ దిరిగి) ఓకాంతలారా! మీరజ్ఞానముచేత నడుగరాని వస్తువడుగుచున్నారు. యాచకులెప్పుడును రాజులను ఛత్రచామరము లడుగరాదు. ఇయ్యఁదగిన మఱి యేవస్తువునయిన వేఁడుఁ దిప్పించెదను.

మాలె—అట్లయిన మేము మఱియొక వస్తువునే వేఁడెదము 'తెండి, ఈపముతాపమును మే మేతీతలవస్తువులచేత నయినను బావుఁకోగలము. అడఁచుకొన్నను నడఁగక 'పయికి' బొంగివచ్చెడి మాయంతస్తాపమును నీదయారసవృష్టిచేతఁ గాక మఱియెట్లు హరించుకోనేర్తుము? నిన్నుఁ జూచినప్పటి నుండియు మాహృదయములలో బెరుగుచున్న దురాపమయిన మన్మథతాపము పోవు నట్లుగా మాకోక్కసారి నీచల్లని కౌగిలిదయచేయము.

హరి—హరిహరా! (అని చెవులుమూసికొని) పాపము శమించునుగాక! ఔరా! ఏమి వీరి కండ కావరము! ఈచండాలాంగ నలు చూవనమదముచేతఁ గన్నుగానకకండక్రోవున నోర నుడువ రాని పాపపుఁ గోరికలను గోరుచున్నారు. వీరసలేపర కాంతలు. ఆమీఁద ముట్టను ముచ్చటింపను గూడని చండాలాంగనలు నా మనస్సు స్వప్నమందయినఁ బరసుందరులమీదికిఁ బోవునా? ఇక వీరితో మాటలాడినదోషమువచ్చును. పాకము మఱింత ముదుర కమునుపే వీరినిక్కడనుండి సాగనంపింపవలయును. ఓసత్యకీర్తి! ఉచితానుచితపరజ్ఞానము లేక తప్పుద్రాగి నోరికి వచ్చినట్లు కాదులు పోలుచున్న యీమదవతులను మనభటులచేత మాయెదుటనుండి సాగఁ దోలింపుము.

సత్య—దేవరహరి సెలవుప్రకారము చేసెదను. ఓభద్రా! ఓపాలకా! మీరిద్దఱు మారక చూచున్నారేమి? సురాపానవికార

ముచేత శరీరములు వఱచి యస్మత్ప్రళాపములు చేయుచున్న యీక్షుడి కాంతలను దత్తణమావలికి గొటి చేయుడు.

పాల—మేమును దేవరవారి యజ్ఞకొఱకే యెదురు చూచుచున్నాము. ఓ చండాలులారా! గుండెబెదరులేక రాజుగారి నిట్టి ముండగవుఁగోరికలు కోర మీకెల్లు నోరువచ్చినది? ఇక మారిక్కడ నోరెత్తినపక్షమున నేనీ కత్తితో మీ నాలుకలు కోసెదను. లేచిపోండి.  
(అని కొట్టుచున్నాడు.)

భద్రు—గుంకోచము లేక వెట్టిపోకలు పోవుచున్న యీసీ చురాండ్రమదము నేనడఁచెదను. (అని కొట్టుచున్నాడు.)

చంద్ర—ఓసత్యకీర్తి! ఈ యబలలవీపులమీఁదబడిన దెబ్బలు నాహృదయము మీఁదఁ బడినట్లు తాకి నామనస్సు నొప్పించుచున్నది. ఈబాధ నేను సహింపలేను. భటులను వెంటనేవారించి యజ్ఞానముచేత ననరానిమాట లన్నయాకన్నయలను గొట్టకుండఁ జేయము.

హరి—ఓమంత్రివరా! దిక్కమాలిన యీయూఁడువారిని జేయిచేసికొని నొప్పించుట నేను జూడలేను. నేనువీరిని దృష్టిపథము నుండి తొలగింపు మంటినే కాని యిట్లు దయమాలి చబుకులపాలు చేయుమనలేదే. సమయమువచ్చినప్పుడు శత్రురాజులమీఁద మన ప్రతాపముఁ జూపవలెనుగాని యిట్టి యబలలమీఁదగా చూపుట? ఎదిరింపఁజేతకాని మానవతులను మొత్తుటలో నీవీరభటుల కేమి పాదుపమున్నది?

ఉ. అర్థలమీఁదఁ జూపనగునా? తనశూరత వీరుఁ డెందుఁ బ్రత్యర్థలమీఁద యుద్ధసమయంబునఁ జూపఁగఁ జెల్లుగాక! సంవర్ధితదీర్ఘవృక్షములపైఁ దనశక్తి మహాబలుండు తానర్ధిని జూపుఁగాక యడుగంటినతీగెలమీఁదఁ జూపునే?

మ. అలుగం గాంతల యూదుయుగ్మములు మత్తారీభ హస్తంబులే?  
 లలనాపాంగనిరీక్షణంబు లరిరాజ్యతోగ్ర బాణంబులే?  
 తిలకింప నివ్విరిబోండ్లకన్నామలు శత్రుత్వోపచాపంబులే?  
 వల దీక్రొవ్విరిబోండ్ల నంట, నిపు డీబంట న్నివారింపుమా.

సత్య—ఓవీరభటులారా! వీరి నావలకు గెంటుడని నేను  
 నియోగింపఁగా మీరు మీశూరత్వమంతయు నీయూడువారిమీఁదనే  
 కనఁబఱచుచున్నారేమి? ప్రభువువారు కోపపడుచున్నారు. వీరిని  
 గొట్టక విడుపుడు.

పాల—ఓమంత్రిపుంగవా! రాజుగారిచునస్సు కలఁగియుండుట  
 చేత వారికాగ్రహము తెప్పించి చిత్తమును జింతనుండి మరలింప  
 వలయునని యిట్లు చేసినార మేకాని యూడువారిని జేయిచేసికొని  
 కొట్టుటకు హరిశ్చంద్రునిబంటుమయిన మేముమాత్ర మంతక్రూర  
 చిత్తులమా?

మాలె—(వడ్చుచు) ఓరాజధమా! నీవాఁడుతోడునఁ బుట్ట  
 లేదా? కిరాతుఁడవా? యాచింపవచ్చిన మావంటిపుష్పకోమలాలను  
 గొట్టుడని యాయమకింకరులవంటి క్రూరులను గణనమాలి నియో  
 గింప నీకు నోరెట్లు వచ్చినది? మామెత్తని దేహములు దెబ్బలచేత  
 నెట్లు కందినవో చూడు. మారొప్పులు వీడి యీశేలమీఁద, పువ్వు  
 లెట్లు చిందినవోచూడు. ఓదయావిహీనా! ఇప్పుడయిన నీకన్నులు  
 చల్లపడినవా? అడువా రుసురుసురని తోభపడినఁ దత్ఫలము కట్టి  
 కుడుపక యూరకపోదు. మమ్ము బిడ్డలవలె జూచుకొనుచున్న విశ్వా  
 మిత్రునికి నీదుర్లయమును నివేదించి నిన్నేమిచేయించెదమోచూడు.  
 ఇంకొక్కనిమిష మోపికపెట్టుము. (అని వెడలిపోవుచున్నారు)

హరి—ఓసత్యకీర్తి!



ఉ. కొప్పలువీడ, మోములనుగ్రొంజెనురెంతయుఁగూడ, బాష్పములే  
కుప్పలు గూరి యూరి కనుఁగొల్కుల జాలుగ నోడ, నయ్యెడ  
కొప్ప తొటంగివాడ గవు నొక్కట నల్లల నాడఁ జేడెలా  
చొప్పనఁ జూడు పోయెదరు శోకము రూపము తాల్చినట్లుగఁ

నిష్కారణముగా స్త్రీలను గొట్టించి మనము పాపమునకోడి  
గట్టుకొన్నాము. ఇట్లాడువారి నేడిపించిన తోభము మనకుఁడగులక  
పోదు. వారు విశ్వామిత్రునిగూడ బేర్కొనుచున్నారు. నాకిదియం  
తయు నేదో కపటనాటకముగాఁ గనఁబడుచున్నది. కాని సత్యము  
వలె లేదు. ఋష్యాశ్రమములెక్కడ? చండాల స్త్రీలుండుటెక్కడ?

సత్య—దేవరబారూపించినది యథార్థము. తపోవనముల  
యం దెక్కడను మాతంగంగన లుండురని యీవఱకెన్నఁడుచు విని  
యుండలేదు. నాకుఁ జూడఁగా వీరేదో కపటము మనస్సులో నుంచు  
కొని యీప్రకారముగా వేషములు వేసికొని వచ్చినట్లుగాఁ దోచు  
చున్నారుకాని నిక్కంపుచూతెలుగాఁ దోచదు.

చంద్ర—ఇదియేమో నాకును మహేంద్రజాలముగా నే యు  
న్నది. మనము భూతభూమికి వచ్చియుండలేకుగదా? లేక విశ్వా  
మిత్రుని మాయయై యుండునా? తాళుడు మేఘగర్జనమువలె దూర  
మున నెవ్వరిదో గంభీరఘోషణము వినవచ్చుచున్నది.

హరి—(అలకించి) మాలెతలమాటలు విని దురాగ్రహము  
చేత మండిపడుచు మనమీదికి వచ్చుచున్న విశ్వామిత్రుని కోప  
వాక్యమువలెనున్నది వినుండి.

అందఱు—(చవిల్పొగ్గి వినుచున్నారు)  
(తెరలో)

శా. ఏమేమీ! తనబంటుచేత మిము రాజీరీతి ముక్తిచెంగా?  
యామూఁగుండు తపఃప్రభావఘను నావంతేనియు న్నన్నవి

శ్యామిగ్రుం దెలియం డింకం దెలియు నస్మచ్ఛండకోపాగ్నిచే;  
భీమోద్యత్రయశయాగ్నిమింద శలభంబేమాంక నుంకించెనే? 20

సత్య—అవు నతఁడు విశ్వామిత్రుడే. మా లెతలుపోయి నేర  
ములు చెప్పి యాతనిని దీసికొనివచ్చుచున్నాడు. ఓరాజేంద్రా! మీరు  
దైర్యము వహింపవలసిన సమయమిది. దూరభీతులయు నానన్నధీర  
లయు మహాత్ములకు సహజగుణములు.

చంద్ర—ఓప్రాణనాథా! గాఢేయుఁ డెట్లుకోపప్రకంపమానుఁ  
డయి మనదిక్కినకు వచ్చుచున్నాడో చూచితిరా? మీరించుకయు  
సంచలింపఁగూడదు.

హరి—ఓసత్యకీర్తి! ఆవంకం జూడుము.

మ. కనుల నిప్పులు రాల నద్దెనలు రూక్షప్రాధి నీక్షింపుచున్  
ఘనదండగ్రముతోడఁ బల్కులును వీక శ్మీల తాటింపుచున్  
వనదుష్టిక్రియఁ బండ్లు దీలుచు జటాభారంబు తూఁగాడ గ్ర  
క్కువ నేతెంచెడుఁ జూడు మాతఁ డదిగోగోపంబు రూపొందె

నాట 21

అతఁడు మనమిందఁ గోపము చూపకమునుపే మనమిప్పుడెదురుగాఁ  
బోయి భక్తిజూపి శాంతచిత్తులఁ జేయుదము. చుర్రావమయిన  
కోపాగ్నిని శాంతిజలముచేతనే యార్పవలయును.

చంద్ర—నలసలఁగాఁగుచున్న చమురులోఁబోసిన చల్లని  
నీరువలెనే మనశాంతవచనములు కోపపరవశుడయి యున్న యా  
తాపసుని మఱిత మండఁజేయునేమో! అయినను మనము శాంతత  
విధువరాదు. శాంతాత్ములయెడఁ గోపముచూపి యాతఁడే దుష్టుఁడు  
కానిండు. మన మెదురుగాఁ బోయి సాదాక్రాంతుల మగుదము.

విశ్వా—(ప్ర)వేళించి పండ్లు పటపటఁబోలుకుచుఁ గన్ను  
తెల్లచేసి) నీతండ్రినిమిత్త మొత్తో కష్టపడి నాతపన్ను ధారపోసి

(కోత్తగా స్వర్గమును నిర్మించి నీజనకునికి బొందితో స్వర్గ మిప్పించిన  
మేలునైన దలంపక యిప్పు డెంతపని చేసితివిరా? ఓరికృతఘ్నుఁడా!  
(అని చేతిలోని యక్షచూలను గ్రిందఁబడవైచి కాలు నేలఁజఱచు  
చున్నాడు)

హరి—(ఎదురుగాఁజూచి) పయిబట్ట మొలకుఁజుట్టుకొని  
సాష్టాంగపడి) ఓమునిసార్వభౌమా! నమస్కారము.

విశ్వా—(తల కాలితో తన్ని) ఓరిపాపీ! ఈవఱకుఁజేసినది  
చాలక యిప్పుడు నీశిరస్సుమోపి నాపాదములనుగూడ నంటుచేయు  
చున్నావేమిరా? తొందరపడకు, నీవుచేసిన పాపఫలమిప్పుడే యనుభ  
వించెదవు.

హరి—స్వామీ ! దేవరవా రింతయూగ్రహముచేయుటకు  
దాసునియెడ నేమితప్పువచ్చినది? నవరత్నఖచితమయిన యీకఠిన  
కాంచనకిరీటము సోకి దేవరవారి హృదుపాదము నొచ్చినదేమో  
యని చింతిల్లుచున్నాను.

విశ్వా—ఓరిద్రోహీ ! ఇప్పు డొక్కపాదముమాత్రమేకాదు  
నీదుశ్చరిత్రముచేత నాసర్వాంగములును నొచ్చుచున్నవి. నీవు మా  
యాశ్రమమృగమును నొప్పించితివన్న దుఃఖముతోనే కోపాగ్నిరగుల  
నీకిదిబుద్ధి కాదని చెప్పవచ్చుచుండఁగా నింతలో గోలుగోలున నేడ్చుచు  
దారిలో వీరెదురుపడి గోరుచ్చుమీఁద రోకలిపోటు వేసినట్లు  
తమ్ముఁగొట్టించితివన్న పిడుగువంటి దుర్వార్తను వాచెవుల వేసి రాజు  
చున్న నాకోపాగ్నిని భగ్గనమండఁజేసి గారు. ఆశ్రమమృగముల  
హింసించు దుర్బుద్ధి నీకేలవుట్టినది? ఇట్లునోయ లేని సాధుజంతువులను  
తపోవనములునూటి గుంహరింపుచుని నీకునీగురుఁడుపదేశించినాఁడా?  
ఉ. రాజులు మున్ను వేటలకురారే? మదించినదుష్టజంతులకా

దేజముచూప కానలను దీవ) శరంబుల యాపు మాపరే?

యాజననాథు లేయెడల నాశ్రమభూములు చొచ్చినవలె  
నైజమదోద్ధతిన్ మునివనంబుల సాధుమృగాలిఁ గూల్చిరే?

హరి—ఓతాపసోత్తమా! ఈవిషయమున నే నేపాపము  
నెఱుంగను. బాల్యచాపలముచేత వీఁ డాడుకొనుటకయి నన్నులేడిని  
బట్టియిమ్మని వేడఁగా సామాన్యకురంగ మనుకొని తఱిమితి నేకాని  
నేనప్పడది యాశ్రమమృగ మని యెఱుంగను. ఎఱుంగక చేసిన  
యీయపరాధమును త్తమింపుడు.

విశ్వా—మృగమును గొట్టుటయన్న నెఱుంగక చేసితి నని  
బాంకితివి. వేడవచ్చిన యీనిరపరాధిను లయినకన్నియలను గొట్టిం  
చిన యపరాధము నేమని బాంకెదపురా? నీకీచక్రవర్తిత్వమువచ్చుట  
యడవులలోఁ గందమాలాదుల నేఱుకొని తిని బ్రదుకు మావంటి  
సాధులను బాధించుకొంటా? శిరీషపుష్పకోమలు లయినయీముద్ద  
రాండ్రను కఱకుకశలతో మోడు మన నీకు నోరెట్లువచ్చెను.

హరి—ఓమునీంద్రా! ఇక మాటలెంచుకు? నేను జేసిన  
పన్నియు సపరాధములే నేనపరాధములు లక్ష చేసినను శరణంటిని  
గనుక నన్ను మన్నింపుడు. శరణన్నచూత్రమున శత్రువైననభయ  
మియ్యవలెను. తన్నునఱకవచ్చినవారికిఁగూడ వృక్షమునీడనియ్యదా?  
ఓదయామయా! శాంతింపుము, శాంతింపుము.

విశ్వా—శాంతిపరు లయినయాముషులు వేరు, మేమువేరు.  
మమ్ము వారివలెఁ దలంపకుము. నీవు చంకదుడ్డును శరణార్థియు  
ననుచున్నావు. ని విక లక్ష చెప్పినను నీమీఁద మాకు దయరాదు.  
నాదుర్వారకోపాగ్నికి నిన్నిప్పుడు మిడుతనుజేసడజూడు.

గాల—ఓబీదతాపనీ! మారాజు వెట్టివాడయి బతిమాలు  
కొన్న కొలఁదిని నీవంతకంతకు బిఱబిగిసి మిఱ్ఱెక్కుచున్నావు. దయా

లేకములేని ఈ నీ తపమెందుకు? జప మెందుకు? చదువెందుకు?  
స్వాధ్యాయ మెందుకు? కాల్పనా.

చ. అరయఁగ నంతరాత్మను దురాగ్రహపాపమునుండి పాపి ను  
స్థిరమతి నిష్కళంకముగఁ జేసినఁ గాక, జపంబు వల్కలాం  
బరమూల, మాసమున్, జడలు, వహ్నులు, గృష్ణమ్మగాజినంబు  
లున్

బుధుఁడ దపస్విచేయు నె? సమూలము వమ్మగుఁగాక యన్నియున్

సత్య—ఓగలవా! పెద్దల నట్లనరా దూరకుండుము, ఋషులు  
మాటలలోగాకను శూషితను గ్రియలలోఁ జల్లదనమునే కనఁబఱు  
తుడు, వీరి పలుకులు వజ్రకఠినము లయినను హృదయములు నవ  
నీతకోమలములు.

గీ. కఠినముగ ముందు కోపవాక్యంబు లన్న

ఋషులు మేలు నెచేయుదురు రెండుఁ బడప;

మొదల మేఘంబు లుఱిమినఁ బడప నవియె

పానకరిపించు గాదె యీవనుధమిద.

24

విశ్వా—ఓరీ! విప్రార్థమా! మమ్ము దయయెఱుంగని  
కూర్మలమని చెప్పసాహించుచున్నావుగా! మాకోపమునకు బ్రహ్మ  
దుద్రాదులయినను దలంతుచుండఁగా నీవెంతనిర్భయముగా మమ్ము  
నిరాకరించుచున్నావురా! మాక్రోధవహ్నిని నీవును జవిచూతువు  
గాని నిమిషము తాళుము.

గాల—క్రౌర్యము మీవంటి మునివ్యాఘ్రములు చూపినప్ప  
టివలె వ్యాఘ్రములు చూపినప్పుడంత బాధాకరముగా నుండను,  
వేడుకొన్నను నిరపరాధులమింద దయరాదేని, నిర్దయుఁ డయిన  
యామనుష్యుఁడు కేవల కూరమ్మగమే. కాదు, కాదు, కూర  
మ్మగమే పానికంటెను సహస్రగుణములు శ్రేష్ఠమయినది, నీ బెడ

రింపులకు జడియుటకు నేనడవిలో ముక్కుచూసుకొని కూడుచుండెడు వశిష్ట డనుగాను, నన్నెవ్వనిగా భావించుచున్నావు? నీకంటెచు బది రెట్లెక్కువ నేర్చిన యాస్థాన పరిహాసకుడను జుమా నేను.

హరి—మునిచంద్రా! తాను బరిహాసకుడనని యీ బ్రాహ్మణుడే చెప్పకొనుచున్నాడు. అట్టి పరిహాసకు నవ్వులాటచూటలను మీరు పాటిగాఁ బట్టిరోషముచూపఁదగదు. కాలకూటవిషాగ్నినిమించెడు మీకోపానలమునకు బ్రహ్మాండదుఃఖము దాళఁజాలరన, మేమేపాటివారము? మీవంటిఘనులు పిచ్చుకమీఁద బ్రహ్మస్త్రము వేయుదురా? కొడుకు లెప్పుడయిన బుద్ధితేక తప్పచేసినచో, తండ్రి శిక్షచేసి రక్షింపఁడా? ఇక మీకు దయవచ్చునందాఁక మీ పాదములనుండి లేవను, నన్ను నీటముంచినను గాలముంచినను దేవర దే భారము. (అని మరల పాదములమీఁదఁ బడుచున్నాడు.)

చంద్ర—ఓమహాత్మా! మారత్తణభారము మీది. ఈతప్ప బుద్ధిపూర్వకమైనది కాదు. ఎఱుంగక చేసినతప్పును మీవంటిసత్వకుణ ప్రధానులయిన మునిసత్తములే తమింపకపోయినయెడల మఱి యెవ్వరు తమింతురు?

విశ్వా—(శాంతతతో) ఓరాజేంద్రా! పాదములమీఁదనుండి లెమ్ము. ఋషులకెప్పుడును దీర్ఘరోషము గూడదు. నీవిప్పుడు పశ్చాత్తాపముగలవాడవయి భార్యాపుత్రులతో మాపాదములమీఁదఁ బడి యింతగాఁ బ్రార్థించుచున్నావు గాన నీదీనత్వమును జూచి కరుణించి నీయపరాధముల నన్నిటిని మఱచిపోవుచున్నాము. నీకు మా యెడల నిజమైనభక్తి యున్నయెడల, నీవుచేసిన యపరాధమునకుఁ బ్రాయశ్చిత్తముగా మాకూతులైన యీమా లెతలను వసించి మాకు మనఃప్రీతిచేయము. నిన్నిప్పుడు తమింపెదము.

హరి—(చేతులు జోడించి నిలిచి) సర్వధర్మవిధులయిన దేవ  
రవానికి నేను ధర్మములు చెప్పనంతటివాడను గాను, ధర్మతత్త్వము  
లన్నియు మీకుఁ గరతలామలకములయి యుండును. లోకములో  
మీరెఱుంగనిధర్మములు లేవు. అట్టి సకలధర్మచేత్తలయిన మీరే  
ధర్మవిరుద్ధమయిన యీపని చేయుమని నియోగించుట యర్హమగునా  
నామనకునిపెట్టవలెనని మీగిట్లానతిచ్చి యందురు. కానివర్ణాశ్రమ  
ధర్మపరిపాలన పనులయిన తమగిలు మానఃపూర్తిగాఁ బనిచియుండరు.

విశ్వా—ఏమి! నీవేమాకిప్పుడు ధర్మోపదేశిస్తువుగా, గవఃబడు  
తున్నావు! నీకుమాకంటెను ధర్మము తెక్కువ తెలియునుగా? నీవు  
సుఖపడగోరుకు వేని, అన్యచింతమాని వీరిని వరింపుము. మామాట  
చాటక వీరి నిప్పుడు చేపట్టితివా, నీతండ్రికివలెనే నీకును బాందితోనే  
స్వర్గలోకసుఖము ను గలిగించెదము.

హరి—ఓమునివగ్యా! ధర్మబాహ్యమయిన శార్యమును  
గురువు విధించినను జేయఁగూడదని మీవంటిపెద్దలు చెప్పదురు.  
ఇక నామనోనిశ్చయమును వినుఁడు, కులధర్మమును మీటి పొందు  
స్వర్గసుఖముకంటెను ధర్మమార్గము నవలంబించుట చేత లభించెడు  
సరకదుఃఖమయినను నాకుఁ బరమప్రియము. నాకన్న రాజ్యమును  
సర్వకంపదలను విడువుమన్నను విడుతునుగాని ధర్మమామాత్రము  
నేనెన్నఁడును విడువఁగలవాడను గాను. మీరిక నన్నీమి చేసినను  
జేయుఁడు. ఇవిగో నామర్థమును దేహముచు మీయధీనములు.

విశ్వా—నీప్రతిజ్ఞకు మేము సంతసించినారము. నీవు సత్య  
సరస్వతివి. నీవిప్పుడన్నమాట తప్పుఁగూడదు. ఏవీ నిరాజ్యమును  
ధనమును సర్వమును మాకు ధారపోయిము. మేమింతటిలోఁ దృప్తి  
పొంది యాశ్రమమునకుఁ బోయి రాజ్యసుఖమునయిన ననభవింపు  
నుండెదము.

హరి—(చంద్రసతివంకజూచుచున్నాడు.)

చంద్ర—ఓపాణేశ్వరా! మీరనుమానింపక వెంటనే మీ రాజ్యమునుమిగిలిన సర్వస్వమును యాచకోత్తముడయిన యీముని సత్తమునకు ధారాదత్తముచేయుడు. మీధర్మపత్నియు యుండి నేనుమాత్రము మీసత్యమునకు ధర్మమునకును భంగము గలిగింతునా?

హరి—ఓమునిచంద్రా! ఈభూమి మొన్నమొన్నటిదాక మీ రేలినిస్సారమని విడిచిపెట్టినదేకాని క్రొత్తదికాదు. దీనినిమరల ననుభవింపవలెనని మీకుఁ గోరికపుట్టినయెడల మీరాజ్యమును మీరు మరల గ్రహించి నన్నుగృతార్థుని జేయుడు.

విశ్వా—నీ చమత్కారవాక్యము లింతటితోఁజాలును. ఈ తేనెమాటలకు మోసపోవువా రిం దెవ్వరును లేరు. ఇంక జాగు చేయక ముందుగా నీసర్వసామ్రాజ్యమును మాకు ధారపోసి తరువాత మఱి మాటాడుము.

హరి—పాత్రదానముచేత నేను ధన్యుడనగుచున్నాను. ఇదిగో స్వీకరింపుడు. గాలవా! ఆజలకలశ మిటు తెమ్ము.

గాల—(ఇచ్చుచున్నాడు)

హరి—(పుచ్చుకొని) అస్మత్సకలసామ్రాజ్య ధనకనకవస్తు వాహనాని శ్రీపరమేశ్వరప్రీత్యర్థం ధారాపూర్వకం బ్రాహ్మణాయ తుభ్య మహం సంప్రదదే నమమ. (అని చేతిలో ధారపోయుచున్నాడు)

విశ్వా—(గ్రహించి) ఓరాజేంద్రా! నే నిప్పుడు కొంతవఱకు సంతృప్తాంతరంగుడయినాను. మీశరీరములయందున్న యీయాభరణములుకూడ నీవు మాకిప్పు డిచ్చిన సర్వస్వములోనివే గనుక నీ యలంకారములును నీభార్యాపుత్రుల యలంకారములునుగూడ నిప్పించి మమ్ము సంపూర్ణసంతోషులఁజేయుము.



హరి—నేను ధన్యుడ నగుచున్నాను, ఇవిగో బుచ్చుకొనుడు,  
(అని తీసియిచ్చుచున్నాడు)

చంద్ర తిలోహి—(తమనగ లిచ్చుచున్నారు)

విశ్వా—(పుచ్చుకొని) ఇది యంతయు సరేగాని మేమయో  
ధ్యకుఁ బోయిన తరువాత నీగుంతులు మొదలయినవారు మమ్ముఁ  
జేరనీక తఱిమి రాజ్యమియ్యకపోయిన యెడల, మేమేమి చేయు  
గలము? నీ విప్పుడు మాతోఁగూడ స్వయముగా వచ్చి రాజ్యము  
మాకిప్పించి తరువాత నీయిచ్చవచ్చినచోటికిఁ బోమ్ము.

హరి—స్వామి! అంతకంటెను నాకుఁ గార్యమేమాన్నది?  
మీచిత్తమువచ్చినట్లు చేసెదను. పట్టణమునకుఁ బోవుదము విజయం  
చేయుఁడు, (అందఱు నిష్క్రమించుచున్నారు)

## తృ తీ యాం క ము



రంగము—అరణ్యచూర్ణము

[చంద్రమతీ తిలోహితాస్య సహితముగా హరిశ్చంద్రుఁడును,  
జనమిత్రుఁడు కామపాలుఁడు మొదలయిన పౌరులును  
ప్రవేశించుచున్నారు]

హరి—ఓపాగజనులారా! ఈయరణ్యచూర్ణములయం దింకను  
మీరెంతదూరము నాతోవచ్చెదరు? నాప్రార్థన విన మీరిక్కడ  
నుండి మరలుఁడు.

జన—(కన్నుల నీరు పెట్టుకొనుచు) ఓ మహారాజా! చిన్న  
నాఁడు కన్న తల్లిదండ్రులను మఱచిపోయి తల్లియొక దండ్రీయు జాబ్బ

ములును సమస్తమును మాకనీవే యనుకొని, కలలోను గట్టములన్నమాట యెఱుంగక చిరకాలమునుండి మేము తల్లిచాటుబిడ్డలవలె మీపాలఁబడి నుఖంపుచున్నాము, అట్టిమే మిప్పు డెల్లు మిమ్ము విడిచి మరలి పోగలము? మేమును మీపాదసేవ చేయుచు మీవెంటనే వచ్చెదము.

కామ—ఓపార్వతామా! అనాథులమయిన మమ్మెవ్వరికొప్పగించిపోయెదవు?

చ. తడవుగఁ జిల్కలం బెంచి దాదానలీలను గండు బిల్లికి  
గడపట నప్పగించి చనుకై వడి, మమ్మిటు లింత కాలము  
గొడుగులకన్న నెక్కుడుగఁ గూఁమి నారసి మీరిప్పుడీ  
చెడుమునివాతఁడ్రోచినఁ జెల్లునె నిర్దయవృత్తి నక్కటా!

చ. నిలువఁగ నీడయుగ్ గుడువనిచ్చలుఁ దియ్యవిమండ్లుచిచ్చి, గా  
డ్పులకును నెండవానలకుఁ బ్రోపయి ప్రాపయియున్నవృక్షము  
దొలఁగినిమేషమేరి ధృటిదూలక పక్షులు నిల్వఁ జాలునే!  
పలుకు లిఁ కేల? దిక్కఱిన పక్షులమే యయినార మియ్యెడన్.

ఇన్ని నాళ్ళును గట్టపాటన్న నెట్టిదో యెఱుంగక మీచాటున బ్రతుకుచున్న గంగిగోవులవంటి మమ్మీదురాగ్రహశీలుఁ డయిన మునిశార్దూలునిపాల విడిచిపోవ మామీఁద మీకింతకరుణయేల లేకపోవలెను?

హరి—ఓపారజనులారా! మిమ్ము నేనుదయలేక విడుచుచున్నానని మీరెప్పుడును శ్వప్నమందును జింతింపఁబోకుండు. ఈ విశ్వామిత్రుండు తపోధనులలో నెల్లను బరమపవిత్రుండు; విశుద్ధచరిత్రుండు. ఈమునిసత్తమునిమహత్వ మెఱుంగనివారగుటచే మీరీలాగునఁ దెలియనిమాటలుపలుకున్నాడు. ఈతఁడుపూర్వముచిర కాలము సకలజనరంజకంబుగాఁ బ్రజాపాలకము చేసినమహానుభావుండు. ఈయన

సత్పరిపాలనముచేత మీరును ముందత్యల్పకాలములోనే యనంత సౌఖ్యముననుభవింపుచు నన్నుమఱుంగలరు. నిర్విచారముగా మీరు మీయిండ్లకుఁబొండు.

జన—అకారణముగా రాజ్యమంతయుఁబుచ్చుకొని, నగలపహరించి, కట్టుబట్టలతో నరణ్యములకు సాగనంపి, మీవంటిపరమ సాధువులకే యింత లేసియపకారములుచేసిన మహాత్ముడు మమ్ము మాత్రముసంరక్షించి మాకుపకారము చేయునన్న మే మెట్లునమ్మగలము? గోహింసకు సంకోచింపని క్రూరవ్యాఘ్రము మేకలనుమేపి కాపాడునా! మాకీవట్టిభ్రమలు కల్పించి యడియాసలు పెట్టక మమ్ము మీవెంటఁ గొనిపోండు.

కామ—ఓ మహారాజా! సాధుబాధకు వెనుదీయని యాయన దయాగుణమును మావద్దఁ జెప్పఁబోకుము. మీధనకనక వస్తువాహనాదులకు క్రూరచిత్తుడంటి కయికొన్న యీతనికి దయయెక్కడిది? సర్వసంగపరిత్యాగినని యడవులలోఁ దపస్సు చేసెడి యీతని కీ యిహలోకసంపద లేకావలసి వచ్చెను?

చ. ఒనరుగృహాదిభోగములు యోగములే? ప్రతివృత్తివ్రేల్చ నిం

ధనములె యాధనంబులు? రణన్మణిభూషణు వేదఘోషలే?

మొససినపూవుఁదోటలు తపోవనవాటలె? రాజ్య మాజ్యమే?

మునికి నివేల భూవిభవములే? వెత పెట్టఁగఁ గాక సాధులకా. 3

హరి—ఓపాదలారా! పెద్దలను మీరట్లనఁగూడదు. మహాత్ముల చిత్తవృత్తులు మనవంటివారికి విదితములు కావు. మమ్ముఁ కృతార్థులను జేయఁదలచియే వారిధనకనకాదిసంపదలు స్వీకరించిరి కాని, ముముక్షువులయిన తమకుఁగావలసి కాదు.

క. జనకులు నగ లిడఁ గొడుకుల

కును జెవుల నొప్పి యెత్తఁ గుట్టించుగతిన్

నను ధన్యునిఁ జేయ నె యీ

ఘనుఁడును గప్తములు నాకుఁ గల్పించుఁ జూడీ.

4

ధనముపోయినప్పుడేవురుమనియోగ్యతలులోకములోఁ దెలియనగును. కాబట్టి నాధన మాతఁడు గ్రహించుట నామేలుకొఱకే. ఇకముందు నేను మీకందఱకును నాస్వచ్ఛగుణముతో నగపడుదును.

చ. వినుఁడు ధనంబు భీరులను వీరులఁ గాఁగను దోఁపఁ జేసెడున్,  
ఘనతరబుద్ధిమంతులఁగఁ గన్పడఁ జేయును బుద్ధిహీనులన్;  
బనుపడఁ దోఁపఁ జేయు గుణవంతులఁగా గుణహీనులన్, నదా  
జనులను మోసపుచ్చి ధనసంపద చిత్తము మత్తుగొల్పెడున్. 5  
ఇట్లు మోసము చేయని చొక్కబీదతనమే.

చ. కనకము శుద్ధ మాటయును గల్గిషమాషిత మాట తిన్నఁగా  
ననలముచేతనే యెఱుఁగ నయ్యెడుక్తై వడి, భూమిలోపలన్  
జనుఁడు విశుద్ధుఁ డౌటయు నిజంబుగఁ బాఁ గలుపాత్ముఁ డౌటయున్  
వినికిడి చేయు స్పష్టముగ బీదతనంబె జగజ్జనాళికిన్. 6

జన—జేవరవారు సెలవిచ్చివల్ల వేదవారిని మంచివారినిగఁ జేయలేకపోయినను మంచివారినిగ హితము చెడ్డవారినిగాఁదోసిం చెడి దుర్గణ మొకటి బీదతనమునందఁ గూడ నున్నది. కాబట్టి బీదతన మెప్పుడును మంచిదనరాదు.

చ. సిరులు తొలంగినన్ గుఱులు చేరదు, చేరువ రాదు బంధువుల్;  
కరముఁ దిరస్కరించుఁ గులకాంతయు; లోకులు నద్గుణంబులన్  
సారిదిని దుర్గణంబులుగఁ జూతురు; పేదరికంబుకంటె దా  
మరణ మెక్తేయ మంచుఁ బలుమాఱును నేనుదిలోఁదలంచెదన్, 7  
క, జీవించినంత కాలముఁ

దా వేదనలన్ ఘటించు దారిద్ర్యమిలన్;

చా వన్న నొక్కనిమిషమె

యా వేళను బాధ పెట్టు నవనీజనులన్.

8

హా!—నీవన్నమాట కొంతవఱకు సత్యమే కాని పామర  
జనులవలన గౌరవము పోవు పని బీదతనము వచ్చినంతమాత్రముచేత  
నెవ్వరును సిగ్గు పడవలసిన పని లేదు. లోకములో ధనికుఁ డన్న  
సిరమయిననీతిసంపద గలవాఁడే కాని చంచల మయిన కాంచన  
సంపద యన్నవాఁడు కాఁడు. బీదవానియొద్దనున్నను ధనికునియొద్ద  
నున్నను నీతి యెప్పుడును నీతియే. దానిగౌరవముదానిదే.

ఉ. నీతికి హేమభూషణమణిప్రకరంబుల వన్నె రాదిలక;

నీతికి వన్నె పోదు ధరణికి వెలమాలినచింపిగుడ్డలక;

నీతికి గౌరవం బెప్పుడు నిల్పుఁ జూచి సహజంబుగానె; వి

భ్యాతిగ నీతివర్తనము నందఱు మానక యుండఁగావలెన్. 9  
ఈరీతిగా బీదతనము వచ్చినందుకు గేచు లేకమును జింతపడనుగాని  
ఇంక నతిథులును వభ్యాగతులును మునుపటివలె నావలన సత్కార  
మును గానక శూన్యమయిన నాగృహమును జూచి యుస్సురని  
పోవలసినవారగుదురుగదా యని మాత్రము విచారపడుచున్నాను.

జన—ద్యూతాదులచేతఁ గాక యోగ్యదానముచేత ధనము  
కోలుపోయిన మీరంతగాఁ జింతిల్లవలసిన పనిలేదు.

క. సరి లేని దానమహిమక

సిరులం బోఁగొట్టుకొన్న శ్రీమంతుఁడొగిక

ధరలోన సానఁ బట్టిన

వరరత్నముఁ బోలి మిగుల వన్నెకు నెక్కుక. 10

అయినను దారిద్ర్యము మిక్కిలి దుస్సహమయినదే. అందు  
లోను గష్టపడి సుఖపడవచ్చునుగాని సుఖపడి కష్టపడుట మిక్కిలి  
దుర్భరము. కలకటా! మహారాజపదవినుండి నిరుపేదతనము నొంది  
మిఠికష్టముల కెట్లు సహింపఁగలుగుదురు? ఋషి వేషముననున్న  
క్రూరచిత్తుఁ డయిన యాకిరాతుఁడు నిర్నిమిత్తముగా మికిట్టిపాట్లు  
జెచ్చిపెట్టెనుగదా?

హరి—ఓజనమిత్రా! నీవు విశ్వామిత్రుని బోక్షమున నిందింపఁ బోకుము. ఆసుహృద్దేయి యిప్పుడిక్కడఁ బ్రత్యక్షమయిన పక్షమున మీ గతి యేమి గావలసియుండును?

(తెరలో విశ్వామిత్రుడు)

ఉ. పోకుర పోకు మెచ్చటికిఁ బోయెడు మమ్మిటు మోసపుచ్చి? నీ వోకలుపాత్ర! నిల్వ మిట నొక్కని మేషము; పోయినంత నే నీకణువైన దక్కఁగను నేర్చునె బ్రాహ్మణవిత్తమోరి దో సాకర! విప్రవిత్త మపహర్తలఁ జంపుఁ జూచి విపాథమై. 11

జన—విశ్వామిత్రుడు రౌద్రాకారముతోఁ నిక్కడ కే వచ్చుచున్నాడు. నేనిప్పు డన్నమాట విని యుండఁడుగదా!

హరి—ఓపౌరుషారా! విశ్వామిత్రునికంటఁబడకమును పే మీరు చాటిపొందు. మీ వ్యర్థప్రయత్నములు మాని యిల్లు చేరి సుఖంపుడు. పొందు.

జన—ఇమమలు గుడువుఁ డని విధి మానొసట వ్రాసిపెట్టగా, మే మెల్లు పోకుండఁగలము! అమ్మా! చంద్రమతీ! మేము పోయి వచ్చెదము. మమ్ముమరచిపోకుము. ఇన్నాళ్ళును మిమ్ము మాకన్న తల్లివలె జూచుకొని మీ చల్లదనముచేత మీచాయను సుఖించుచుంటిమి. దైవమౌర్వలేక మాకిప్పుడాభాగ్యము లేకుండఁజేరీరాడు. (అని యేడ్చుచు పౌరులు పోవుచున్నారు.)

[అప్పుడు విశ్వామిత్రుడును శిష్యుడగు సత్తత్రకుడును

బ) వేళించుచున్నారు.]

విశ్వా-ఉ. పోకుర పోకు మెచ్చటికిఁ బోయెడు మమ్మిటు మోసపుచ్చి? నీ వోకలుపాత్ర! నిల్వ మిట నొక్కని మేషము; పోయినంత నే నీకణువైన దక్కఁగను నేర్చునె బ్రాహ్మణవిత్తమోరి దో సాకర! విప్రవిత్త మపహర్తలఁ జంపుఁ జూచి విపాథమై 12

నేను మఱియెవ్వఁడను గాను! విశ్వావిత్రు ఁడను జమా! నాసామ్మ  
నీకు దక్కినదనుకోకు.

హరి—ఓమునికులతిలకా! ఇదియేమి? నేను నాసామ్రాజ్య  
మును వస్తువాహనములును సమస్తమును మీకే సమర్పించి పట్ట  
పగలు కట్టుబట్టలతో లేచివచ్చుచున్నను మీధన మపహరించినాఁడ  
నని నావెంటఁ బడుచున్నాడు!

విశ్వా—ఏమీ! ధనరాజ్యమదాంధత! నాఁడు మాకు యజ్ఞ  
ధర్మము ధనమిచ్చిన మాటకూడ నీవప్పుడే మఱిచిపోయినావుగా!  
ఆధన మప్పుడు మేము నీయొద్దనే, యునిచిపోలేదా? మాధనమును  
మరల మాకప్పగింపక పాటిపోవుట నీకు న్యాయమగునా? మేము  
పరాకుపడినను నీవు మాకు స్మరణకుఁ దేవకకటలేదా?

హరి—ఓమునిసారస్వభామా! లేనిపోనియప్పు నామీఁదబెట్టి  
యన్యాయముగా నన్నిట్లు చిక్కులుపెట్టుట మీకు ధర్మముకాదు.  
మియజ్ఞమునిమిత్తము నేనిచ్చెదనన్నసామ్మ మీకింతకు మునుపపు  
గించిన ధనములోనే యున్నది.

విశ్వా—ఏమిరా! నీకండ్రొప్పు! నీవన్యాయమున కొడిగట్టి  
యెదురుకెదురు మేమే న్యాయము తప్పినవార మయినట్లు చెప్పుచు  
న్నావు! నీవు మొన్న యరణ్యములో నీవద్దనున్న సర్వస్వమును నాకు  
దానమిచ్చి నప్పుడు దానవాక్యములో నే నప్పుడుదాచనిచ్చినధనము  
తక్కుఁ దక్కినదానినిమాత్రమే యిచ్చినానని చెప్పినావా? ఈధనము  
నిమిత్తమయి నీ వేల బొంకులుపలికెదవు? ఇంతకన్న నాకు దానమే  
యియ్యలేదని చెప్పరాదా? నీవట్లు బొంకినపక్షమున నీవద్ద నేను  
దాచుకొన్నధనమంతయు విడిచిపెట్టుటయే కాక నేఁడు నీవద్ద  
గైకొన్నరాజ్యమునుగూడ నీకిచ్చివేసి నే నీ గోచిపాతతో లేచిపో  
యెదను.

హరి—ఓముసీంద్రా! ఈరీతిగా విపరీతార్థకల్పనము చేసినచో నే నేమియు మీయెదుట బదులు చెప్పజాలను. మీకుఁ బుచ్చుకొనుట న్యాయమని తోచినపక్షమున మీధనమునుమీకు నాతలతాకట్టుపెట్టియైనను, నెలదినములలో సమర్పించెదను. అంతేకాని ప్రాణము పోయినను నాజిహ్వా యసత్యమెప్పుడును బలుకదు. నాతండ్రి సత్యవంతుడు; సత్యమే నా కలఁడు విడిచిపోయిన ముఖ్యదాయము. జంగమస్థావర దూపమయిన నాపితృధన మంతయుఁ దృణప్రాయముగా మీకు విడిచితినిగాని మీవంటివారు పదివేలుపచ్చి యాచించినను వీడించినగూడ సత్యరూపమయిన యాపితృ ధనమును నేను విడువఁ గలవాడను గాను.

విశ్వా—మేమిన్ని మాటలవారముగాము, మాకు న్యాయముగా ధనమురావలసియే యున్నది. మేము శాంతిధనుల మయిన మానుల మగుటచేత నిన్ను నిర్బంధించి క్రౌర్యము చూపలేము. నీవు కోరినట్లు ముప్పది దినములును గడు విచ్చినారము. మా శిష్యులలో నెల్లను సవాచారుఁడయినయీమానికుమారుని మీవెంటఁ బంపుచున్నాము. మాధనము నీ వీతనిచేత నిచ్చి పంపివేయుము.

నక్ష—ఓగురువర్యా! నాబత్తెముమాట చెప్ప మఱచిపోయినాడు.

విశ్వా—నేనుజెప్పనక్కరలేదు. ఉచితజ్ఞుడై నయీతడే నిన్నుసంతోషపెట్టును.

హరి—ఓమునిసార్వభౌమా! అనుగ్రహించి మమ్మింతటితో విడిచిపెట్టుము. మితిదినములలోపల మీ ధనమును మీకు సమర్పించుకో లేకపోయినయెడల మమ్మువిక్రయించియైన మీరుమీవిత్తము రాబట్టుకోవచ్చును.



విశ్వా—నీ వేది చెప్పినను దానికెల్లను మే మొప్పుకొను చున్నాము. ఈబాలుడు చాప్రియశిష్యుడు, ఈతని పేరునక్షత్రకుడు ఇతడు కొంచెము కోపస్వభావుడు. మీరు వీనివరుషభావములకు రోషపడక కూడగట్టుకొని రావలెను. ఇతడు బహుసుకుమారుడు; ఎన్నడును మార్గాయాసమున కోర్చినవాడుకాదు. వేళపట్టిన వీనికన్నసానాదు లిచ్చి వీనిని మీరెట్లాదరించెదరో! నేనుబోయి వచ్చెదను. (అని విశ్వామిత్రుడు బోవుచున్నాడు.)

హరి—ఓమునికుమారా! నీవు ముందు నడువుము. మన మిప్పుడు బయలుదేటి యీమార్గంబునఁ గాళికాపురమునకుఁ బోవు దము. ఓప్రాణేశ్వరీ! నామూలమున నీకెంతదురవస్థ తటస్థించినది! అగర్భశ్రీమంతురాల వయిననీవిప్పు డీకటికి నేలను ముండ్లలోను నడువవలసినదానవయినావుగదా? (అందఱు నడుచుచున్నారు.)

చంద్ర—ఓప్రాణవాధా! నానిమిత్తమై మీరెంతమాత్రమును విచారింపఁబనిలేదు. మీతో నుంటచే నాకిక్కడ సుఖముగానే యున్నది. మహారాజ్యభోగ మనుభవించిన మీరిట్లు దివ్యభవనములు విడిచి మహారణ్యములలో సంచరించుచు నెల్లకష్టపడఁగలరాయని మాత్రము నామనస్సు భేదపడుచున్నది.

హరి—(కన్నీరునించుచు) పరిచారి కాశతములు నేవచేయ, సదా యంతఃపురములయందుండి, ఎండకన్నును నెఱుంగకుండెడి నీది కాని నా దేమికష్టము? నీవు నాతో నెక్కడనుందువో నాకదే దివ్యభవనము; నీవు లేనిచోటే నాకు మహారణ్యము.

చ. అనవరతంబు ప్రాణపద మైనపదార్థముఁ గూడి యుండినన్  
పనమును మందిరం బగు; విపత్తులు సారసుఖప్రదంబు లౌ  
తనప్రియవస్తువున్ విడిచి దవ్వుగ మండెడివాని కాత్మ  
నిను సుఖ మిమ్ముఁజాలరు భువిం దనప్రాణమె భారమాఁజుమీ.

అయ్యో! నీకష్టములకుఁ దోడు నాకష్టములనిమిత్తమయి  
కూడ దుఃఖపడుచున్నావుగాదా!

సీ, పికనాదముల కింత భీతిల్లిపటచెదు

పులులయాద్యుల నెట్లు నిలిచెదీపు ?

విరిదోటలో నింత విహరింప వలసెను

నట్టడవుల నెట్లు నడచెదీపు ?

కళిశాంతములపై నె చరణముల్ కందును

మొనరాళ్ళపై నెట్లు మోపెదీపు ?

పసిడిమేడలమెట్లపయి నెక్కనోడెద

విచటిమెట్లల నెట్లు లెక్కెదీపు?

గీ, అలరుదీగె యింత తొలఁకఁద్రోయఁగ లేవు

పాటుసొదల నెట్లు దూతె దీపు?

కేళిశుకముఁ దడవు కేలఁ దాల్చుఁగ లేవు

కొడుకు నెటు వహించి నడతు వీవు?

14

కటకటా! ఈశ్వరునకును మనమీఁద దయలేదుకాబోలును!

చంద్ర—ఈశ్వరునకు మనమీఁద దయయున్నదని మన  
సంరక్షణనిమిత్తము కత్తులును గటాకులును దెచ్చి యిచ్చునా?  
మనయెడల నాతని కనుగ్రహ మున్నందుననే మన కాయఁడు నీతి  
పథమునుండి మరల మంచిబుద్ధిని దయచేసినాడు. అబుద్ధిని  
యెప్పుడును మన మాయుధముగా నుంచుకొని ప్రవర్తించితిమా  
రాళ్ళమీఁదఁ బడునను నుఖనిద్ర పొందుదుము, ఓప్రాణవల్లభా!  
ఇవి కష్టములని తలఁచి యేల చింతిలెదరు? ఈశ్వరుఁడు మనకు  
మనస్థైర్య మున్నదో లేదో పరిశీలించుటకయి యేర్పరచిన శోధనలే  
కాని యివి వేఱు కావు.

హరి—అవు నవును. నీవు చెప్పినది పరమసత్యము. ఆపదలు లేని సుఖదినములయందు మనుష్యుని యోగ్యతను దెలిసికొనుట కవకాశ ముండదు.

ఉ. ఆపద లొక్కటం దగులునప్పుడె ధీరుడు సుస్థిరుం డగున్;

కాపురుషుండు కష్టమాల గాసిలి నిల్వక సంచలించెడున్

దాపునఁ దీవ్రచూరుతము దండడి ముట్టిన, బెండు నిల్వగా

నోపక పాటుచో నిలిచి యండవె ద్రూఁగులు సుస్థిరంబులై? 15

నక్ష—మీరు మహాపండితులవలె ధర్మోపన్యాసములు చేయును. బెండ్లినడకలు నడుచుచున్నారు. నాకుఁ గ్రింద కాళ్ళు కాలుచున్నవి; పైని నెత్తిమాడుచున్నది. నేను మిమ్ము వదలి ముందయినను నడువవల్లఁగాదు. మీరు నాకు గుదెకట్టలవలెఁ దగులు కొని నాకాలు సాగనీకున్నారు. మీసుకుమారత యంతయు నామొద్దనే కనబటుప సక్కఱలేదు. నాలుగడుగులు వేగిరము పెట్టుఁడు. ఇంతలోనే మీకాళ్ళు నొచ్చిపోవు.

హరి—ఓమునికుమారా! కోపపడకుము. మున్నెప్పడును వీధిలోఁగాలుమోపియెఱుంగని యీకోమలి పిల్లవాని నెత్తుకొని నడవలేక మెల్లఁగా నడుచుచున్నది.

చంద్ర—ఓబ్రాహ్మణోత్తమా! ఇదిగో నేనునడుచుచున్నాను. మీరునానిమిత్తమయి మెల్లఁగా నడువవలసిన పనిలేదు. వేగిరము కాలు సాగనిండి. అయ్యో! నాకాళ్ళ కీరాళ్ళు ముళ్ళవలె గ్రుచ్చు కొనుచున్నవి. (కాలు చూచుకొని) నాయఱకాలి నెంతలేసిపోక్కు లెక్కినవి! పిక్క లంతకంతకు లావయి నొచ్చుచున్నవి.

హరి—ఓప్రాణనాయకా! నీవెండబడి మిక్కిలి యలసిసల్లు న్నావు. నీమొగము వాడుపాటినది, చెక్కులఁ జెమ్మటలు కాలువలు కట్టుచున్నవి. లోహితాస్య నొకసారి నాచేతికిమ్ము. కొంచెము దూరము నేనెత్తుకొని నడిచెదను.

నక్ష—(తనలో) ఈసమీపమున నెక్కడను నీళ్ళు దొరకవు నేనిప్పు డలసినట్టు వటించి, తాగిగుటకు నీరుతెచ్చని యీతనిని మఱింత చిక్కలుపెట్టెదను. (మిట్టనేలను గూలఁబడి నిట్టూర్పు విడిచి) ఓరాజా! నేనిక నడుగుదూర మయినను నడువలేను. దాహముచేత దేహము తాప మొందుచున్నది; కాళ్ళు తేళ్ళు కుట్టిపట్టు ముందుచున్నవి; నోరెండుకొనిపోవుచున్నది; నానాలుకను తడిలేదు; నా దురవస్థ నీతోఁబూర్ణముగాఁ జెప్పకొనుటకు నోటమాటకూడా రాకున్నది. (హీనస్వరముతో) ఓమాలవైవమా! నన్నీయడవిలో దిక్కుమాలిన చావుచావుమని విధించితివా? ఓతల్లీ! నేనిక నిన్నుఁ జూడను గాఁబోల! ఓగురువర్యా! ఇక మీకు శుశ్రూష చేయు భాగ్యము నాకు లభింపదు.

హరి—ఓముషివుతా! అధైర్యపడకు. నేనిప్పుడే పోయి యెందైనను మంచినిరు వెదకి తెచ్చి నీదప్పి తీర్చెదను. ధైర్యము తెచ్చుకొమ్ము.

నక్ష—(తడఁబడుచు) ఓరాజా! నీవు మరలి వచ్చినదాక నాప్రాణములు నిలువవు. నామన స్సిప్పుడు వృద్ధురాలయిన నా తల్లిమీఁదికి బోవుచున్నది. నాతల్లికి నే నేకపుత్రుడను. నీవు నా కియ్యడలచిన బత్తెమును బుత్రీకోకముచేరి విలపించుచుండెడు నా తల్లి కిచ్చి యోదార్చుము.

హరి—అయ్యా! ఊరుచేరకుండ మునికుమారుఁడు దారిలోఁ బడిపోయినాఁడుగాదా! ఎంత ప్రమాదము సంభవించెను! ఇప్పుడితని నొక్కయూరుచేర్చి రక్షించు నుపాయ మేది?

చంద్ర—ఓప్రాణవల్లభా! మీ రెక్కడ విచారించుచు నిలుచున్న కార్యమాలేదు. ఆలర్యమయిన నితఁ డేమగునో! మీరు శీఘ్ర

ముగాఁ గోయి యెందైన వెదకి నిర్మోదకములు తెచ్చి బ్రహ్మ హత్యాదోషము రాక్షండ నీతనిప్రాణములు నిలుపుడు.

హరి—ఇదిగో నే నుదకమునిమిత్తము పోవుచున్నాను. నేను వచ్చినదాఁక నీ వీతని కుపచారములు చేయుచుండుము. (అని పోవుచున్నాడు)

చంద్ర—(పైటచెఱుగుతోవిసరుచు) ఓబ్రాహ్మణోత్తమా! నీవు వ్యసనపడఁబోకు. ఈమహారాజుగా రిక్కడ నున్నట్టే నీకు కొనివచ్చి నీకు దాహశాంతి చేయునుడు. ఆయన వచ్చులోపల నీవీ పండు తినుము. (అని యొకనారింజపండ్తోలిచి తొనలిచ్చుచున్నది)

నక్ష—(తొనలు తిని లేచికూడుచుంకి) అమ్మా! ఈఫల రసముచేతను నీవచనామృతముచేతను గొంతవఱకు దాహశాంతియై మరల నానోట మాటవచ్చుచున్నది. బ్రాహ్మణసేవచేత మిక్కిలి పుణ్యము గలదు. నాకాళ్ళు నొచ్చుచున్నవి. కొంచెముసేపుపట్టము. (అని కాళ్ళు చాచుచున్నాడు)

చంద్ర—(కాళ్ళు పిసుకుచు) ఓవిప్రోత్తమా! కొంచెముప శమనముగానున్నదా?

నక్ష—ఓపతివ్రతాశిరోహణీ! నీయనుగ్రహముచేతఁ బ్రాణములు మరల మెల్లగా నాదేహము నివ్వడు చేరుకొనుచున్నవి. నీవు దొడ్డయిల్లాలపు. అజన్మశ్రీమంతులయిన తల్లిదండ్రులకుపునఁబుట్టి, మహారాజునింటఁ జొచ్చి, కష్టము లెట్టివో యెఱుఁగక నిత్యసుఖము లనుభవించుచుండెడు నీభర్తమూలమున మహారణ్యములలో దుస్సహకష్టములు పొందవలసినయోగము సంభవించినదికదా! అయ్యో! నీవెంత యభాగ్యురాలవు?

చంద్ర—ఓయి వెట్టిబ్రాహ్మణుడా! నీవు తెలియనిమాటలు చెప్పుచున్నావు. పెనిమిటితోఁగూడ నుండుటవలన నాకీకష్ట

ములు కష్టములు కావు. మహారాజుకూతురయినను భర్తకు బరిచారికయేనుమా ఈయరణ్యములకిట్లు రాబట్టియేస్వయముగాభర్తకు సేవచేసెడుభాగ్యమిప్పుడు నాకు లభించినది. నేనెంతమాత్రముభాగ్యహీనురాలను గాను, వేయి యాపదలు వచ్చినను నీతి తప్పక ప్రవర్తించెడు సద్భర్త పూర్వపుణ్యముచేత నాకు లభించుటచేత, ఇట్లాండ్రో నన్ను మించిన ధన్యురాం జెప్పవలెను లేదు.

సత్—అమ్మా! నీవు నావిషయమయి మిక్కిలి శ్రమపడుచున్నావు. నీయవస్థచూడగా నాకు జాలియు దయయు బుట్టుచున్నవి. బ్రాహ్మణసేవ యెప్పుడును నిష్ఫలము కాగూడదు. నీవును నీవుతుడును నావెంట రండు. నేనువిశ్వామిత్రుని కాళ్ళను గడుపును బట్టుకొని బతిమాలి యొప్పించి నీకోమారునికి బట్టాభిషేకము చేయించి మీరాజ్యమును మరల మీకిప్పించెదను. నీభర్త విషయమయి చెప్పిన యెడల మాగురువు నామాట వినునో వినకపోవునో కాని నీకుమారునివిషయమయి నామాట తీసివేయజాలదు.

చంద్ర—బ్రాహ్మచారి! ఇప్పుడు నీవుచెప్పిన జెప్పితివికాని యీకముం దెప్పుడును నీవు నాతో నిటువంటిప్రసంగములు చేయజోకు. నాకు భర్తయొక్కడనుండునో యదియేరాజ్యము, అరణ్యములోనయినను నాకాలే డున్నచోటనే సమస్తసౌఖ్యములును గలుగును. ఎవ్వడో రాక్షసుడు పలుకవలసిన యీమాటలు బ్రాహ్మణుడవైన నీనోటినుండి వెడలగూడదు.

[అప్పుడు దంతఘాతకుం డను రాక్షసుడు ప్రవేశించుచున్నాడు]

దంత—(తనలో) నా రాక్షసమాయచేత హరిశ్చంద్రుని దారి తప్పించి యీరాత్రి యూరుచేరకుండ బేతాళవటముకింద బరుండునట్లు చేయుమని నన్ను విశ్వామిత్రుడు పంపినాడు. ఈ రాత్రి యిక్కడశయనించిరా మట్టిచెట్టుమీది బేతాళుడు వీరిని హింసింపక విడువడు. నామనివేష మిప్పుడు సరిగానున్నదా! నా

చేతిలో దుగ్ధాక్షమాల ముఱచిపోలేను. కంపటిలోని బూడిదతోఁ ద్రిపుండ్రములు చిట్టముగాఁ దీర్చినాను. ఈ వ్యాఘ్రజనమునకు నమీ పమున దండమును కమండలమును పదిలపఱచినాను. హరిశ్చంద్రుఁడు వచ్చెడి యీమార్గములోఁ దానశము త్రిప్పచు, ముక్కుపట్టి కన్నులు మూసికొని, జపము చేసికొనుచున్నవారివలె నభినయించెదను. హరిశ్చంద్రుఁ డిప్పుడే వచ్చుచున్నాఁడు! (అని వ్యాఘ్ర చర్మముమీఁద గూరుచున్నాఁడు)

హరి—(ప్రవేశించి) నేనెంతదూరము తిరిగినను వృధా ప్రయాసమే కాని నీటికొలఁ కెక్కడను గనఁబడలేదు. నేనాలస్యము చేసినయెడల నింతలో మునికుమారుఁ డేమగునో! వెళ్ళిన తరువాత నేనేపాపముమాట వినవలసివచ్చునో! హదైవమా! ఈమునికుమారునకుఁ బ్రాణపాయము రాకుండ రక్షించి మరల నీతనిని సుఖముగా గురువున కొప్పగించెడు సుకృతము నాకు లభింపఁజేయుము. అడుగో సమీపమున నెవ్వఁడో యొకఋషి తపస్సు చేయుచున్నాఁడు. కన్నులు తెఱచి నావంకఁ జూచుచున్నట్టున్నాఁడు. అతఁడెంతలోనే మరలఁ గన్నులు మూసికొన్నాఁడు. అతని కమండలములో జల ముండక మానదు. ఈఋషిని బ్రార్థించి కొంచెము జలము కొనిపోయి ఋషికుమారుని బ్రతికించెదను. (అని సమీపించి) ఓ తాపసోత్తమా! నీకు నమస్కారము.

డంత—(కన్నులు విచ్చి చూచి) ఎవఁడురా యిప్పుడు మీ తపస్సునకు విఘ్నముచేసి మాయనుసంధానమును జెడఁగొట్టుచున్నాడు? (అని కన్నులు మూసి యీలోచించి తలయూచి) ఆహా! తెలిసినది. (కన్నులు తెఱచి) ఓరాజోత్తమా! కూరుచుండుము. నీ వృత్తాంత మంతయు మే మిప్పుడు దివ్యదృష్టిచేతఁ జూచినారము. నీవుహరిశ్చంద్రుఁడవు. సత్యపరిపాలనము నిమిత్తమయి నీసామ్రాజ్య

మంతయు విశ్వామిత్రునికి భారపోసి భార్యాపుత్ర సహితముగా నరణ్యములలోఁ దిరుగుచున్నావు.

హరి—(తనలో) ఈమహానుభావుఁ డీశ్వరానుగ్రహముచేత మమ్ము దరిచేర్చవచ్చిన పరమతపోధనుఁడు కాఁబోలును! నా వృత్తాంత మంతయుఁ జూడఁగానే చెప్పినాఁడు. (ప్ర) కాశముగా) ఓమహాత్మా! నాకిక్కడఁ దడయఁగూడదు. అవలయుపి—

దంత—ఓరాక్షేంద్రా! నీవు వచ్చినసంగతియు మాకుజ్ఞాన దృష్టిచేతనే తెలియవచ్చినది. నీవు విన్నవింపవలసిన పనిలేదు. సొమ్మునిమిత్తమై మీ వెంటఁ దరువువచ్చిన ఋషికుమారుఁడు పిపాసాతురుడయి పడిపోఁగా నీవు జలమునిమిత్తమై వెదకుచువచ్చి యెందును గానక జలమున్నచోటు చెప్పుడని మమ్మడుగవచ్చినావు.

హరి—సర్వవిద్యులైన మీతో మనవి చేసికోవలసినపనిలేదు. మీకమండలములోని పావనోదకములను గొంచెముదయచేసి విప్ర బాలునికిఁ బ్రాణదానము చేయుఁడు.

దంత—ఓరాజోత్తమా! ఈకమండలములోనివి మంత్రోదకములు. ఇవి యెవ్వరికి నీయ్యఁగూడదు. జలమక్కఱలేకయే మా తపోబలముచేత ఋషికుమారుఁడు నీవు పోవునప్పటికి సుఖముగా మాట్లాడుచుండును. సూర్యాస్తమానము కావచ్చుచున్నది. మీరు పోయి చేరుటకు సమీపములో నూరేదియులేదు. ఆలుబిడ్డలతోఁ గూర్మృగబహుళమయిన యీమహారణ్యములో నీ వీ రాత్రి యెట్లు వేగింపగలవు?

హరి—ఓమునివర్యా! ఈ రాత్రి భార్యాపుత్రాదులతో మేము విశ్రమించుటకు సురక్షితమయిన తావాక్కటి యనుగ్రహించి మమ్ముధన్యులఁ జేయుము. మీపే రానతిచ్చినయెడల, మీ యాశ్రమమునకు వచ్చి యందీరాత్రి తల దాచుకొనెదము.



దండ—నాపేరు దంత. (తనలో) అయ్యో! ప్రమాదము సంభవించినదిగాదా! తడవు మాటాడినయెడల నాగుట్టు బయలుఁ బడకమానదు. నేను వేగిర మిక్కడనుండి తప్పించుకొని పోవలెను. నేను వచ్చినప్పుడు పేరు పెట్టుకొన మఱచిపోయినాను. ఏమని చెప్పను! జాబాలి యని చెప్పెదను. (ప్ర)కాశముగా ఓరాజ చంద్రా! నీవేమో యడుగుచున్నావు. మాదృష్టి యంతయు నీశ్వర ధ్యానముమీద నున్నందున మాచెవులు నీమాలలను వినకున్నవి. మాపేరు జాబాలి; మాయాశ్రమము హిమవత్పర్వతమం దున్నది. మీరక్కడకు రాలేరు. మేము మాతపోమహిమచేత నివ్యమార్గ మున క్షణకాలములోఁబోయి చేరుదుము. మాకనుష్ఠానసమయము సమీపించినది. ఇంక మాటాడఁదీరదు. మీరువచ్చి నాకుఁదివ్నఁగా నెదుటనున్న యీమట్టిచెట్టుకిందఁ బరుండుడు. (అని వేలితోఁ జూపి యదృశ్యుఁ డగుచున్నాడు)

హరి—ఋషిశ్వరుఁ డంతర్ధానమయినాఁడు. ప్రోద్బును వ్రాలిపోయినది. పక్షులును మేఱలనుండివచ్చి కొలకొలకూయుచు గూళ్ళు చేరుచున్నవి. ఇంక జీవజాతిపడక మునుపే ఋషిపుత్రుని భార్యాపుత్రాదులను గొనివచ్చి యీచెట్టునీడకుఁ జేర్చెదను.

(అని నడచుచున్నాఁడు)

సత్—అమ్మా! చంద్రమతీ! రాజదేవోకగాఁ బోయినాఁడు. అతఁడు మనమిక్కడ నున్నవార్త మఱచిపోయినాఁడేమో! చీకటి పడుచున్నది. ఈయరణ్యమును దలఁచుకొనఁగా నాగుండెలు బద్ద లగుచున్నవి.

చంద్ర—ఓమునికుమారా! భయపడకుము. అడఁదానిని నేనే భీరురాల ననుకొన్నాను. నీవు నాకంటెనుభీరుఁడవుగానున్నావు! అది

నాప్రాణేశ్వరుఁడు వచ్చుచున్నాఁడు. లేచిసిద్ధముగానుండుము. ఆతఁడు మరల నిప్పుడు భద్రుఁడయిన చోటికిఁ దీసికొనిపోవును.

హరి—ఓనక్షత్ర! కా! జలము—

నక్ష—ఓరాజా! నాకు జల మక్కరలేదు చీకటి పడకము నుపే నన్ను సుగమిత మయిన శయనస్థలము చేర్చి బ్రతికింపుము.

హరి— ఓమునికుమారా! నా వెంట రమ్మ మనముపరుండఁ దావు చూచి వచ్చినాను. ఓప్రాణేశ్వరీ! లోహితాస్యని వెంటఁబెట్టుకొని రమ్మ. మనము శయన స్థలమునకుఁబోదము.

(అందఱును నడుచుచున్నారు.)

చంద్ర—నక్షత్ర! దారి చూచి నడువుము. అప్పుడేచీకటి పడినది. దారితిన్నఁగాఁ గనబడకున్నది.

హరి—అప్పుడే గాఢాంధకారము క్రమ్మి కన్నును మిన్నును గానరాకున్నది. ఓనక్షత్ర! వచ్చుచున్నావా? ఈచీకటి యిప్పుడు మిట్టపల్లముల నేకము చేసినది.

నక్ష—రా దేహము కంపమొత్తుచున్నది.

క. పాములు కడు బురకొట్టెడు;

నామూలను గాండ్రు గాండ్రు మనియెడు; బులులుకొ;

నామన సగలెడు భయమున

భూమి! పట్టుకొమ్ము పొదిగిట నన్నున్.

హరి—ఓమునికుమారా! నీకు వచ్చినభయములేదు. ఇదిగో నేను చేయి చూచుచున్నాను. నన్ను వచ్చి పట్టుకొనుము. ఇదిగో నీహస్తము దొరకినది.

లోహి—రాన్నగారూ! ఈచేయిరాది.

నక్ష—(తడవుకొనుచు) ఓరాజేంద్రా! నన్ను గిల్లుచున్నావేమి? నీహస్తము ముళ్లకంపవలె నింతకఱకుగా నున్నది!

హరి—నీవు కంపమీఁదఁ జేయి వేసివట్లున్నావు, నాకంత స్వరమునుబట్టి కొంచెము కుడివైపునకుఁ దొలఁగి నడుపుము.

నత్తు—(ఏడ్చుచు) ఓరాజేంద్రా! నన్నుఁ బాము కఱిచినది కాఁబోలును! నా నడిమి వ్రేలు చిమచిమలాడుచున్నది. ఏమిబుద్ధి? నాకిక్కడ విషవైద్యులెవ్వరు దొరకుదురు? మంగు నేయవా రెవరున్నాడు? ఓయీశ్వరుడా! నేనీరాజుమూలమునఁ జూచుచుట్టమును మ్రొక్కుదైవమును లేక మహారణ్యమధ్యమున దిక్కిచూలినపక్షి నయి చచ్చి నక్కలపాలగుచున్నానుగదా! అయ్యో! తుదకు నాకు దహనసంస్కారమయిన లేకపోయెనా?

హరి—ఓమునీంద్రా! నీవు లేనిపోనియాయాస మేల పడియె దవు? పాములుక్రింద నుండును గాని పయి నెక్కడ నుండును? నీకు గ్రుచ్చుకొన్నది. ముల్లు నీపిటికి తనమును విడిచిపెట్టుము, చా విన్ని సారలు వచ్చునా?

ఉ. భీరుడు చావు చావనుచు వేమఱునుకొ మరణార్తి నొందెడుకొ;  
భీరుడొ యొక్కసారియె మృతి గనునప్పుడు బాధ నొందెడుకొ  
ధాదుణి దేహధారులకుఁ దప్పక చా వెవుడైన నుండఁగా;  
నూరక చావుకై వగవు నొందఁగ నేటికి మాటి మాటికికొ?

నత్తు—ఓరాజా! బ్రాహ్మణోత్తముడ ననియైనఁ జూడక పిటికివాఁడు చావులేకయే గడియగడియకును మగణవేదన నొందుచుండునని నన్నాక్షేపించుచున్నావుగా? ఈయాక్షేపణ మఱచిపోకుము, నేనే యుత్తమబ్రాహ్మణుకొడుకు నయినపక్షమున నే నెప్పటికైన నీపగ తీర్చుకొనకపోను, నేను బట్టుకొన్న యీహస్త మెవరిది?

హరి—నాదే నీవిక గుండెబెడరు తీటి యుండుము, ఓహోహి తాస్యా! నీవు మియమ్మను విడువకున్నావా?

చంద్ర—లోహితాస్యఁడు నాచంకనున్నాఁడు, మునిగుమారుని మీరువదలఁడు, మనమునిలువవలసినచోతా తదూరమున నున్నది?

హరి—ఇదిగో సమీపించిరారము, ఈచెట్టుక్రిందనే మన మీరాత్రి విశ్రమింపవలెను, ఈయంధకారమునకుఁ దోడు నీలమేఘములు కూడ మనలను జుట్టుకొన్న నూయాంధకారమువలెనే యాకాశమునఁ గాఱుక్రమ్ముకొన్నవి.

సత్య—నాకటకాలుమొదలు శిరస్సువఱకును వ్యాపించి శీత జ్వరమువచ్చినట్లు తుడుపు వచ్చుచున్నది, మీ మాటలు చాలించి చలిపోవ నాకేవలైన బట్టలుకప్పఁడు,

హరి—ఓప్రాణేశ్వరీ! ఈమునిగుమారునిశరీర మొత్తుకొనకుండఁ గొన్నిబట్టలు మెత్తగాఁ బ్రక్కవేసి, కొన్నిబట్టలు మీఁదఁ గప్పి మనమధ్యను బరుండఁజెల్పము.

చంద్ర—అలాగే చేయుచున్నాను.

(అని చెప్పినట్లు చేయుచున్నది)

సత్య—(పరుండి నిద్రపోవుచున్నాఁడు)

హరి—ఈతఁ డెంతలో నిద్రపోయిరాఁడు ! అహ ! ఏమి ఈతనిగుట్టు పయియులుములతో వియ్య మందుచున్నది!

చంద్ర—వర్ష మారంభ మయినది, ఆకులమీఁద జనుకులు పడుచున్నవి.

హరి—లోహితాస్యనిగూడఁ బరుండఁజెట్టి పయిని బట్టకప్పినావా?

చంద్ర—నాచీర చెరఁగు కప్పినాను, ఈవాస సంతతధారగాఁ బడుచున్నది, ఈయులుములును వర్షధారలును జూడఁగా, ఆకాశము మనకష్టములనుజూచి యేడ్చుచు గన్నీరు విడుచుచున్నట్లున్నది.

హరి—ఓప్రాణేశ్వరీ ! ఈమఱ్ఱికొమ్మలనుండి దిగజాతెడి వర్షధారలను జూడుము.

క. మెలుముల వెలుగున నల్లవె

వజ్రలెడుఁ గొమ్మలను జాణువర్ష పుధారలో

మఱిమఱి లావై నిడుపై

యొర పగుచున్నట్టిమఱియూడ లనంగన్.

18

(కొంచెముసే పూరకుండి) నాస్రియురాలికిఁగూడ నిద్ర

పట్టివట్టున్నది. వాన యింకను దిన్నగాఁ బోకపోయినను మార్గా  
యాసపడియున్నప్రాణము లగుటచేత వీరి కందఱికి గొడుగువలె  
నున్న యీవిశాలశాఖక్రిందఁ గునుకుపట్టినది. ఇంక నే నీ కత్తిని  
ధరించి వీరికిఁ గావలికాచెదను. ఈబ్రాహ్మణునిగుఱ్ఱు చూడఁగా,  
నాకీచెట్టుమీఁదఁబిశాచములున్నను బెదరి దిగిపాటిపోవునని తోచు  
చున్నది. ఈమఱియూడనుండి భల్లూకమో యేదో దిగుచున్న  
ట్టున్నది. (అని నిలిచి చూచుచున్నాఁడు.)

భూతము—పెద్దకాలమునకు నాకు మనుష్యమాంసము  
లభించినది. ఈబాలకు నెత్తుకొనిపోయెదను.

హరి—ఒహోహో! ఇది భూతమువలె నున్నదే! (అని చేరఁ  
బోయి యొకభూతమును జట్టు పట్టుకొని యీడ్చుకొను వచ్చు  
చున్నాఁడు.)

భూత—ఓమహాప్రభూ! నన్నువిడిచిపెట్టుము. నేనీవృక్షము  
నాశ్రయించియుండు కపాలకుండలుఁ డనుపిశాచరాజుసేవకుఁడను.  
సంచారార్థము పోయియుండిన మారాజీపాటికి వచ్చుచుండును.

హరి—మేమున్నచోట భూతములుండఁగూడదు. భయార్తుని  
సంహరించుట ధర్మము కాకపోయినను నీవు మావారిమీఁదికి దిగి  
వచ్చినందునకయి నిన్నురక పోనియ్యరాదు. ఈకత్తితో నీముక్కి  
ప్పుడు కోసి మఱి వదలిపెట్టెదను. దిక్కున్న యెడల నీవుపోయి  
నీనాయకునితో కెప్పకొమ్ము. (అని ముక్కుకోయుచున్నాఁడు.)

భూత—(పెద్దపెట్టన నేడ్చుచు ముక్కుచేతఁబట్టుకొని పరుగెత్తుచున్నాఁడు.)

హరి—అదియేమి ? ఈచెట్టుకొమ్మలనుండి కోతులవలె గుభిల్లునదుమికి భూతములుకాబోలును నానాముఖములఁ బరుగెత్తుచున్నవి. ఆవైపున నాకోలాహలమేమి?

[తెరలో బేతాళుఁడు.]

శా. బౌరారా! యొకమానవాధముఁడు మిమ్ముత్యంతగర్వంబునన్ దోరింపం గమకించెనే? యితని నార్తు న్నాసికం గోసెఁగా? వీరుండైనకపాలకుండలుని నన్ విన్నాడె? యీశుంథ దుర్వారం బైనమదీయకోపశిఖలో మ్రుందు ని మేషంబునన్.

హరి—ఇప్పుడు నాచేత ముక్కు చెక్కఁబడినవాఁడు పోయి తనప్రభువైన బేతాళుని గొనివచ్చుచున్నాఁడు. వీరికి విద్రాభంగము కలుగకుండ నేను వీనిని దూరముగాఁ గొనిపోయి యీశితాసిచే శిరస్సు ఖండించెదను.

[కపాలకుండలుఁడు ప)వేశించుచున్నాఁడు]

కపా:—

శా. ఓరీ! నీ విటు కండ క్రొవ్వన మదీయోర్వీజముం జేరి శంకారాహిత్యమునన్ మదీయభటులఁ గారించినా వేమిరా? ధీదుల్ మెచ్చంగ ని స్వధించి యిపు డర్థి స్మద్భటక్రేణికిన్ సూరల్ చేసెద నీదుమాంసచయమున్ గొంతుబృభక్షింపఁగన్

హరి:—

శా. ఓరీ! వదరంగఁ బోకు మిట గర్వోక్తులగుం బ్రేలినన్ గ్రూరాసింగొని యీకరంబుననెనేద్రుంతున్ శిరంబియ్యెడన్; ఘోరాకారత నున్ననీతను విటన్ శుత్రీడ పోవంగ నా ఘోరం బాఁ బదివేలనక్కలకు నత్యంతంబు గుండ్లప్రిగన్. 21

పంచచామరము, కరంబు గూర్చియున్నవీరు గాసి చెందకుండగా  
 బిరాన దవ్వు గాగఁ బొమ్ము ప్రేల కింక నిచ్చటన్  
 దరంబు మాలి నిల్చితేని దవ్వు గొంచుఁ బోయి నీ  
 శిరంబు ద్రుంచువాడ గత్తిచేత నొక్క వ్రేటునన్. 22

కపా:—

ఉ. ఏమిరి! కండకావరము! హీనమనుష్యుడె నన్నుఁ ద్రుంచుఁగా  
 యీమహి నేడు నేనుభవించుపగఁగంటి మనుష్యమాంసమున్  
 సోమరి యాచు వంటయిలు చొచ్చెను గుండెలు; తప్పిపోవునే  
 చీమల భల్లుకంబువలెఁ జెంగున మింగెద మిమ్ము నందఱన్  
 (అని మీదికి వచ్చుచున్నాడు.)

హరి—(వారిని జట్టు పట్టుకొని పిడికిలియెత్తి)

మ. ఇదిగోఁ జూడుము వజ్రపాతనిభమా యీముష్టిఘాతంబునన్  
 బదియార్వక్క లగున్ శిరం బిచటఁ గాల్వలట్టఁ గొన్నెత్తుదుల్  
 ముదముం జేసెద నింక నీవటమహాభూజంబుక్రింద నిశల్  
 నిదురం జెందెడు పాంధలోకమునకు న్నేఁ జాదిగా దుర్మతి? 24  
 (అని యొడ్చుకొని పోవుచున్నాడు.)

[తెరలో]

కపా-ఉ. భూతములారా!రండు; పెనుభూత మొకండిదెనన్ను బట్టిని  
 ఘాతనమానముష్టిహతి వ్రచ్చె శిరంబు; కరంబు ముక్కునన్  
 వాతను నెత్తుదుల్ వఱదవాతెడు; మీప్రభు నన్నుగావరే;  
 భీతి వడంకెడుక దనువు; పెల్లుగఁ బ్రాణము తల్లడిల్లెడున్ 24  
 నక్ష—(ఉలికిపడిలేచి) అయ్యో! పిడుగువంటిశబ్ద మేదో నా  
 చెవులఁబడి గుండెలు పగులుచున్నవి. నాదేహము కంపమెత్తుచున్నది;  
 ఈవెలుతు రెక్కడిది? వీరందఱు దేహము లెఱుగక పడి నిద్రపోవు  
 చున్నారు. హరిశ్చంద్రుడు మమ్మువిడిచి పారిపోయినట్లున్నాడు

ఎవ్వఁడో యాయూడలనుండిదిగి పాటిపోవుచున్నాఁడు, ఓచంద్రమతీ! ఓలోహితాస్యా! లెండు లెండు, మన మీ యర్థరాత్రి నిద్రపోయి మోసపోయినాము.

చంద్ర—(లేచి కన్నులు నలుపుకొనుచు) ఓబ్రాహ్మణోత్తమా! చెడుకలగనిపలవరించుచున్నావాయేమి? మేమునీచెంతనే యున్నాము. భయపడకు నీకు నిద్రఁగోను భయమే.

నక్ష—నన్నొంటివానినిజేసిమీరందఱు నిద్రపోవుచున్నారు. ఏదోభూతము చెట్టుమీఁదినుండి దిగి నామీఁదనుండి పరుగెత్తినది. నేనెట్లు భయపడకుండఁగలను? నాభయమే నన్ను రక్షించుచున్నది.

చంద్ర—భూతమును లేదు పిశాచమునులేదు. మరల మునుఁగుపెట్టుకొని మాటాడక పరుండుము. నీకేదో పీడకలవచ్చినది.

నక్ష—కలకాదు. నేనీకన్నులతోఁ బ్రత్యక్షముగాఁ జూచినాను. ఈమట్టియూడనుండి దిగి పరుగెత్తినది.

చంద్ర—(తేటిపాఱఁజూచి) అమ్మో! నాప్రాణనాథుఁడెక్కడ నున్నాఁడు?

హరి—(ప్రవేశించుచు)

మహాస్రగధర.

అలఘూద్యత్థిష్ఠధారా హతఘనగళుఁడై యద్రరాజం బనంగా  
నిలఁగూలె నైవరి వీరుండిటు దుధిరచయంబేదలై నేలఁబాఱఁ;  
గలఁకం దదృశ్య త్యులెల్లఁ గడురయమున శాఖామృగవ్రాతరీతిఁ  
బఱఁశాఖిల్లాఁకి భీతిఁ బఱచెద రదె దిగ్రాంతి నల్దిక్కులందున్. 26

చంద్ర—ఈబ్రాహ్మణునికల యూరకపోలేదు. మాకపాయము చేయవచ్చిన దురాత్మునివ్వనినో సంహరించి భర్తవచ్చుచున్నాఁడు. నే నెదురుగాఁ బోయెదను. (రెండడుగులు నడిచి) ఓప్రాణేశ్వరా!



హరి—హృదియేశ్వరీ! తొందరపడఁబోకు. చిమ్మచీకటిలో మీరు శరీరములు మఱచి నిద్రపోవుచున్నప్పుడు మీ కపాయము చేయ వచ్చిన యామృత్యుచెట్ట మీఁది భూతాదులను దఱిమిపఱచిందోలి, భూతనాయకుఁడగు బేతాళుని నేనిప్పుడే భూమికి బలిచేసివచ్చినాను.

నక్ష—భూతములపేరు చెప్పిన నామేను వడఁకుచున్నది. ఇక నొకయర్థనిమిషమయినను నేనీదయ్యములమృత్యుక్రింద నుండను. నన్నా వెలుతురు కనబడుచున్నదిక్కనకుఁ దీసికొనిపోండు.

హరి—అర్ధరాత్రమప్పు డీయోడుగాలిలో దారిలేని మహా రణ్యమధ్యమున మనమిప్పు డెక్కడికిఁ బోఁగలము? ఆకనఁబడునది దవానలమేమో! అది గార్చిచ్చైనపక్షమున స్త్రీలతోను శిశువుల తోను గఱికిచీకటిలో బరుగెత్త లేక త్రొక్కులాడి, ముల్లుతీసి కొట్టి డచుకొన్నట్లు మఱింతశ్రమపడవలసివచ్చును. నీవేలాగునైన నూ పార్థన విని మానిమిత్తమయి కొంచెము ప్రయాసపడి నేడు తెల్ల వాతినదాఁక నీ చెట్టుక్రింద శయనింపుము.

నక్ష—నీవిఁగ లక్ష చెప్పినను నేను వినను. ఏభూతమయినను నన్ను నోటవేసికొని పోయినపక్షమున, నప్పు తీర్పుమని యుడుగువారు లేక సుఖపడవచ్చునని మీరనుకొన్నారు. నాముందట యీయూటలు సాగిరావు. ఇప్పుడానుంటయొద్దకుఁబోయి చలికాచు కొని పొలములోనిపర్ణశాలలో నేనీరాత్రి పరున్నఁగాని బ్రతుకను, మీరు రానిపక్షమున నురిపెట్టుకొని యిప్పు డిక్కడఁ బ్రాణములు విడిచెదను.

చంద్ర—ఓభూసురోత్తమా! ఆమంట కార్చిచ్చేమో!

నక్ష—అది కార్చిచ్చుకాదు. పొలములోఁ గావులుచలి నిమిత్తము వేసికొన్నమంట.

హరి—అట్లయినఁ బోదము రండు.

అందఱు—(కొంచెము నడుచుచున్నారు)

నక్ష—ఇదియేమి? మన వెనుకవంకఁగూడ మంట కనఁబడుచున్నది.

చంద్ర—ఒక్క వెనుకనిక్కుననే కాదు, మనకుడియెడమ గూడ దూరమున మంటలు లేచుచున్నవి.

నక్ష—(నలుదిక్కులుచూచి) మీరు కార్చిచ్చు కార్చిచ్చని మొదటనే వాక్యముపెట్టిారు. మీదెట్టిపాపునోరో కాని మీమాటే నిజమయినది. మీమూలమున బీడబ్రాహ్మణుఁడ నయిన నేనిప్పుడగ్నిహోత్రున కాహార మగుచున్నాను. ఓవై శ్వాసరా! బ్రాహ్మణ హత్య మహాపాతకమునుమా! నీవీపేద బ్రాహ్మణునిజోలికిమాత్రము రాకుము. అయ్యో! ఏమిచేయునును? మంట లాకాశమంటుచున్నవి.

హరి—ఓహో! అగ్నిహోత్రమెంతలో వ్యాపించుచున్నది!

గీ. దుష్టులిద్దఱు తమలోన దొమ్ములాడి

సాధుజనులకు మహిఁ గీడు సలుపునట్లే

యెండుమ్రోడులు రాచుకొం చిట్లు వహ్నిఁ

గలుగఁజేసి వనంబెల్ల! గాల్చుదొడగె.

చంద్ర—ఓప్రాణేశ్వరా! మంట లన్నిప్రక్కలనుండియు వచ్చి చుట్టుకొనుచున్నవి. మన మీ దవాగ్నినుండి తప్పించుకొనుమార్గము కానరాకున్నది. మీరొంటిగానున్నయెడల నెట్లయినను దప్పించుకొని యుందురు. నానిమిత్తమున మీరును భాగ్యహీనులగుచున్నారు. ధనబంధము వీడినట్లే కాలిసంకిలివలె నున్న భార్యబంధముకూడ వీడియుండినపక్షమున మీకీచిక్కు లేకపోవునుగదా?

హరి—ఓప్రియురాలా! అట్లనఁ జోకు. నీవు నన్ను విడువకుండఁబట్టియే నేనిప్పుడు మహాగ్నిమధ్యమున నుండియు గుంతాపము పొందకున్నాను. నేను భాగ్యహీనుఁడనుగాను; ధనహీనుఁడనుగాను.

మహాపదలు వచ్చినప్పుడును విడువని బహిఃప్రాణుగుభార్య చెంత నుండఁగా లోకములో నాకంటెను భాగ్యసంపన్నుడెవఁడు? నీన్నేహ ధనమే కాక నీతిధనముకూడఁ గావలసినంత యున్నప్పుడు, నే నేల ధనసంపన్నుడను గాకపోదును? అందఱిలోను నే నే ధన్యతముడను.

నక్ష—కావలసినవా రందఱు నొక్కచోట నుండుటచేత మీ రందఱు ధన్యతములే. ఎవ్వఁడు లేక యొంటి గాఢ నైన నే నొక్కడనే యిండు మందభాగ్యుడను, మాతండ్రియైనను బ్రతికి యున్నపక్షమున మరణకాలమునందు నందనుని విడిచిపెట్టక కొంచె మోదార్చునుగదా? ఓడైవమా! నన్నిట్లే కాకిని జేసితివా?

హరి—ఓమునికుమారా! దుఃఖపడకుము, మాప్రాణములు పోయినతరువాతగాని నీకుఁ బ్రాణపాయము రాదు. మేమీ చిన్మ్యో నుటికి వీవుమీఁద మోసుకొనిపోయి యునునను, నీప్రాణ రక్షణము జేసెదము. అక్కటా! అగ్ని యంతకంతకు సమీపించు చున్నది! ఈప్రాణరక్షణ మెట్లు సంధించును?

చ. చిటచిటవిస్ఫులింగములు చెంతల నెంతయు వింత మీఁదఁగా,  
పెటపెటనాదము ల్పొదలఁ బెక్కులు పండు వెనుక్లు వ్రీలఁగా,  
పుటపుట ధూమసంచయము భూమియు నింగియు నావరింపగా,  
గటగట! యన్నిప్రక్కలను గ్రమ్మెను మమ్ము దవాగ్ని యియ్యెడన్.

చంద్ర—ఓప్రాణేశ్వరా! ఇప్పుడు మన మీ మునికుమారుని ప్రాణరక్షణము చేయకపోయినయెడల మన కపకీర్తివచ్చును. ధన మియ్యవలసినవచ్చునని మన మీతని ప్రాణముల కెగ్గు చేసితిమని లోకము తలంచినను దలచును. ఋషీశ్వరునిముఠము తీర్చి ధర్మము నిలుపుకొనుటకయి మీరును సర్వవిధముల నాత్మరక్షణము చేసికొన వలయును. మనుష్యుఁడు ప్రపంచమునకువచ్చినప్పుడు దానొంటిగా నే వచ్చును. ప్రపంచమునుండి పోవునప్పుడును దానొంటిగా నే పోవును.

ధర్మ మొక్కటిమాత్రమే మరణానంతరమునను వెంటవచ్చును. కాబట్టి మీరు దారాదిబంధమును గోసివేసి ధర్మ రక్షణోపాయమున కనుజ్ఞ యియ్యవలెను.

హరి—ఓ ప్రాణనాయకా! నా కేమియు నపాయము తప్పించుకొనుట కుపాయము తోచకున్నది.

చంద్ర—నాకొక్క చక్కని యుపాయము తోచుచున్నది. మీ రందున కొడఁబడవలెను. ఈ ప్రక్క నొక్కనిలిచెడుమేర మాత్రమే నిష్ఠమందుచు, దీని కావలదారి కనఁబడుచున్నది. నే నడ్డముగాఁ బరుండి యగ్నిహోత్రున కాహారము నయ్యెదను; మీరీ యిరువురును దీసికొని నామీఁదనుండి నడిచి మార్గమునఁబడి ప్రాణ రక్షణము చేసికొనుఁడు. ఇన్నిప్రాణము లొక్కసారిగాఁబోవుటకంటె నొక్క ప్రాణము పోవుట శ్రేయస్కురముకదా!

హరి—హరహరా! ఎంతపాపపునూట యిప్పుడీచెవులఁబడినది! ఈ మాటలు నాచెవులయందు సూచులకంటెను దీక్ష్యముగా నాటి మనస్సుకలంచి యింద్రియముల నవశము చేయుచున్నవి. ఇట్టి దాదానవాగ్విషకాణము నాటియు నా ప్రాణములుపోకున్నవి. (అని మూర్ఛపోవుచున్నాడు.)

చంద్ర—ఓ బ్రాహ్మణోత్తమా! మూర్ఛతేరినతరువాత నా ప్రాణవల్లభుఁడు నా చావున కంగీకరింపఁడు. ఇక జాగుచేయుట కవకాశములేదు. నేనీ యగ్నిహోత్రున కడ్డముగాఁ బడెదను. నీవు నాప్రాణవల్లభునిఁ బుత్రునిఁ గొని నా మీఁదనుండి నడిచి మీప్రాణములను రక్షించుకొనుఁడు. (అని అగ్నికెదురుగా నడుచుచున్నది.)

లోహి—అమ్మా! నేనుగూడ నీతోనే వచ్చెదను. నన్నుఁ దీసికొనిపోమ్ము.

చంద్ర—నాయన ! నేనిప్పు డీ యగ్నినార్చి నిన్నావలకుఁ దీసికొనిపోవుటఁకయి త్రోవచేసెదను. నీవు నాన్నగారివద్దకుఁబోమ్ము. (అనికన్నీరు నించుచున్నది.)

నక్ష—లోహితాస్యా! మీతల్లినివిడిచి నీవిటురా.

చంద్ర—నాకుఁ దల్లిదండ్రులు చెప్పించినవిద్య సార్థక మగునట్లాశుకవిత్వముగా దండక మొకటి చెప్పి యిప్పు డిప్పవ కని మెప్పించెదను. (అని యగ్నిహోత్రుని కభిముఖురాలయి సమీపించి చేతులు జోడించి దండకము చదువుచున్నది.)

దండకము—శ్రీమన్మహానాయమిత్రా ! పవిత్రా! లగద్దీప హోత్రా ! జగత్పాతచారిత్ర ! నేనీమహత్త్వంబు వర్ణింపఁగా నెంతదానన్ ? గృహదృష్టివీక్షించి రక్షింపుమోహవ్యవాహా ! చలజ్జ్వలికాజాలజాజ్వల్యమానోన్నతత్యోజనందోహ ! లోకంబులెల్ల భవన్నిస్తుల ప్రేమచేతాదె సంపూర్ణ సౌఖ్యంబులంబొందు ? నీవెల్లచో స్వస్వరూపంబులం దెల్లగూఢంబుగా నుండు వత్సంతి ముక్; మానవుల్ తాము దుశ్యంబు లౌభత్యముల్ శాకపాకాదు లు జహ్నుకుం దృష్టిగాఁ జేసికొంచుక సుఖం బొందఁగాఁ గల్గుటల్ నీప్రసాదంబునంగాదె ? శీతంబుచే శాధ పొందంగ నీవెంతయున్ బీదలన్ సాదలఁబ్రోవవే ? రాత్రులం జీకటుల్ క్రమ్మిసర్వేశ్వరుండిచ్చియున్నట్టి నేత్రంబులన్ వ్యర్థముల్ చేయదీపాళిరూపంబు నన్నేత్రసాఫల్యముంజేసి కారుణ్యముంజూపవే వ్యాధివర్గంబుఁ బట్టించు నానావిధాశుద్ధవస్తుప్రపంచంబు భక్షించి లోకాళికారోగ్యముం గూర్పవే ? చాలఁగా నిన్ను నేస్తోత్రముల్ చేయఁగాఁ జాల; నేనీధరిత్రిస్తూహసాధ్య నౌదేని, నాభర్త సత్యవ్రతుండేని, యోపావకా! వేగనా మొట్టయాలించి పాలింపుమా యిమ్మహిదేవపుత్రున్

పవిత్రుఁ, ధరిత్రీకశత్రుఁ, మదీయైకపుత్రుఁ ; నమస్కారముల నీకు వేవేలు క వింత; దేవా! నమస్తే నమస్తే నమస్తే నమః

నక్ష—ఓహో ! ఈమెమహిమిచేత దవాగ్ని యెంతలో మరలి పోయినది! ఓమహారాజా! మనము బ్రతికినారము, కన్నులు విప్పి చూచుము.

హరి—(కన్నులువిచ్చి) అయ్యో! నావ్యధ యధికముచేయుట కయి నన్నిప్పడెవ్వరు మూర్ఛి పోర్చినారు ? ఈమూర్ఛములము నయినను నిమిష కాలము దుఃఖిమాను మఱచి యుండఁగా నింతలోనే యిట్టిపాపమును గట్టుకోఁజెల్లునా ? హా ! ప్రాణనాయికా! నేనిక నెల్లుజీవనములు నిలుపుదు నే?

చంద్ర—ఓహృదయేశ్వరా! ఈశ్వరానుగ్రహముచేత నేను సుఖముగా నేయున్నాను. నానిమిత్తమయి మీరు చింతిపొందఁ బోకుండు. (అని చేరవచ్చి కౌగిలించుకొని లేవదీయుచున్నది.)

హరి—చల్లని సీహస్తస్పర్శమువల్ల నాయుల్లసిష్టడు చల్ల పడినది. నీవుబ్రతికి నన్ను బ్రతికించినావు.

నక్ష—ఓమహారాజా! నిన్నొక్కని సేకాదు. మమ్మందఱిని గూడ నిప్పడీపతివ్రతాతిలక మే బ్రతికించినది.

చంద్ర—ఇప్పుడు మాటల కెడములేదు. ఈకార్చి చ్చింకను మనదిక్కున మండుచునేయున్నది. ఈవంకను మనకుఁ ద్రోవ యిచ్చి నది గనుక, మన మీ చోటుదాటి దారిలోఁబడి యావల సావ కాశముగా మాటలాడుకొందము రండు.

(అందఱు నిష్క్రమించుచున్నారు.)

# ప తు ర్థాం క ము



రంగము—కాశికాపురవీధి.

[హరిశ్చంద్రుడును, చంద్రమతియు, లోహిత్యాసుడును;  
నక్షత్రకుడును, ప్రవేశించుచున్నారు.]

చంద్ర—ఓప్రాణనాథా! ఈదివ్యక్షేత్రమునకు వచ్చి యిరు  
వదిదివములయినను, మనమింకను గాశికాపురమునందలి దివ్యస్థలము  
లనేకములు సేవింపనేలేదు. అవి ముక్తక్షేత్రమున జూడలేదు;  
కేశవస్వామిని దర్శింపలేదు; జ్ఞానవాసిని కనలేదు; కేదారశంభులింగ  
దర్శనము చేయలేదు; దుండివిఘ్నేశ్వరుని బాడగనలేదు; వరుణానది  
యందు స్నానము చేయలేదు. వచ్చినతరువాత నాలుగయిదుదినములు  
మార్గాయారముచేత నిల్లుకదలలేకపోయినాము. నక్షత్రకుని యుప  
చారములమూలమునఁ గొన్నిదినములు తీరిలేదు.

హరి—ఓహృదయేశ్వరీ! మనమిప్పుడ విముక్తక్షేత్రమునకుఁ  
బోవుచున్నాము. ఉన్నదివ్యస్థలముల నన్నిటిని నేటరేపటఁ బోయి  
సేవింతుము.

క. హరుఁ డిటఁ దారకమంత్రము

మరణింపుచు నున్నజంతు మండలిచెవులకొ

బరువడి నుప దేశించును

గరుణమెయి న్నిత్యము క్రిగలిగించుటకుకొ.

1

ఉ. ఓలినిసప్తవాయువులు నొక్కట వీవఁగ ద్వాదశాక్కులా

భీలత నెడకాయఁగను, భీకరపుష్కల ముఖ్యమేఘముల్

చాలఁగ వర్షముల్ కురియ, సప్తసముద్రము లొక్కపెట్టునన్

వేలనుమించిరాఁ, బ్రళయవేళను గాశినశింఘ దింతయున్, 2

చంద్ర—నిస్సం దేహముగా మన మీ కాశికాపురసందర్శనముచేతనే ధన్యులమైనాము. ఇప్పుడు మేఘగర్జనమువలె నాచెవుల కేదో మోగిత వివచ్చుచున్నది. అది యేమయి యుండును?

హరి—అది గంగాప్రవాహఘోషము ఆవంకఁజూడుము.

ఉ. అల్లతరంగఁడోలికల హంసము లూఁగెడు మెల్లఁమెల్లఁగాఁ;  
దెల్లనినీరు కూలనిహతిఁ బెనుముత్యము లల్లులే చెడుఁ;  
జల్లనిగాలి వీచెడును సౌరభముల్ వెదచల్లు చల్లనఁ;  
నల్లలితప్రశస్తి నదెజాహ్నవి పోల్చెడు నేత్రపర్వమై. 3  
ఓప్రియురాలా! నాచెయిచాయఁ దిన్నఁగాఁ జూడుము.

ఉ. మేలిమిపైడి పూతలమ మెచ్చులుగులైడు చిత్రజంతులఁ  
జాలఁగ నొప్పిమిన్నలముచక్కని గోపురమందు గుంపులై  
చాలుఁగ బాపురంబు లవెసందడిచేయఁగ విశ్వనాథు దే  
వాలయమాదెసఁ దవుల నల్లదె చూడ్కికి వేడ్కగొల్పెడుఁ. 4  
(చూపుచున్నాడు.)

నట—ఓరాజా! మీరు కృతార్థులయినారు.

క. వినుమీ కాశీపురమున

నొనరంగా నైదుదినము లుండినఁ జాలుఁ

జనుఁడఘము లెల్లఁ బోనిడి

యనఘంబగు ముక్తి నొందునందుడు పెద్దల్.

5

చ. ఇరువదినాళ్లు నేటితుడ కీపురి నీవు వసించియుంట నీ  
కరగతమయ్యె ముక్తి; యటుగావున నీవికలక్ష బొంకినఁ  
బరము నిహంబునం జెడవు; నమ్ముము కాసయినఁ లభింపదీ  
పురమున నీకు; నప్పెఱుంగ బొమ్మని బొంతుము నేను బోయెదఁ. 6

హరి—ఓబ్రాహ్మణోత్తమా!



చ. తలఁపగ బోకు మీశ్వరుఁడు తా నొక చోటనె యుండునంచు, నీ  
స్థలమె పవిత్రమై జనులఁ దద్దయు శుద్ధులఁజేయునంచు; నె  
ల్లెడలను నిండియుండుఁ బరమేశుఁడు; వానికి విశ్వమంతయున్  
నిలువఁగ నాలయంబె యగు; నిక్కమె యీతని యాజ్ఞ యెల్లెడన్ 7

క. సత్యముపలుకని మనుజుఁడు

నిత్యంబుగఁ గాశి నున్న నిజముగ నఘరా

హిత్యముపొందఁడు; దెలిసి య

సత్యముపలుకుదు నె యల్పసౌఖ్యము కొఱుకన్? 8

కొంచెంచేపు తాళుము, నేఁ డెట్టులయిన సూక్ష్మఁడస్తమించులోపల  
నీధన మిచ్చి ఋణవిముక్తుఁడనయ్యెదను.

నక్ష—ఓహోహో! నీమాటలు వాటముగానున్నవి.

నీ. విశ్వేశ్వరుని బోయి వీక్షింతునీవేళ

నుండు నేటి కటంటి వొక్కనాఁడు

మణికర్ణికను గ్రుంకి ప్రణమింతునీవేళ

నుండు నేటి కటంటి వొక్కనాఁడు

తల్లిభాగీరథి దర్శింతు నీవేళ

నుండు నేటి కటంటి వొక్కనాఁడు

చేరి విశాలాక్షి నేమింతునీవేళ

నుండు నేటికటంటి వొక్కనాఁడు

గీ. కాలభైరవు నీవేళఁ గాంచఁ జనుదు

నుండు నేటికటంటి వీవొక్కనాఁడు

నేడునేడని సామ్రాజ్యసీమగడప

నెంతకాలంబు తాళుదు నింక నేను? 9

ఉ. రాజ్యసుఖంబుల స్మరగి రాజసచ్చిత్తిని నున్ననీకు వా  
ణిద్యము చేతఁ గా దలవణిక్కులరీతిని; బ్రాహ్మణాకృతిన్

బూజ్యత భిక్షుమెత్తి ధనముం గడియింపగలే! విఁ కెట్టి లీ  
 రాజ్యములోనఁ దేఁగలవు ద్రవ్యము మాఱుణ మెల్లదీర్పఁగన్? 10  
 చ. గడవుదినంబు నేఁడె, యట కాసయినం జెయిచేర్పలేగు; నీ  
 యెడ మొకమోటముం గదిరి యేనిట మారక యన్నమద్దురుం  
 దుడుగని కిన్కతోడ ననునొక్కట మ్రింగును; నిన్ను నింక నే  
 నడుగట పెట్టినను? ధనమంతయు నిక్కడఁ గ్రక్కఁగావలెన్. 11  
 (అని తో) వకడ్డమువచ్చి మొలలో చేయి నెసి నిలుపుచున్నాడు.)

హరి—మహాత్మా! నీవు చెప్పినట్లు బ్రాహ్మణ వృత్తి చేతను  
 వైశ్యవృత్తి చేతను ధననూర్జించుట నాచేతఁగాదు. నారాజ్యము  
 సర్వమును మీగురువుగారికి ఛారపోసి రాజ్యస్థి నీవట కే విడిచి  
 యున్నాను. ధనార్జనమున కింక నాకొక్క సేవకవృత్తి మాత్రమే  
 కనఁబడుచున్నది. పట్టునిడిచి నాఁగఁడుగూని సాగనిమ్ము. ఏనుఁగును  
 భావుని యొద్దనై నను గొలుపు తిదిరి నీబుణము తీర్చవేసెదను.

నక్ష—నేనట్లుపోనియ్యను. నెలదినములనుండి నిన్ను మంచి  
 మాటలతో నడుగుచుండినఁ గార్యము లేకపోయినది. నిష్ఠురవృత్తి  
 చూపి నిన్నాయాన పెట్టినంగాని నీవు ధనమియ్యవు. నెలదినముల  
 నుండి నీమూలమున నా స్నానసంధ్యాద్యనుష్ఠానము మంటఁగలిసి  
 పోయినవి, ఇంత కాల మోషిక పట్టినను నేను నీ కేమయిన మంచి  
 వాడనయినా? అవలమాగురువుగారి యాగ్రహమునకుఁ గూడ  
 నే నేల పాత్రుడను గావలెను? ధన మిప్పుడు నా ముందు పెట్టి  
 మఱిమాటలాడుము.

హరి—ఓమహాత్మా! నన్నేల నిష్ఠీతుకముగా నడివీధిలో  
 సిగ్గుపఱిచెదవు? ధనసంపాదనమునిమిత్తము నేను పడుచున్న పాట్లను  
 నీవు కన్నులారఁ జూచుచునేయున్నావుగదా! ధన మెవ్వరినై నను  
 వేడుట కయినను ముందు సాగనిమ్ము.

నక్ష—కార్యములు కావలెను గాని నీ తియ్యమాటలు నాక క్కటలేదు. ముందుగా నీయొద్దనున్న సొత్తును విక్రయించి కూడి నంత ధనము నాచేతఁ బెట్టి మిగిలినదాని నిమిత్తమయి యేసేవక వృత్తియందో ప్రవేశింపుము.

హరి—ఓనటువర్యా! కట్టుబట్టలతోలేచి వచ్చినచూపద్ద నీ వెఱుంగని సొత్తేమున్నది?

నక్ష—నీభార్యప్రత్రులు నీసొత్తుకారా? వారిని విక్రయించి వచ్చినసొమ్ము నాచేతిలోఁ బోయియు.

హరి—హరహరా! ఎంతపాపపుమాట వినుచున్నాను!

(అని తలవంచుకొని దీనత్వముతోఁ గ్రిండు చూచుచున్నాడు)

చంద్ర—ఓ ప్రాణేశ్వరా! మీరీప్రకారముగాఁ జింతాక్రాంతులయి ధైర్యమును విడుచుచున్నారేమి? ఈ మునికుమారుడు చెప్పినయుపాయము చక్కఁగా నున్నది. ధర్మము చెడిపోవునప్పుడే భర్తకు సాయపడదేని, ఆ భార్యయెందుకు? మనఃపూర్తిగా నేనే మిమ్ము వేడుచున్నాను గనుక మీకు భార్యవిక్రయపాతక మణు మూత్రమునురాదు. మీరాలస్యము చేయక నన్ను దాసినిగా విక్రయించి వచ్చినధనముతో మీ బుణముతీర్చి మిమ్ముబొంకింపఁ గంకణము కట్టుకొన్న విశ్వామిత్రుని ప్రతిజ్ఞ బొంకు చేయుఁడు.

హరి—ఓ హృదయేశ్వరీ! నీమాటలు నా హృదయమునకు బాణములకంటెనుఁ దీక్షణముగా నొలుకొనుచున్నవి. ఈ దుస్సహ పరుషవాక్యాన్ని శిఖలను నామనస్సునందుఁ జొనిపి యేల బాధ పెట్టెదవు?

క. ఒక్కట నీవాగ్వహ్నియఁ

జిక్కక చిత్తముఁదపింపఁ జేసెడునింతే

గ్రీక్కున దహింపఁ జేయఁగ

నక్కటకట చేతఁగాని దయ్యెను నిదియున్.

క. ఇలలో నెందయినను దన

కులకాంతను విక్రయించుకూశయుఁ గలఁడే!

పలుకను దలఁపను గూడని

కొలయేటికిఁ గట్టెదీవు కొమ్మరొ నాకున్?

(అని కన్నీడు విడుచుచున్నాఁడు.)

చంద్ర—ఓ ప్రాణనాథా! దుఃఖంపఁజోకుము. విధియిప్పుడు మనకిద్దఱకును వియోగము కలుగవలయునని విధించినాఁడు. ప్రీతి బంధము చెప్పక దేవర నాప్రార్థన మంగీకరింపవలయును. భార్య రక్షణముధర్మరక్షణమునకంటె నధికమయినది కాదు. మరణానంత రము ధర్మమొక్కటియే సఖునివలె వెంటవచ్చి సుఖపెట్టునుగాని బ్రతికినన్నాళ్లునుదెమ్మని తినితినె యనుభవించెడి యీ భార్యలును బంధువులును దా మొక్కరునువెంటరాదు. మృత్యువెప్పుడు వచ్చునో మనలోఁజెప్పిరాదు. కాఁబట్టిభార్యపోయినను బిడ్డలుపోయినను లోక ములోనిదిమఱియేదిపోయినను బుద్ధిమంతుఁడు ధర్మముతప్పక శాశ్వతానందము కలుగుమార్గమునుజూచుకొనవలెను. కాఁబట్టి మీరు ధర్మరక్షణార్థమయి నన్నుఁద్యజింపవలయును.

హరి—ఓ ప్రాణేశ్వరీ! అప్పతీర్పలేని దుఃఖాన్నిచేతనే తాప మొందుచున్న నాఁడెందమును నీదుస్సహవాక్యాన్నిచేత మఱింతతపిం పఁజేయుకుము. సత్యవర్ణనమెంత ధర్మవిరుద్ధమో ధర్మపత్నీ విక్రయ మును బురుషున కంత ధర్మవిరుద్ధమే. ధర్మబాహ్యమయిన నీ ప్రార్థనకు నే నెట్లాడంబడనేర్తును?

చంద్ర—ఓ ప్రాణేశ్వరా! మీచింతమాని నామనవిసాంత ముగాఁ జిత్తగించుఁడు. ఆపత్కాలమునందు దనదేహము నయిన విడిచి భర్తనుద్ధరించుట కలసతికి ధర్మము. అంతేకాక వివాహవిధి చేత భార్య భర్తసాత్తునుట లోకప్రసిద్ధముగదా! ఆపన్నివారణము

నకయి యట్టిగొత్తనన్యలకు విక్రియించుటచేఁ బాపమేమున్నది? అదిగాక నేను మనఃపూర్వకముగా నన్యలకు దాసినయి మిమ్ము ఋణవిముక్తులను జేయుటకయి యొప్పుకొనుచున్నాను. మీరు సంకోచింపక ప్రేమానుబంధము కోసివేసి నన్ను దాసినిగా నమ్మివేసి యీ ఋణబాధను దప్పించుకొని శక్తియున్నప్పుడు నన్ను మరలమీ ధనముగాఁ జేసికొనఁడు. మీరంగీకరింపకపోయినను నాకు దాస్యము తప్పదు. పూర్వము దుర్వాసుఁడొకసారి నన్ను మూడుమాసములు దాసినిగా నుండ శపించినాఁడు.

హరి—అయ్యో! మానులెప్పుడును దయావిహీనులుగదా? నీవేమియపరాధము చేసితివని నీకతఁడట్టి ఘోర శాపమిచ్చెను?

చంద్ర—నాచిన్నతనములో నే నొకనాఁడు వాకిటనిలుచుండగా నొకకిరాతుఁడొక చిలుకపిల్ల నాదారిని గొనిపోవుచు నా కమ్మఁ జూపెను. ఆకీరపోతము మిక్కిలి మనోహరముగా నున్నందున నేను దానిని ముచ్చటపడి కొని క్రీడినమును పండ్లును బంచదారయుఁ బెట్టి పద్యములు చెప్పుచుఁ బ్రాణతుల్యముగాఁ బెంచుకొనుచుంటిని. ఇట్లు మూడుమాసములు చెల్లిన తరువాత నొకనాఁడొకస్థికముగా దుర్వాసుఁడు మాతండ్రిని జూడవచ్చి నాచేతినున్న చిలుకను జూచి యిదియెక్కడదని యడిగెను.

హరి—ఋషు లెక్కడకుఁ బోయినను జోలిమాలినప్రశ్నలడుగుదురు. అటుతరువాత—

చంద్ర—ఒకనాఁ డొకకిరాతుఁ డీచిలుకను మాయించి నూర్చమునఁ గొనిపోవుచుండఁగా నాపుత్రికయైన యీచిన్నది మక్కువపడి కొని వినోదార్థముగాఁ బెంచుకొనుచున్నదని చెప్పఁగానే యతఁడు మండిపడి—అతనిరూపము తలఁచుకొన్న నాకిప్పుడు భయమగుచున్నది. (అని భయము నభినయించుచున్నది.)

హరి—ఓహో! ఈమూర్ఖముని కోపముచేత విశ్వామిత్రుని గూడ మించిపోయి గాఢే! ఇంతమాత్రము కోపమాపుకోలేని యాతనితపమెందు? అడవులలోనుండియు నాగ్రహానుభవము విడువ లేని తపస్సులకంటె శాశ్వతము యిటు నుండు గృహస్థులే యుత్తములు.

ఉ. కానలనుట నిష్ఫలముగాఁ జను నింద్రునిగ్రహంబు లే  
దేని; మనుష్యుఁ డింట వసియించియు నింద్రునిగ్రహంబుగిన్  
దానొనరించు నేని, సతతంబును సత్ఫలమొందు; శాశ్వతంఁడౌ  
మానవుఁ డెందు నున్నచినుచూ యదే యాశ్రమరాజనకాఁజూచి,  
అటుపయి నేమిజరిగినది ?

చంద్ర—(గద్గదస్వరముతో) ఆతఁడు మండిపడి. కిటుచు  
లదర, ముకుపుటములు చెదర నావంకఁ గన్నులగిప్పలొలుకఁజూచుచు  
మాయాశ్రమవృక్షమునుండి కిరాతుఁ డపహరించి తెచ్చిన శుక  
పోతమును బంజరబంధము కావించి బాధించితివి గావున నీవును  
దానివై నేనాబంధ మనుభవింపుచుని ఘోర శాపమిచ్చి చిహ్నున  
లేచెను.

హరి—ఏమి యా శాపమిందుండగను! ఎఱుంగక చిలుకను  
గొన్ననీది మహాపరాధ మని యెంచి నిర్దోషురాలి మారక శపించుట  
దోషముగా నెంచకున్నాఁడు!

క. తెలియఁగఁజాలడు మనుజుఁడు

తలఁపక గిరులంత లైసఁ దనదోషములన్;

తిలకించు బరులతప్పల

నలుకక నన్నావగింజ లంతటివానిక

15

ఓహృదయేశ్వరి! నీశాపమున కా మునీశ్వరుఁడు యాసత్ర  
యావధి పెట్టనే లేదా?

చంద్ర—మొదటమిలిపెట్టలేదు, అప్పుడు నాజనకుఁడాతని పాదములమీఁదఁబడి, ఓమునితల్లజా ! బాల్యచాపలముచేత నెఱుఁగక చేసిన యీ మనోరమును తమింప వేయని బహువిధముల మనసు కరఁగఁ జూర్చింపెను. అంతట నామునితల్లజాడు కొంతపగిసన్న హృదయుఁడయి మూడునెల, లీచిలుకగు స్వేచ్ఛావిహార భంగము గలిగించినది గనుక, ఈమెదాస్యమాను మూడుమాసములే యుండునని యనుగ్రహించి కొలుపునిడిచి వెడలిపోయెను.

హరి—ఈయుపకారమున కాతనికి మన మనేకాభివందనములు చేయవలసినదే. ఇది యెఱిగియే కాఁబోలును మన కులగురువులైన వశిష్ఠులవారు మనవివాహకాలమునందు నీకు దాసీయోగ మున్నదని నాతో సెలవిచ్చినారు. నీమీఁదఁగల ప్రేమచేత నాకామాటలప్పుడు దివిని నాటినవి కావు.

చంద్ర—ఈసంగతి నేను నేడు క్రొత్తగా దేవరవారిలో విన్నవించుట కాక యీనఱకే వశిష్ఠులవారు సెలవిచ్చి యున్నారు గదా? మీఁదఁగల సందేహముమాని నన్నెవ్వరికైన విక్రయింపుడు. ఇందువలన నమోఘముయిన బ్రాహ్మణశాపహతిచేత నాకవశ్య భోక్తవ్యమయియున్న దాస్యమానుం దీఱును; మీఱుణమునుదీఱును.

హరి—ఓప్రాణేశ్వరీ! పుష్పకోమలివైన నిన్నిట్లు కాఱడవు లలోఁ గష్టపెట్ట నంశయింపని కఠినచిత్తుఁ డెట్టిదాగుణకర్మమున కయినను లోఁబడును. నామూలమునఁగదా,

చ. చెలువపుహేమసాధముల స్థిగ్ధశశాంకశిలాతలంబులన్

మెలఁగెడునీవు ఘోరవనమేదినిలోపల సూదిరాళ్ళలో

నడుగులు పొక్క గంటక చయంబులుగ్రుచ్చుకొన నైలంగుమఁ

బలుమఱు నిట్టిపాల్లుపడఁబాలితి వక్కట మిక్కుటంబుగఁ. 16

క. పరిచారి కాశతంబులు

పరిచర్యలు చేయ నతుల వైభవలీలన్

జరియించెడు నీవిపు డే

కరణిం బరిచర్య చేయఁ గల వన్యలకుఁ?

17

క. ప్రాణములు నిల్పఁ గలనే

యేణాక్షిరొ నిన్నుఁ బాసి యేనిమిషంబుఁ ?

రాణీ! నినువిడిచిన నా

ప్రాణంబులు క్షణములోనఁ బాయును బొందిక.

18

ఉ. ఈపు సమీపమందు వసించుట నాకునిశిత పగళ్ళగుఁ,

బూవులతోఁట తాను వనముల్, గిరిగహ్వరముల్ గృహంబులౌ,

గేవలజ్వలములు గెంజిగు రాకులమేలిపాన్పులౌ;

హా! వనజాన్య! తాళఁగలరా నినుఁబాసి నిమేష మేనియుఁ? 19

నక్ష—ఓరాజా! సీకీయాడుదాని కున్నంతవివేకమయినను

లేదు. పెట్టిన మితిలోపల ఋణ మేలాగునైనఁ దీర్పవలెనని యీమె  
సదుపాయము చెప్పుచుండఁగా నీ వీమెనూటలను బెడచెవులఁబెట్టి  
కల్లయేడ్చు లేడ్చుచు భార్యమీఁద మహాప్రేమ యున్నవానివలె  
నటించి మాయపె్పిగి వేయఁ జూచుచున్నావు. నక్షత్రకుని ముందట  
నీ యాటలు సాగిరావు, నాకు నీకంటెనుమాయలెక్కువ తెలియును.  
ఈబుడిబుడి యేడుపులుచూచి జాలిపడి విడిచిపోవుటకు నేను మఱి  
యెవ్వఁడను గాను; కరుణయన్న నేమో యెఱుంగని విశ్వామిత్ర  
శిష్యుఁడను జుమా. రమ్మ. పోయినంతవట్టుకు నీభార్యనమ్మి వచ్చిన  
సొమ్ము నాచేతికిమ్ము. (అని లాగుచున్నాడు.)

చంద్ర—ఓ ప్రాణేశ్వరా! ఈతనిచేత నీదుపులు పడక విధి  
కృతమయిన నా దాసీత్వమునకు మీరును సహకారులు కండు.

హరి—(గ్రుడ్లనీరు గ్రుక్కుకొనుచు) భార్యావిక్రయము చేయు  
పాతకిని కమ్మని విధి నానొసట వ్రాసియుండఁగా నేనెట్లుసహకారుఁ  
డను గాకుందును? ఓ భూసురోత్తమా! నీ యభిమతమే చెల్లనిమ్ము.

(అని వెంటనడచుచున్నాడు.)



[అప్పుడు కొందరు పోయి ప) వేశించుచున్నారు.]

నక్ష—ఓపురజనులారా! ఈతడు తనభార్యయైన యీ సుందరి నమ్మబోవుచున్నాడు. మీలో నెవ్వరికైనను దాని కావలసినయెడలఁ దగిన రొక్కమిచ్చి కొనుడు.

హరి—ఓహో! ఈ దారుణవాక్యము విడుగువలెఁ గర్లరంధ్రములఁ దూతయు నాకరినహృదయమును పగిలింపఁజాలకున్నది. నాహృదయము వజ్రముతోనో యినుముతోనో చేయఁబడినది.

ప్రధమపాదుడు—ఓనరో త్తమా! నీ కీ త్రిలోకసుందరి యయినభార్యను విక్రయింపవలసినంత దురవస్థ చేలపట్టినది ?

ద్వితీయపాదుడు—హరహరా ? ఇటువంటి కులకాంతను విక్రయింప నెంతటి బుద్ధిహీనుని కయినను మనసుకొలుపునా? ఓ పుణ్యాత్మా! నీవు నిజముగానే కులాంగనా విక్రయిస్తున్నామున కొడిగట్టుకొనఁ బూనినావా?

హరి—(కన్నుల నీరునించుచు మారకున్నాడు.)

నక్ష—ఓరాజా! నీవు బేరమడుగువారిప్రశ్నల కుత్తరమియ్యక కార్యము చెడఁగొట్టుచున్నావు. ఈలాగున మౌనము ధరించివచ్చెడు బేర మెల్లను చెడఁగొట్టుటకంటె మీ యప్పపహరించెదనని మూగతనము విడిచి స్పష్టముగానే చెప్పము. ఈ యడియాస మాని నేను మాగురువునొద్దకఁ బోయెదను.

హరి—(గద్గదస్వరముతో) ఓ మునికుమారా! వేగిరపడఁ బోకు, లోకవిద్రుధమైన యీవార్త చాటుటకొకపట్టున నానోటమాట రాకున్నది. కొంచెము తాళుము.

నక్ష—అప్పపహరింపఁ దలచుకొన్న నీకుఁ దాళిక యుండును గాని సొమ్ముగోలుపోయిన నేనెట్లు వేగిరపడకుండఁగలను? ఓపొరజనులారా! ఈతనికి మీతోమాటాడ నోరురాకున్నదట! నేను జెప్పె

దను వినుడు. ఈ తడు సూర్యవంశ జలధిచంద్రుడగు హరిశ్చంద్రుడు? ఇతడు మునిగొల పవిత్రుడైన పిళ్ళామిత్రు నకుఁ దన రాజ్యమంతయు దానమిచ్చి యావఱకు యజ్ఞార్థ మిచ్చెద నన్న ధనమియ్యలేక ఋణబాధ తప్పించుకొనుటకయి యాలిగమ్మ జూపుచున్నాడు.

ప్రథమపౌరుడు—శివశివా! ఈ మూటలు విన్న పాపము వచ్చును. మనము పోదము రండు. మన మెక్కడ? మహారాజు భార్యను కొను తెక్కడ?

ద్వితీయపౌరుడు—ఈతడు తన రాజ్యమంతయు పిళ్ళామిత్రు నకా ధారపోసినది? రాజ్యమంతయు దనకు ధారపోసిన మహాదాతను మున్నిచ్చెదనన్న స్వల్పధనము నిమిత్తము యిటు తనవలె దాచఁబెట్టినట్లు బాధ పెట్టుచుండుట చేత నతడు విశ్వామిత్రుడనదగిన వాడే! తనవంటి పాత్రుని వెదకి దానమిచ్చిన యీ సాధుచరిత్రుల చిక్కులు పెట్టెడియతడు నిశ్శమున కమిత్రుడు గాక మిత్రుఁ డెట్లగును?

ప్రథమపౌరుడు—ఎవ్వరును లేనట్లు పరమకోపి యని పేరు పొందిన యాకాశికుని కేల దాన మిచ్చితివి? ఇచ్చినను దగుపాత్రపు దానము చేయవలెనుగాని శక్తికి మించినదానము చేయు వచ్చునా? ఉ. కొందఱు యాచకాధముల క్రూరముఖస్థితి కుబ్బిగూనిచే

ముందట నేమొముక్తితముఁ బొందెడునన్ బ్రహ్మదాతలంచు బే రందఁగ నాబుబిడ్డల గృహంబున నంగదఁ బెట్టిదానముల్

క్రందుగఁ జేయుచుండుదురు కా రెకిరాతన లట్టివారిలన్? 20

ద్వితీయపౌరుడు—ఇందులో రాజుసవలసిన దేమున్నది ! మన బ్రాహ్మణోత్తమా లే యంతకయి నను దగిలవారు. వారు సమ యము వేచి తమ కుపకారము చేసినవారి కే యుపకారము చేయుదురు.

(అని పోవుచున్నారు.)

నత్తు — ఓ రాజా! అప్పువలసినవాడవు నీవు నోరెత్తకపోవుట  
చేత కొనదలచివచ్చిన వీరందఱును తొలగిపోవుచున్నారు.  
నీమానము చూచి నీవేమో ముగ్ధుడవనిభావించి మీఁదుమిక్కిలి  
వీరు మాగురువుమీఁదనే తప్పమోపి దూషించుచున్నారు.  
పరమపవిత్రుడయిన యీవిశ్వమిత్రుని పీఠచేత నిల్లు తిట్టించుట  
నీకుధర్మమా? నీవిప్పు డాలి వచ్చు నని తెగఁజెప్పుము. నీవసత్యవాది  
వని యెఱిగి, నాదారిని నేను జూయెదను.

హరి — ఓ ఋషికుమారా ! నిఘరము లాడకు. నేవిదిగో  
చంద్రమతిని విక్రియించుచున్నాను. (పురజనుల నుద్దేశించి)

గీ. పౌరులార! నుస్థిరమహోదాడలార !

మునిఋణముదీర్ప నాభార్య పుణ్యధుర్య

దాసిఁగా విక్రయించెద దయ దలిర్పి

వేగఁ గొనరయ్య నే గోరువొత్తమిచ్చి.

21

నీ. కలలోన నైన నవ్వలక్ష న నిసుమంత

బొంకి యెఱుంగని పుణ్యశీల

తప్పఁ జేసిన నైన దన్ను దూతిన నైన

గోపించి యెఱుంగనిగుణధురీణ

పెటలను దనవారి వేఱుగాఁ జూడక

నారయనట్టిసదయహృదయ

కానిమాటలు తన్నుఁగలుపాత్ము లాడినఁ

గలహింపకొల్లని గరిజమిన్న

గీ. పయసొమ్ము తృణంబుగ శౌవమందుఁ

దలచి యెప్పుడు వర్తించుధన్యచరిత

చంద్రమతి నాచుభార్య నీసాధ్వ మణిని

విక్రయించెదఁ గొనరయ్య విబుధులార !

22

[అప్పుడు వికృతవేషముతో కాలకౌశికుడు ప్రవేశించుచున్నాడు.]

నట—ఓరాజేంద్రా! నీవందఱికిని వినబడునట్లు బిగ్గరగా జాటకున్నావు. అందుచేతఁ జౌదు లిటురాక దూరదూరముల బోవుచున్నాడు. ధాన్యపుమూటలను జంపిబట్టును బంచాంగపుఁగట్టయును ధరించి యొక బీదబ్రాహ్మణుఁడుమాత్ర మీవంక వచ్చుచున్నాడు.

కాల—(ప్రవేశించి) అయ్య? మీరు గుంపుకూడి యేమి చేయుచున్నారు?

నట—ఈసుందరిని దాసినిగా విక్రయించుచున్నాము.

కాల—ఓక్కాతా! నీ వేమిపనులు చేసెదవు?

చంద్ర—రెండుపనులు తక్కిన దక్కిన పనులన్నియు నేను జేసెదను.

కాల—ఆరెండుపనులు నేని? నీవు భోజనము చేసెదవుగదా?

చంద్ర—నేను బోచిచ్చభోజనము చేయను.

కాల—అట్లయినఁ గొనువారి కందువలన లాభ మేదియు లేదు. ఇక నీవుచేయని రెండవపని యేది?

చంద్ర—పరపురుష—(అని చెప్పటకు సిగ్గుపడుచున్నది.)

కాల—నీవు చెప్పనక్కఱలేదు. నాకది బోధపడినది. మంచిది యిప్పుడు నీభర్త యెక్కడ నున్నాడు?

హరి—ఇదిగో జీవచ్ఛవము నయి యిక్కడ నే నిలుచున్నాను

కాల—నీవెనఁడవు?

హరి—నేనవార్యశౌర్యధుర్యుడయిన త్రిశంకుని తనూజుఁడను; సూర్యవంశ—

కాల—నీవు చెప్పనక్కఱలేదు. నీవృత్తాంతము నేనీవఱకే యెఱుఁగుదును. సామ్రాజ్య మంతయు గాధిపుత్రుఁ డయినవిశ్వా

మిత్రునకు ధారపోసి చూడని కంఠకుమున్న యజ్ఞార్థ మిచ్చెద నన్నవిత్త మియ్యలేక చిక్కలు పడుచున్న హరిశ్చంద్రుడవా నీవు!  
హరి—అవును, ఆ విత్తమునిమిత్తమే యిప్పు డీయిల్లాని విక్రయింపబోవుచున్నాను.

కాల—సరిసరి! సర్వమును దెలిసినది. ఇంతేకదా! అటునా గాధ తప్పించుకొనుటకయి నేను నీ కిప్పు డొక్కయాలోచన చెప్పెదను వినుము. సుందరీమత్సరియైన యీయిల్లాని పరుల కమ్మనేల! నిష్కారణముగా నిందపాలు కానేల! నీవియ్యవలసినయర్థమీ బ్రహ్మచారిచేతి కిచ్చితిని యొక్కబొంకుబొంకుము. స్త్రీల విషయమయి బొంకుట దోషము కాదుకనుక నీకు నేను సాక్షిగా నుండెదను. ఇప్పుడీతనిచేతిలోనుండి తప్పించుకొని పోగలిగినయెడల, నీకసత్యమావల బాణమయినాటుకొనదు. నాబుద్ధి విని యీయొక్కయసత్యము పలుకుము. అసత్యభయము నీమనస్సును బాధించెడు పక్షమున, నాకల్పదక్షిణ యిచ్చితివా పాపపరిహారార్థముగాఁ దగిన ప్రాయశ్చిత్తము చేయించి నీయసత్యదోషము తొలగించెదను.

హరి—అసత్య మొక్కటియే యగునను నదిని సరకగామిని జేయకమానదు.

గీ. చిన్ననూది బెజ్జంబంతచిల్లి యున్నఁ

X డవెడుజలంబుఁ X ) మముగాఁ గాఁగునల్లె

పాపమున కింత యెడ సందు వదలు నెడల

సర్వపుణ్యముల్ క్రమముగా సమసిపోవు.

23

కాఁబట్టి బుద్ధిమంతుఁ డెన్నఁడును బాపహేతువయిన యసత్యమునకుఁ దనహృదయము నందఁబమాత్రమును చోటియ్యఁ గూడదు. • వేయిప్రాయశ్చిత్తములు చేసికొన్నను, అసత్యదోషము పోదు.

కాల—నీవు వట్టిబుద్ధిహీనుడవు. ఋణావిముక్తుడ వగుటకు దగిననదు పాచుమును నేనుప దేశించుచున్నను గ్రహింపజాలకున్నావు. లోకములో నసత్యముగాడి బాగుపడి సంపదలతో కులదూకుచున్న వారిని నీవు చూచు చుండలేవా? ఈలోకములో గల్ల లాడుటచలన గౌరవహీని యెంతమాత్రమును రాదు.

హరి—నీవిప్రోత్తమా! నీయభిప్రాయములో నే నేకీభవింప జాలను. నీతిమార్గనవడుచువా రొక వేక ప్తవశమునఁ గష్టముల పాలయి యడఁగినను వారికిగౌరవమేనచ్చును, నీతిమాలినవా రొకా నొకప్పుడు సుఖ మనుభవించుచున్నను వారికి గొప్పతనము రాదు. తాత్కాలికసుఖ మొకసుఖము కాదు. మాన మెప్పుడును ధనము పోయినప్పుడును మునులితనము వచ్చినప్పుడునుకూడ లోపల సంత రాత్మ పోరులేక సుఖపడునట్లుగా నడుచుకోవలెను. ఆసుఖము నీతి మార్గముచేతఁ దప్ప మఱి దేనిచేతను లభింపదు. నీవు చెప్పినగౌరవ మయినను సత్య వేషమును వేసికొని వచ్చినప్పుడే యసత్యమునకుఁ గొంతకాలము కలుగును గాని నిజస్వరూపముతో వచ్చినప్పు డెప్పు డును గలుగదు.

గీ. ధాత్రిలో గౌరవము పొందఁ దలంచునేని;

ధర్మ వేషంబె వేయు సధర్మ మెపుడు;

స్వస్వరూప మొక్కించుక బయలుబడిన;

నడుచు సాగౌరవం బెల్ల నాటితోనె.

2.

ఓబ్రాహ్మణోత్తమా! నాకిప్పుడు నీతో వాదమున కవకాశములేదు. ఇక బహుభాషలుమాని నీకుఁ గానలసెనా నేను గోరినవిత్తమిచ్చి యీసాధ్యని బానిసనుకాఁ గొనుము. అక్కఱ లేనియెడల మాపని చెడఁగొట్టక నీదానిని నీవు పొమ్ము.

కాల— నీబాగుగొఱకే నేనిప్పుడు నీకుహితము చెప్పితిని గాని నామేలుకోకుఁగాదు. నీభార్యను విక్రియించుటకు నీకే చింత

లేకపోయినపక్షమున, చూకుచూత్రమేమిటికి? ఈమె యోగ్యురాలని చెప్పుచున్నావు గనుక నీవీమె కెంతధనము కావలెనందువో కోరుము. ఇప్పుడ నే నారొక్క మిచ్చి కొనెదను.

హరి—ఏనుగుమీద నెక్కి నిలుచుండి రత్న మెగమీటి నంతయెత్తుధనమిచ్చినజాలును. దానితో నాకిప్పుడు ఋణవిమోచన మగును. నేను మరల నీధనమును నీకు వడ్డీతో నిచ్చి వేసినప్పుడు మరల నాభార్యను దాస్యమును డి విముక్తురాలినిగాఁ జేయ వలెనుజుమా.

కాల—అందుకు నేనొప్పుకొన్నాను. ఆయెదుటిదే మాయిల్లు నాతోవచ్చినయెడల విత్త మీభూసురోత్తమున కిచ్చెదను.

హరి—నక్షత్రకా! నీ సాధన మప్పగించుకొమ్ము.

నక్ష—ఓబ్రాహ్మణోత్తమా! ఇక నీవు నీబానిసయైన యీ చంద్రమతిని నీవెంటఁ గొనిపోవచ్చును.

కాల—హరిశ్చంద్రా! కొనిపోవచ్చునా?

హరి—(డగ్గుతికతో)కొనిపోవచ్చును. (అని కన్నులనీరు పెట్టు కొనుచున్నాఁడు)

చంద్ర—(కన్నుల నీరు నించుచు) ఓప్రాణేశ్వరా! నానిమిత్త మయి మీరడలఁ బోకుఁడు. నాశరీరము దూరముగా నున్నను, నాహృదయ మెప్పుడును మీయొద్ద నే యుండును.

హరి—నాబహిఃప్రాణమా! చిన్నుఁబాసి నేనెట్లు తాళఁ గలను? జీవములనుబాసి బొంది యెప్పుడైనఁ దల యెత్తఁగలుగునా! ఇక నాకెక్కడిబ్రతుకు? ఎక్కడినుఖము?

గీ. అఖిలసామ్రాజ్యసంపద లనుభవించి

వైభవసమగ్రుఁ డగుసార్వభౌముఁడును

దేవివై యుండి యొక్కని కీపు నేఁడు

దానివైతివె కటకటా దైవగతిని.

(అని యేడ్చుచున్నాఁడు.)

కాల—ఓరాజేంద్రా! నేను గ్రొత్తగా దాసిని గొన్నపు డనుంగళకరముగా నీవేల యేడ్చెదవు? ఈలోకము మాన నీహృదయము పదిలపఱచుకొమ్ము. నీ గోపలనున్న పంచేంద్రియములలో నొక్కదానిని జయింప లేనివాడవు లోకముల నెల్లుజయింపఁగలిగితివి!

హరి—అనుభవించువారు తాము కానప్పుడు పయినుండి పరుల కెన్నినీతులనైనను బోధింపవచ్చును గాని తమకే యాపదలు వచ్చినప్పు డెంతటిపండితులును భేదము నొందకుండజాలరు. ఎంతటి వేదాంతియైనను దేలుకుట్టినప్పు డేడువకుండునా?

కాల—అట్లయినపక్షమునఁ బైత్యపునీరు కాటిపోవునట్లుగా నీవు కావలసినంతనే పేడువుము. మాదాసిని దీసికొని మాయుంటికి నేనుబోయెదను. నీచంద్రియతీ! ఈమూటలను మోచుకొని నావెంట మాయుంటికి రమ్ము ఏమి? కదల వేమి? (అని మూలలు మీఁద వేయుచున్నాడు)

చంద్ర—క్షణము తాళుము. నాభర్తముఖ మింకొక్కసారి కన్నులారఁ జూడనిమ్ము.

కాల—నీభర్త దెప్పుడును జూచెడుప్రాతముఖమే. నడుపు నడుపు. (అని గెంటుచున్నాడు.)

లోహి—ఓబిచ్చపుబాహ్మణుడా! బలవంతముగా మాయమ్మ నక్కడకుదీసికొనిపోవుచున్నావు?

చంద్ర—ఓలోహితాస్యా! నీవు మీరాన్నగారియొద్దకుఁ బొమ్ము. నీబుణానుబంధము నాకు నేటితోఁ దీతినది. (అని కన్నుల నీరువిడుచుచున్నది)

హరి—ఓలోహితాస్యా! ఆలిని విడిచిన పాపాత్ముడను నాయొద్ద కేలవచ్చెదవు? నీతల్లి వెంటనే పొమ్ము.

కాల—ఓబాలకా! నీతల్లి వెంటడినే రమ్ము. నీవును నేను కొన్నవిలువలోనివాడవే.



హరి—ఇది యేమిన్యాయము? నాభార్యను నీకమ్మజూపి నప్పుడు నే నీబాలకునిఁ జెప్పలేదే. వేఱుగ వెలయుచు వీనినిగూడఁ గొని తల్లిబిడ్డల నేకము చేయుము.

కాల—నీ వీనుండరిని నాకమ్మనప్పు డీబాలుఁడు జట్టిలోని వాఁడు కాఁడని నాతోఁ జెప్పలేదు. ఆవును గొన్నప్పుడు లేగ దాని తో రాదా? అట్లేయీ బాలుడును దల్లిని గొన్న నాసోతై యగును.

నక్ష—ఈవిషయమయి మీరిరువురును బరస్పరవివాదమేల పడియెదరు? మాగురుప్రసాదముచేత నేను ధర్మశాస్త్రము లనేకము లెఱిగినవాఁడను. నన్ను మధ్యస్థునిగాఁ గోరుకొన్నయెడల మీలో నెవ్వరికి నన్యాయము కలుగకుండ యధావిధిగాఁ దగవు తీర్చెదను.

హరి—నీవు నీయిష్టము వచ్చినట్లు న్యాయము తీర్పుము.

కాల—నేనును నీమధ్యవర్తిత్వమున కొప్పకొని వుక్త్యమును పాపమును నీమీఁదనే వేసెదను.

నక్ష—అట్లయినపక్షమున నామి దోచినన్యాయమును జెప్పెదను వినుఁడు.

హరి—సావధానుల మయి యున్నాము చెప్పము.

నక్ష—ఏధర్మశాస్త్రప్రకారముగా నే నిష్పడితగవు తీర్పు వలెనో సందిగ్ధముగా నున్నది. సందిగ్ధమైన ధర్మశాస్త్రములను మాని నే నిష్పడభ్యసించుచున్న వ్యాకరణశాస్త్రప్రకారముగా వ్యవహారము తీర్చెదను. వినుఁడు. ఈమె తల్లి! ఇతఁడుపిల్లఁడు. తల్లిలోను పిల్లలోను కారద్వయమున్న సంబంధముచేతఁ తల్లియుఁ బిల్లఁడు నొక్కటే తండ్రిపిల్లల కట్టిసంబంధము లేకపోవుటచే నిద్దఱును వేఱు. కాబట్టి తల్లిని గొన్న సంబంధముచేత బిల్లివాఁడును గాలకొళికుని సోతైయయినాఁడు. ఓరాజా! ధర్మాధికారియైన నాతీర్పు

నకు బద్ధుడ నయి మాటుచూటాడక లోహితాస్య సితని కిచ్చి వేయుము.

హరి—అయ్యా! వ్యవహారనిర్ణయమునకు ధర్మశాస్త్రములు ప్రమాణముకాని శబ్దశాస్త్రముకాదు.

నక్ష—నేను జెప్పినదే ధర్మశాస్త్రము ఋషులవాక్యములే ధర్మశాస్త్రములు. నేనును ఋషికుమారుడనే కాబట్టి జెప్పినది పిల్లధర్మశాస్త్రము. ఈపిల్లధర్మశాస్త్రమునుబట్టి యీపిల్లవానిని సితని గొనిపోనిము.

కాల—ఓమునికమారా! నీవు ధర్మశాస్త్రపాఠంగతుడవు. నాపాలిధర్మదేవతవలె వచ్చి న్యాయము చెప్పిరావు. నేను నీమేలు మఱచిపోను. (అని కౌగిలించుకొనుచున్నాడు)

హరి—లోహితాస్యా! నీవు సితల్లివెంట నీత్రాస్తామునా? బొమ్ము.

కాల—ఓచంద్రచుతీ! నాకు శివపూజాసమయ మయినది. వేగిరము నడుపుము.

చంద్ర—నాప్రాణనాథుని సెల వడిగి రానిండు. ఓప్రాణేశ్వరా! (అని పాదములమీఁదఁ బడుచున్నది)

హరి—ఓప్రాణేశ్వరీ! లెమ్ము. విశ్వనాథుడు శీఘ్రముగా నీ దాస్యమును దొలగించి నీకు సుఖ మిచ్చునుగాక! (అని కన్నీరు నించుచున్నాడు)

చంద్ర—(లేచి) ఓప్రాణేశా! విధి పాపాత్ముడను యిప్పుడు నాకు నీపాదసేవకూడ లేకుండఁ జేయుచున్నాడు. కటకటా! నన్నెట్లెడఁబాయ నేర్తును?

కాల—నాకావలఁ బ్రోద్దేశ్యమున్నది. నీచమవు చొల్పించి నడుపుము.

చంద్ర—ఇదిగో! వచ్చుచున్నాను. ఇంకొక్క నిమిషము  
తాళము—ఓప్రాణేశ్వరా! నీవు నానిమిత్తము లేశమును జింతిల్ల  
బోకుము. చుమ్మ మఱచిపోమ్మ; సత్యమునుమాత్రము మఱవకుము.

కాల—ఓవంచకురాలా! నీవే నేళకును గదలి రాకున్నావు!  
మాటలసందడిలో నన్నేమఱించి పాపాపా జూచుచున్నావాయేమి!  
నేను నీరూయలకు మోసపోవువాడను నాను. పద పద. (అని  
లాగుచున్నాడు)

చంద్ర—ప్రాణేశ్వరా! పోయి వచ్చెదను. (అనిరొడిచుగుం  
పడిచి వెనుక తిరిగి చూచి) నాకు పడువ గాళ్ళురాకున్నవి; హృద  
యము కొట్టుకొను చున్నది. (అని తిరిగితిరిగి చూచుచు హాహితా  
స్యనితో మెల్లగ నడుచుచున్నది)

కాల—ఓదాసీ! నీ పెండ్లిసడక లింక గట్టిపెట్టి వేగిరము  
నడుపుము. (అని నడుచుచున్నాడు)

నక్ష—ఓరాజా! బ్రాహ్మణుడుపోవుచున్నాడు. సొమ్ము తెచ్చు  
కోవలెను. నీవు మొగము ప్రేలవేసికొని విలువబడక నాముందు  
నడుపుము.

హరి—(కన్నీరు నించుచు) నాపాలిటి భాగ్యజీవతా! నా  
సామ్రాజ్యలక్ష్మీ?

నక్ష—ఏమి నానూట వినపించుకో వేమి? బ్రాహ్మణుడు  
దాటిపోకుండ శీఘ్రముగా ముందు నడుపుము.

హరి—నీతోడ నే నేల రావలెను? నీవు పోయి నీధనము  
తెచ్చుకొమ్ము.

నక్ష—ఇప్పుడు నీ మాప్పగించునది నాబత్తెపుసొమ్ము. నిన్ను  
విడిచిపెట్టెనుపక్షమున నింక నాగురువుగారిముఠ మెవ్వరు తీర్చెదరు?  
నాముందర నీవంచనలుమాని శిఘ్రిముగా నడుపుము.

హరి—ఇది యేమి యన్యాయము ? రెండునువర్ణములిత్తురు మూడునువర్ణములిత్తురు గాని యింతసామ్యోవ్యవస్థన బత్తెమిత్తురా? పరులువిన్న నవ్వదురు. ఈమాటలు మఱి యెక్కడను బలుకక యీసామ్య సీగురువు ఋణముక్రిందఁ గైకొమ్ము.

నక్ష—ఓరాజా! నీవు మాటలచేత నన్ను బెదరించి మోగు పుచ్చఁ జూచుచున్నావు, నీమాటలకుజడిసి చేతఁబడినసామ్య విడుచుటకు నేనంత తెలివిమాలినవాఁడను గాను, అల్పసంతుష్టఁడనుమంచివాఁడనుగనుక నేనీయల్పధనమునకొప్పుకున్నాను. ఎండవానలకుఁ గహించి వేశపట్టిన నన్నము గానక నీవెంట వనములు దూఱి పర్వతములెక్కి, నదులుదాటి, జపతపస్సాధ్యాయములుకట్టిపెట్టి పాడుగుళ్ళలోను జెల్లనీడను శయనించి, పడరానిపాల్లుపడియు నిన్నాయాగ పెట్టక యూరకున్నాను. నీవు నామంచితనము లేకమయియు గని పెట్టలేకపోయినావు. “అసంతుష్టాద్విజానస్తే” (డన్న నీతినిబట్టి దొరికినదానితోనే తృప్తిపొందెడు నన్ను రవ్వచేయక విశ్వామిత్రుని యప్పుకూడా నెట్లయిన నేడే చెల్లింపుము.

హరి—నీవు గురువుకార్యార్థమయి కష్టపడితివి గాని నా నిమిత్తముకాదు. పర దేశులకుఁ బాడుగుళ్ళను జెల్లనీడలును గాక పట్టెమంచములును బట్టుపరువులు దొరకునా? నామాట విని—

నక్ష—నీ విక వేయి చెప్పినను నేను నీమాట వినను. నా ప్రాణములైనను విడిచెదనుగాని చేతఁ జిక్కిన యీధనమును మాత్రము నేను విడువను. నాతల నతికి బ్రహ్మహత్యాపుణ్యము కట్టుకొని మఱి యీధనమును గైకొమ్ము. ఓకాలకౌశికా! నీవు వచ్చి యీయూపత్సమయమున నడ్డుపడి నాప్రాణము నిలుపవలెను.

కాల—(వెనుకకువచ్చి) ఓమునికుమారా! నీ కేమి ప్రాణాంతము వచ్చినది?

నక్ష—ఈరాజు నిన్న న్యాయము చేయదలచినట్లే నాబత్తెము నియ్యక నాకన్యాయము చేయఁ జూచుచున్నాఁడు. ఇందులో నీవు నాకు సహాయుడవై నీవిచ్చెడుసొమ్ము ముందుగా నాబత్తెముక్రింద నిప్పింపవలయును. నేను మాగురువునిమిత్తము శ్రమిపడితిని గాని తననిమిత్తమయి కాదట!

కాల—ఓరాజా! న్యాయము తప్పనివాడవని పేరుపొందిన నీకిప్పు డీదుర్బుద్ధియేలపుట్టినది? నిన్నాశ్రయించిన యీదారిద్ర్య దేవత యిప్పుడు నిన్ను వివేకిని జేయుచున్నదాయేమి? ఇంక దగవు మాలినపట్టుపట్టక యీవిత్త మీతని బత్తెమునకు విడిచిపెట్టుము. అడవులలోఁ బ్రయాసపడి యింతకాలము నీవెంటఁ దిరుగుట కీతఁడు నీబంటు కాఁడు.

హరి—(తనలో) ఇప్పుడు వీరిద్దఱు నేకమయి యన్యాయ మున కొడిగట్టచున్నారు. వీరిలో నొక్కరును ధర్మసాశములకు బద్ధులగువాడుకాదు. వృధావాగ్వాదము మాని పుణ్యమును శాప మును వీరిమీఁదనే పెట్టెదను. (ప్ర)కాశముగా) ఓహిబుద్ధులారా! మీరిరువురును శాస్త్రాన్వితములు. దైవముఖముచూచి మీకు న్యాయమని తోచినట్లు విధింపుడు. మీ యాజ్ఞకు నేను బద్ధుడ నయ్యెదను.

కాల—ఈప్రకారముగా న్యాయమునకు రమ్ము. ఈవిత్త మీతని బత్తెమునకు వదలివేసి యీతని గురుఋణమును నీవు మరలఁ దీర్పవలసినదే.

నక్ష—ఓహా! ఏమి యీన్యాయము! భూలోకములో ధర్మ దేవతయే యీశాస్త్రాన్వితరూపమున నవతరించినది! ఓహరిశ్చంద్రా! నీవింకను మాగురుఋణము తీర్పవలసియేయున్నది. ఆవిత్త మేలాగున నమర్పించెదవో చెప్పు.

హరి—ఓ వటు శిఖామణి! నావద్ద నీవెఱుంగనివిత్త మేమున్నది? దీనిని నీయధీనముచేసికొని నీమనస్సువచ్చినవారికి విక్రియించుకొమ్ము.

నక్ష—మంచిది నావెంట రమ్మ, నేను గోరువిత్తమిచ్చి నిన్ను డెవ్వఁగులీన డెవ్వఁడును గొనకపోయిన నేనేమిచేయుదును?

హరి—అగ్రవర్ణములవలన నీధనము రాకపోయినయెడల, నీవప్పుడు నన్ను గడజాతి మాలవానికయిన విక్రియించి నీసొమ్ము రాబట్టుకోవచ్చును. నేను చండాలుని కొలువైనను సంకోష పూర్వకముగానే చేసెదను.

నక్ష—ఓసత్యహరిశ్చంద్రా! నీ వన్నమాట తిరుగఁ గూడదు. నావెంట రమ్మ, (అని చేతికి త్రాడుగట్టి వెంటఁ గొని పోవుచున్నాఁడు)

హరి—ఓభూసురోత్తమా! నన్నెక్కడకుఁ గొనిపోయెదవు? ఇక్కడనే విక్రియించు.

నక్ష:—

నీ, అడివమాట దానిఁబూత్రమును చాట

నట్టిధర్మాత్ముఁ డీయలఘుగుణుఁడు

వృధ్వీతలం బెల్లఁ దృణాల్పముగ దాన

మిచ్చిన నెఱిదాత యీనృపుండు

బాహులబలిమిగ ప్రదీప్తమూలం గెల్చి

యేలినశూరుఁ డీయంద్రనిభుడు

నడీరేయి బేతాళు నడవిలో నెక్కటిఁ

దునిమినవీరుఁ డీఘనభుజుండు

గీ, త్మాసురేంద్రులార! మహింద్రచందులార !

వైశ్యవరులార! చరణజప్రవరులార!

విక్రియించెద నేఁ గోరువిత్రమిచ్చి

వీనిఁ గొనరయ్య మీరలు వేగవచ్చి.

26

నేనెంతపిలిచి ను బాదు లెవ్వరును రాకున్నాడు. బద పద, మూలబాడకుఁ గొనిపోయి పంచమునకే నిన్ను విక్రియించెదను.

(అని లాగుచున్నాడు)

హరి—అర్థప్రాణములు నీయధీనము చేసిన నన్ను నీచిత్రము వచ్చినట్లు చేయుము. (ఇద్దఱు నిష్క్రమించుచున్నాడు)

చంద్ర—(తనలో) అయ్యో! నాప్రాణనాథుడు దాడిపోవుచున్నాడు. అతనిని జూచెడు భాగ్య మీ కన్నులకేకకలుగునోలేదో.

కాల—ఓకాంతా! అప్పడు మాయంటికి వచ్చినాము. నా భార్యమిక్కిలి దొడ్డయిల్లాలు. ఆమెయెడల నీవు భయభక్తులు కలిగి సమ్రథతోనడుచుకోవలెను. ఒకనొకప్పుడామె నామీద గోపపడి నన్నుఁ గొట్టినను దిట్టిననుగూడ నేనుసహితము మాలు మాటాడక యోర్చుకొని పులివిజూచిన మేఠపిల్లవలె నొదిగియుండును. తలుపుతీయు మని నాభార్యను బిలిచెదను. ఆమె కోపముఖము చూచి నీవు భయపడఁజోకు. ఆమెరూప మెట్టిదయినను హృదయము మిక్కిలి చల్లనిది—ఓనీ! తలుపు తలుపు తలుపు తీయుము.

[అప్పడు తలుపు తీసికొని కలహకంటకి ప్రవేశించుచున్నది]

చంద్ర—(తనలో) ఓహో! పిల్లికన్నులును జింపితలయును గండుముఖమును గలిగి వికృతిరూపముతో నీమె పెనుభూతమువలె నున్నదే! హదైవమా! నేనెటువంటి రాక్షసికి నేవచేయవలసి వచ్చినది! ఈమె హృదయముగూడ రూపమువలె నుండకపోయినయెడల నేను గొంత ధన్యరాల నయ్యెదను.

కల—(నిమిషము తేటిపాఱజూచి) ఓచండాలుడా! పట్టపగలు నిర్భయముగా నీవీజవ్వనిని నాయంటికేల తెచ్చినావురా?

నిమిషమడచిపడకుండ నిలుపుము. నీకండ్రోవ్వరిగించెదను. (అని క్రింద నుమియు చున్నది)

కాల—ఓప్రాణేశ్వరీ! కొంతశాంతత వహించి నామాట శాంతముగా వినుము. నే నీమద్దరాలిని.

కల—ఓరి పాపాత్ముడా! నీమాటకూడవినవలెనుగా? చచ్చి నట్టు పడియుండక నీ వింకను నామాటకు మాటుమాట చెప్ప చున్నావు? నన్నెవలెనుగాఁ జూచుచున్నావు? నాలుగుదినములనుండి దెబ్బలు లేకపోయినంతమాత్రముచేతనే నేను నీపాలిటి యకాల మృత్యుదేవత నన్నమాట మఱచిపోయినావా? కానిమ్ము. నే నిప్పుడ నీకు బుద్ధివచ్చునట్లు చేసెదను. (అని మగనిమీఁద పడు చున్నది)

చంద్ర—(తనలో) అయ్యో! ఈదంపతు లిప్పుడు ఘోర యుద్ధమునకు డీకొనుచున్నారు. ఈమె కోపావేశముచేతఁ గా నబల యగుట మఱచి పురుషునిమీఁదికే కయ్యమునకుఁ గాలు ద్రివ్వ చున్నది. నేను వారింపఁ బ్రయత్నింతునా?

కాల—ఓప్రాణేశ్వరీ! నీకు మ్రొక్కెదను. నానేరము మన్నించి నేటికి నీదాసుని నన్ను విడుపుము.

కల—నీవీవ్రతారముగాఁ జేసిననేర మొప్పుకొన్నతరువాతఁ గూడ నిన్ను విడిచెద ననుకొన్నావా? నేను గలహకంటకిని గాని మఱి యెవ్వలెనుగాను. బిచ్చపు బ్రాహ్మణుడవు నీవెంత! నాపేరు చెప్పిన, ఈవీధినుండు పురుషులందఱును జడిసెదరు.

(అని జుట్టుపట్టుకొనివంచి గుద్దుచున్నది.)

కాల—ఓపుణ్యాత్మరాలా! ఇక నే నెప్పుడును నీమాట కెదురాడను. నేను నాతల్లి కేక పుత్రుఁడను. నాయందు జయ లేక పోయినను వృద్ధరా లయిన నాజననినైనను గరుణించి నాకుఁ



బ్రాహ్మదాసమును చేసి ముసలిదానికిఁ బుత్రభిక్ష పెట్టుము. పిడుగుల వలెఁ బడుచున్న నీముష్టిఘాతములకు నేను దాళలేను (అని గడ్డము పట్టకొను చున్నాడు.)

కల—ఓరీ నీచేతులు కాలిపోను! నాదాడలు నొక్కచున్నా వేమిరా? (అని రెండుచేతులతోను ముఖము బరుకుచున్నది)

చంద్ర—అమ్మా! నామాటలు విని కోపము శాంతించు కొమ్ము. (తనలో) ఈ సంకుల సమరములో నామాటలే యీమె చెవిసోకకున్నవి. మే మాకొండమీఁద మొన్నఁ జూచిన పంచ ధారలవలెనే గోల్లు తగిలి యాయన ముఖమునుండి యుడుగునెత్తుకు లేదలు పాటుచున్నవి. ఏమిచేయుదును? నాదేహము కంప మెత్తు చున్నది.

కాల—(తనలో) నాముఖ మంతయు మండుచున్నది. ఈమె నఖములు వజ్రనఖము లయి కామ దేవుని పంచాముధములొయన నా కాయము గాయములు చేయుచున్నవి. కొంచెముసేపు వానివాడిమి వ్యర్థపఱిచెదను. (అని రెండుచేతులును గట్టిగా పట్టుకొనుచున్నాడు)

కల—(గిల్లుటకుఁ జేతఁగాక నిప్పుతోక్కిన కోతివలె గం తులు వేయుచు పెద్దపెట్టున నేడ్చుచు) ఓరీ పరమచండాలుఁడా! నీ చేతులు పడిపోను! ఓరిపాపీ! నీబలము మండిపోను! తాటిచెట్టులాగున నాఁడుదానిమీఁదఁ బడి యేడిపించెద వేమిరా? (అని మఱింత యేడ్చు చున్నది)

చంద్ర—(సమీపమునకుఁ బోయి) అయ్యా! నా ప్రార్థన విని యీమెచేతులు విడుపుము.—అమ్మా! మగనితోఁ గలహించుట పతివ్రతలకు ధర్మముగాదు. ఒకవేళఁ బురుషులయందు దోషమున్నను మనము సహించుకొనిరావలెను. పూర్వపునరూయము లోపాముద్రయుఁ బతిభక్తిచేతనే కాదా నిరుపమానమైనచుహిను

బొంది నుండడులలో నెల్లను బేరుపొందిరి? భార్యాభర్తలు పడులు నవ్వునల్లుగాఁ గలహామూ లాడక యెప్పుడును స్నేహోదక న్యాయమునఁ గలసి మెలసియుండవలెను.

కాల—ఓచంద్రమతీ! నీవుపదేశించిన నీతి సర్వజనాదరణీయముగా నున్నది. నే నిప్పుడు చేతులు విడిచిపెట్టెదను. నీవెప్పుడును మాయొంటనుండి ముగ్ధుని గొట్టరలదని న నా యీమె కుపదేశించుచుండుము. (అని చేతులు వదలుచు న్నాడు.)

కల—ఈమిత్రుని నిప్పుడు మనయింటికిఁ దెచ్చుటయే కాక నదా యీమెను మనయింట నుంచుటకఁగూడఁదలచుకొన్నపురా:- ఓసికుత్సితలారా! నీమాటలకు నాకు సంతోషమగుచున్నది. ఈపతి వ్రతాధర్మములు నాకు నీకంటెను బదిరెట్లెక్కువ తెలియును. నీ నీతులంతటితోఁ జాలింపుము. నాకు ధర్మము లుపదేశింపుచుని పార్థనచేసి నిన్నిచ్చటి కెవ్వరు పొమ్మకొనివచ్చినాడు? నీవు మరొద్ద చేసినంతమాత్రముచేతనే నీతని నాజ్ఞ పెట్టక మనసు వచ్చినట్లు తిరుగనిచ్చెదానుకొన్నావా? వేగిరపడకు నామాట కెప్పుడు మాటుపలుక వెఱచుచుండెడు నాపెనిమిటి భయము పోగొట్టి బుద్ధి చెఱుచుచున్న నీపాపభామనుభవించుతువుగాని నిమిష మోషికపెట్టుము. (అని మగనివంకఁదిరిగి ఊరిదానిచేత నన్నీర్తిగా గానిమాటలనిపించుటకే యీమత్తురాలిని నాయొంటికిఁ దెచ్చినావా? (అని వీడినకొప్పు నవరించుకొని నడుము విగించుచున్నది.)

కాల—ఓప్రాణేశ్వరీ! ఆగ్రహముమరలఁ దెచ్చుకోకు. నేను నీకుభృత్యుఁడనై యుండెదను. ఈసడుచును బుత్రిసహితముగాఁ నీకు దాసినిగా గొనివచ్చినాను.

కల—(మగనిని కఱిగించుకొని) ఓప్రాణేశ్వరీ! ఈమాట మొదటనే చెప్పలేకపోయినావా? అప్పుడే చెప్పియుండినయెడల,

సీముఖముపయి నీ బాలచంద్ర రేఖలు పడియుండకపోవునే! పోయినది పోనిమ్ము, నేరీక శాంతురాలనయ్యెదను, దీర్ఘకోధ మెవ్వరికి గూడదు.

కాల—ఓప్రాణేశ్వరీ! నీవప్పుడు నన్ను మాటాడ నిచ్చితివా?

కల—ఇప్పుడును మాటాడనియ్యను. ఊరికిండుము. ఓముద్ద రాలా! ఇటురమ్ము నీ వీవరకు సాప్రభావ మెఱుంగవు. నామాట వినఁబడినఁ బొడుగువా రెవ్వరిను వీధిలోనికి రాదు. ఆమాట యటుండనిచ్చి నీవు చేయవలసినపనులు వినుము. నీవు ప్రతిదినమును జాముపొద్దుండఁగా లేచి ప్రాచీపనులు తీరిచి తెల్లవాలునప్పటికి నాకోలువునకు రావలెను. సూర్యోదయము మొదలుకొని సూర్యాస్త మామునటకును జేయవలసినపనులన్నిటిని నీ కాలించించి తరు వాతఁ జెప్పెదను. ఇట్లంటినిని సూర్యాస్తమానముతో నీదాస్యము ముగియునని సంకోషింపకుమా. రాత్రిపదిగడియలకు మేముపాన్పు చేరినతరువాత మా కాళ్ళుపట్టి మమ్ము నిద్రపుచ్చువలయును నీ కేదో పని కల్పించి యెప్పటికప్పుడేదో చెప్పుచుండెదరు. నీకొడుకడవులకుఁ బోయి యనుదినము తోడిబాలురతో సమిధులును బుష్పములును ఫలములును బత్రములును గొని తెచ్చుచుండవలెను.— మనసీధి నెవ్వఁడోమాలవాఁడు వచ్చుచున్నాఁడు. లోపలికిరా, నీపని యంతయు లోపల వివరముగాఁ జెప్పెదను.—ఓరి చండాలుఁడా! దగ్గఱగా వచ్చుచున్నావేమిరా? ఆగు. ఎవడవురా నీవు?

[అప్పుడు వీర బాహువు ప్రివేశించుచున్నాఁడు]

వీర—కీను వీర బాహుఁడను. వేగిరము లోపలికిఁ బోండి నేను పోవలెను.

కల—రండిరండి—నుమ్మ లోపలికిబోనిమ్మ, ముఱికి పాతలును గల్లుపాయయు దోలుముక్కలును జూచుకొని యేమి పొంగిపడుచున్నావురా? (అందఱును లోపలికిఁ బోవుచున్నారు.)

వీర—(నిలువబడి తనలో) అయ్యో! నక్షత్రకుండును హరిశ్చంద్రుండును దామంతలోనే యీ చోటుఁ బాసియెక్కడకుఁ బోయినారో! అతఁడు హరిశ్చంద్రుడన్న వార్త యీపట్టణ మేలెడు గాజునకుఁ దెలిసినపక్షమునఁ గోరినధన మిచ్చి యతఁడు హరిశ్చంద్రుని విడిపించును. అటువంటి వైపరీత్యము పుట్టకమునుపే నేను వారిని గలిసికొని విశ్వామిత్రుండు నాకిచ్చినధనముతో హరిశ్చంద్రుని వేగిరము కొనవలెను. అతఁడు నాచేతఁ జిక్కెనా, విశ్వామిత్రుండు నాతోఁ జెప్పినదంతయుఁ జేసి యాతనిని గాధ పెట్టెదను. (అని పయివంకఁజూచి) అదిగో వారీవంకనే వచ్చుచున్నారు.

[అప్పుడు నక్షత్రకుండును హరిశ్చంద్రుండును మరలఁ బ్రవేశించుచున్నారు.]

నక్ష—ఏవాడను నిరిగినను నిన్నెవ్వరును కొనకున్నారు. దైవము నిన్ను మాలవానికి దాసుడవు కమ్మని వ్రాసెను గాఁబోలును! మాలగూడె మీసమీపమున నేయున్నదట! రమ్మ.

హరి—విధి నన్నేమి చేయఁదలచుకొన్నాఁడో యట్లు కాక మానడు. ఇక్కడ నొక్కసారి కేక వేయుము. (తనలో) నామనస్సున కారాటము పోచ్చుచున్నది.

నక్ష:—

గీ. సత్య మెప్పుడుఁ దప్పని సజ్జనుండు  
పదుపురను మించి పనిచేయు బాహుబలుండు  
వీని నిప్పుడు నేఁ జెప్పువెల యొసంగి  
వచ్చి కొనరయ్య వేవేగఁ జారులార!

హరి—అయ్యో! ఈపగలెంతదీర్ఘముగానున్నది! నీటిదినము సూర్యాస్తమానమే లేనట్లున్నదే! ఈ దినము సూర్యుడు క్రుంకడు, ఆహా! ఏమి యీవింత! ఎప్పుడును వెలుతురునే కోరుచుండెడు నేను నేడు చీకటిని గోరుచున్నాను!

మ. ధరః బ్రేమాస్పదులై నివారలు కడున్ దవ్వెనచోఁ బాల సుం  
దరమావస్తువుకూడఁ జిత్తమున కెన్నుండా నసహ్యంబగున్  
గరముం జల్లనిపండు వెన్నెలలునుం గల్గించు సంతాపమునీ  
బెరుగఁ జేయుని దేది దుఃఖమును బృథ్వీ గప్తకాలంబునక  
ఈ మనస్తాపమున కంతకును నా ప్రాణేశ్వరియే కారణము,  
ఉ. ఇంతిరొ! నీవు చెంత వసియించిన నెండయు వెన్నెలయ్యె; న  
శ్యంత సుగాన మయ్యెను మదాత్మకు నీదుగళస్వసంబు; నీ  
వంత యొసంగినట్టిఫలమిల్ల సుధాగమ మయ్యె నల్లు; నా  
కెంతయు నింద్రభోగసుఖ మిచ్చెను వింతగ నీదుస్పర్శయున్.

వీర—(సమీపించి) ఓ బ్రాహ్మణోత్తమా! నిలువునిలువు.  
నేను వచ్చుచున్నాడను.

నక్ష—నీ వెవడవు?

వీర—నేను వీరబాహుఁ డనుమాతంగుడను. నీవమ్మఁ  
జూపుచున్న యీతనిని గొనుటకయి వచ్చినాను. నీ కెంతధనము  
కావలెనో చెప్పము.

నక్ష—నాకేనుఁగుమీఁద నెక్కి రత్న మెగమీటినంత  
యెత్తుధనము కుప్పవోసితివా, యీరాజును నీకు విక్రయించెదను.

వీర—ఈరా జేమిపనులు చేయును?

నక్ష—అన్నిపనులును జేయును—ఓరాజా! నీవేమేమిపనులు  
చేయగలవో చెప్ప.

హరి—ఈతడు చెప్పిన న్యాయమయిన ఖనుల నన్నుటని  
జేసెదను,

నక్ష—చుటియేపనులను జేయవా?

హరి—నామనస్సుకు మంచిని కొనని బోధించుపనులను నే నెట్లు చేయఁగలను?

వీర—ఓవిప్రోత్తమా! ఇతఁ డేమనుచున్నాడో విన్నవా! అప్పుడే యితఁడు నేనుజెప్పినపనుల నన్నిటిని జేయననుచున్నాడు. తన మనస్సుగనచ్చినపనుల మాత్రమే చేయునట! ఇంతధన మిచ్చి కొని యిట్టిసేవకుని నే నేమిచేసుకొను?

నక్ష—ఓరాజా! రాక రాకవచ్చిన బేరమును నీవిప్పుడు చెడఁ గొట్టుచున్నావు. నన్నిట్లు చిక్కులు పెట్టి చంపుటకన్న ఋణము తీర్చ నిష్టము లేదనియే చెప్పరాదా?

హరి—సత్య మాత్రమే ధర్మహనివచ్చునని ధర్మమానిమిత్త మమ్ముడు పోవుచున్న నే నీతిని నిమిత్తము ధర్మవిరుద్ధము లయిన పనులు చేయుదునా? ఈతఁడు తగవుఁబూలి యెవ్వరితల యయినఁ బగులగొట్టమన్నఁ గొప్పదురా? ఎవ్వరిసాత్తయిన దొంగిలింపుమన్న దొంగిలి తెఱునా?

వీర—అట్టి ధర్మబ్రాహ్మణులయినపనులు నే నెప్పుడును జెప్పను.

హరి—చెప్పకపోయినయెడల, నీయాజ్ఞలనన్నిటిని నేను శిరసా వహించి చేసెదను.

వీర—నీవు మరి యేమి కోరికలు కోరెదవో యిప్పుడేచెప్పు. నీవు చెప్పెడిది నా కంగీకారమయినయెడల నిన్ను గొనెదను; లేదా, మానుకొనెదను.

హరి—నే నింకొక్క కోరిక కోరవలసి యున్నది. నేను స్వ హస్తపాకముచేసికొని తినుచు దూరముగా నుండి నీసేవచేయుట కంగీకరింపవలయును. ఇంతకన్న వేఱుకోరికలు లేవు.

వీర—ఓ బాపనయ్యా! నేనీశఁడు చెప్పినదాని కంగీకరించితిని గాని నా మనస్సు నొక్కసంశయముమాత్రము బాధించుచున్నది. ఈతఁడెట్లుబిడ్డలు లేని యే కాకి. ఈతని నెల్లు నన్యువచ్చును? ఉన్నట్టే యుండి యేయర్థరాత్రివేళనో యీతఁడున్నేమిటించి పోబోయిన నేది దిక్కు? అప్పుడు నాధనము నాకిప్పుట కెవ్వరయిన బూట పడువాడన్నారా?

నక్ష—ఓ మాతంగపుంగవా! నీవట్టిసంజేహము పెట్టుకోవలసిన పనిలేదు. దానమిచ్చిన ధనమును దీర్చుటకే భార్యపుత్రులను బోగొట్టుకొని యే కాకియై యిట్టిడుమలు బడుచున్నయీతఁడు నీవద్ద బుచ్చుకొన్నధన మపహరించి పాటిపోవఁజూచునా? ఇట్టిపనికిమాలిన శంకలు మాని నీవీతనిని విశ్వసించవచ్చును. ఒక వేళ నితఁడు మోసము చేసి నీధనమపహరించి పారిపోవునంతటివై పరీత్యమే వుట్టినపక్షమున నీ ధనము నీకు మరల నిచ్చివేయుటకు నేను బూటపడెదను.

హరి—ఓ మాతంగపుంగవా! నే నొక్కమాటచెప్పెదను వినుము. సత్యపరిపాలఁము నిమిత్తమే రాజ్యమంతయు నిడిచి అరణ్యములపాలయి, భార్యపుత్రులనుబోగొట్టుకొని, ఆత్మవిక్రయము నకు సహితము లోబడినాను. నీవద్ద భయభక్తులతో గొలువు చేసెదనని చెప్పుచున్నాను. కాబట్టి నాసత్యవాక్యమునందే గౌరవముంచి కోరినధన మీవిప్రకుమారున కిచ్చి పంపివేయుము.

వీర—ఇప్పుడు నీమీఁద నాకు విశ్వాసము కలిగినది. ఇక నాకర్థభయములేదు. ఓ బ్రాహ్మణోత్తమా! నావెంట మాపల్లెకు రమ్మ, నీవిత్తమిచ్చెదను.

నక్ష—ఇదిగో వచ్చుచున్నాను. హరిశ్చంద్రా! ముందు నడువుము.

హరి—నడుచుచున్నాను—ఓవీరబాహూ! నేను నీయొద్దఁ జేయవలసినపనియేమి?

వీర—నే నీయూరి ప్రేతభూమికథికారిని, నేడు మొదలుకొని నాయాజ్ఞచేత నాయధికారమును నీవు వహించి, అహోరాత్రము లందుఁ గనిపెట్టియుండవలెను. అక్కడ కాల్యుట కెవ్వరు శవమును దెచ్చినను కాటికట్న మొకమాడ పుచ్చుకొనక దహనము చేయ నీయఁగూడదు. నీయాజ్ఞ చెల్లులకయి యిదిగో నీకునాముద్రగుదియ నిచ్చుచున్నాను. (అని తనచేతికట్టించి) నీకిప్పుడు వీరదాసుఁడను పేరిచ్చుచున్నాను. నేటినుండి నీవీపేరితో స్మశానవాటికయందు రాత్రిందివములు మిక్కిలి జాగరూకుఁడవయి యుండవలెను. ఈ కల్లుపంటిని నావెంటఁ గొనితెమ్ము. (అని కల్లుకుండ నిచ్చుచున్నాడు)

హరి—మీరు చెప్పినపని యెల్లను జేసెదను. (అని కల్లుపంటి పట్టుకొని నడుచుచున్నాడు)

వీర—ఓవీరదాసా! వేగిరము రమ్ము.

(అందరు నిష్క్రమించుచున్నారు)

పం చ మాం క ము



రంగము—స్మశానవాటిక

[వీరదాసుఁడును, తదనుచరుఁడగు మధుదాసుఁడును

ప్రవేశించుచున్నారు]

మధు—ఓమహారాజా! దివ్యభవనములలో సంగీతారావ ఘుల శాసందించు చెవులతోఁ బితృవనములలో స్మగాలారావము



లాలకించుచు, ఏనుఁగులను నడిపిన చేతులతో, బీనుఁగులను నడుపుచు, వీరదాసను పేరున మాలవాడలో నీవిప్పు డెంతకష్టపడవలసి వచ్చినది? ఇన్నికష్టము లనుభవించుచున్నను నీవు నిశ్చింతఁడనై యుండుట చూడఁగా నాకాశ్చర్య మగుచున్నది.

వీర—ఓశుభదాసా! స్వామికార్య పరాయ త్తచిత్తుడనయి కష్టములు మఱచియున్న నాకిప్పుడు పూర్వకష్టములను స్మరణకుఁ దెచ్చి దుఃఖము వృట్టింపకుము. అన్నికష్టములు వచ్చినను, బాని నన్నిటిని మఱపించుటకయి యాపదలయందు నహితము నత్యము విడువలేదన్న సంతోష మొక్కటే నాకుఁ జాలును. ఈసంతోషములో నాకేదాఃఖములను దోచవు. అయినను మానుషప్రకృతి యగుటచేత వెనుకటివిపత్తులు దలఁపునకు వచ్చినప్పుడుమాత్రము దుఃఖమాగదు. నీమాటలచేత నాదురవస్థ యిప్పుడు నాకుఁ దలఁపునకు వచ్చుచున్నది.

ఉ. నేనిట గాటికాపరికి నీచపుభృత్యుఁడనైతి నక్కటా!

తానును దాసి యయ్యె వసుధాసుర ధూర్తనియింటభార్యయున్ ;

భానుసమానతేజుఁ డగుపట్టియు నేవకుఁ డయ్యె; నయ్యయో!

నే నెటు దుఃఖ మాపుకొన నేరుతు నిన్నియఁ జిత్తమేపగన్ ? 1

(అని కన్నీరు విడుచుచున్నాఁడు)

మధు—ఓరాజేంద్రా! శోకమడచుకొమ్ము. అపంక నెవ్వరో మన సుంకమియ్యకయే దహనము నిమిత్తమై శవమును దింపినట్లు న్నారు. పడమటికడను జూడుము.

వీర—స్వామికార్యము పేరుచెప్పఁగానే నాదుఃఖమంతయుఁ బాటిపోయినది. మన మక్కడకుఁ బోయి కాటియాక లియ్యక మనలను వంచిన నెంచిన యావంశకుల నడలెంతము. (అని నిక్కి చూచి) ఇప్పుడు తెలిసినది. అది పశుక భేదరము కాని మనుష్యక భే

బరము కాదు. పశ్చిముమున పాలుచున్న సూర్యుని కిరణములచేత మనకన్నలు మిఱుమిట్లు గొని యాదిక్కున నున్నవానిని దిన్నగాఁ గానకున్నవి. ఎండకుఁ జే యడ్డము పెట్టుకొని యిప్పుడావంకఁ జూడుము.

మధు—(చూచి) అవు నవును. అది నేటి ప్రాతః కాలమునఁ జచ్చినధేనువుయొక్క కిలేబరము. ఆ మొండెమును లాగుచున్న కుక్కలను జూచి మనుష్యులని భ్రమపడినాను.

వీర—అట్టిభ్రమ మొదట గాకును గలిగినది. ఆశునకములు మోట లెత్తుకొని మొఱుంగుచు నొకదానితో నొకటి యెట్లు కల హించుచున్నవో చూడు.

మధు—అట్లు పోరు పుష్ప వొక్కకుక్కలు మూత్రమే కావు. రాజ్యభాగమునిమిత్తమయి యుద్ధముచేయు వీరభటులవిలెనే మాంస భాగమునిమిత్తమయి యాకాశమున కెగసి కాకులును యుద్ధయు చేయుచున్నవి.

వీర—వట్టియెఱపులేకాని కకులలోఁ గాట్లాటలంతగాలేవు. చ. మనుజుల కైకమత్యమును మన్నన నేరుపు చున్నవో యనన్

గనుఁగొను మా మహిజములఁ గాకులుగుంపులుకూడియొందోరుకొ  
ఘనమతిఁ బిల్చుచున్ బిశితఖండము లల్లన నారగించెడుకొ

దునుకలు కాళ్ళక్రింద నిడి తోటిపుటలబులఁజించి చీల్చుచుకొ. 2

మధు—అవి యట్లే యున్నవి. రెండును ద్వీజాతులేయైనను గాకుల కున్న యైకమత్యము గ్రద్దలకుఁ గానరాకున్నది. అవి నోరెత్తి యొకదాని నొకటి పిలిచిన పాపమునఁ బోకున్నవి.

వీర—ఆగ్రద్దలను నిపుణముగాఁ గనిపెట్టుము.

ఉ. గ్రద్దలు కొన్ని చంచువునఁ గట్టిగ మాంసము లాగి మెక్కఁగాఁ  
దద్దయు మండలాకృతిని దవ్వల మంటఁ బరిభ్రమించుచున్

గ్రద్దలు కొన్ని చూచి తమకంటె నోళ్ళను విప్పి తక్కులకై  
బెద్దయుఁ జూచి వేడిగెడు బీనుఁగుమీఁదికిఁ జూడు మాదెగున్

మధు—ఇటు మనము మాటాడుచుండఁగానే సమస్తవస్తువులు నెట్టుపడుచున్నవి. ఆకాశమునుండి మేఘములు రక్తవర్షము కురియుచున్నవా యేమి?

వీర—ఓయీ! నీ విప్పుడు సాయంకాల మగుచున్నదన్న మాట మఱచిపోయి నావు. సూర్యుఁడు తనకీరణముల వేడిమిని బోఁగొట్టుకొని శాంతిమూర్తియై పశ్చిమమునఁ గ్రుంకఁబోవుచున్నాడు. నీ విప్పుడు చూచినది సంధ్యా రాగముగాని రక్తవర్షము కాదు. ఇప్పుడు సూర్యుఁ డెంత మనోహరముగా నున్నాఁడో చూచినావా?

క. అస్మాంతాండుఁ దెగుంగనుఁ

గొమ్మూమూలాగ్ర మొక్కకుప్పగ నత్యం

తమ్ముఁ జిగిర్చినయెట్టుని

క్రొమ్మామిడిగున్ననంటి కొమరుపహించెన్.

4

కాలుక్రమ్మకొనుచున్న యీకటికీచీకట్లు పల్లవభక్షణాపేక్షచేతఁ జనుదెంచుచున్న కొయిలగుంపులవలె నున్నవి.

మధు—రాదృష్టి కెట్టునైన యాసూర్యబింబము మండుచున్న సాదగాను, చీకట్లు దానిపయి పొగలుగాను, నక్షత్రములందుండి లేచిన మిడుగురులుగాను, పొడకట్టుచున్నవి.

వీర—కాటి కాపరివాడవగుటచే నీమన స్సెప్పుడును జితుల మీఁదను, శవములమీఁదను, మంటలమీఁదనే యుండును. అందుచేత నీకునర్వమును కాయము ముగానే తోచుట యాశ్చర్యము కాదు. ఆహా! మనము చూచుచుండఁగానే యెంతలో గాఢాంధకారము వ్యాపించి కన్నులు నిరర్థకములయి మిట్టపల్లము లెఱుంగ

రాక మిన్నునునున్నను నేకమగుపోయినవి! నీ నొక్కగడియ నేపిందుఁ  
గూడుచుండి యుప్రమత్తుడవై కాచియుండుము. నేనింతలో సాయం  
కాలకృత్యములను దీర్చుకొనివచ్చి స్వామి కార్యతత్పరుడ  
నయ్యెదను.

మధు—నీవు పోయిరమ్ము. నీవుమరల వచ్చువఱకును నేను  
గనిపెట్టియుండెదను.

వీర—పోయినచ్చెదను. నీవు క్షణకాలమయిన నేమిటి  
యుండఁగూడదునుమా. (అని నిష్క్రమించుచున్నాడు.)

మధు—అయ్యో! నాకప్పుడే యాపులింతలు వచ్చుచున్నవి;  
తెప్పలుమూసికొనిపోవుచున్నవి. ఈలోపల నొక్కనిద్రతీసి వీర  
దాసు మరల వచ్చునప్పటికి మేలుకొని కావలి కాచుచుండెదను.

(మంచెకఁ జేరగిలుబడి నిద్రపోవుచున్నాడు.)

[అప్పుడు లోహితాస్యుని భుజముమీఁద నేని ని విలపించుచునొక్క  
బ్రాహ్మణకాలకుడు వెంటరాఁగా చంద్రమతి ప్రవేశించుచున్నది.]

బాల—అమ్మా! మన మిప్పుడు స్మశానవాటికకువచ్చి  
నాము. మనమేలుకొనివచ్చినచితుకలతో సొదఁ బేర్చి యీలోహితా  
స్యున కిక్కడ దహనసంస్కారము చేయవచ్చును.

చంద్ర—(లోహితాస్యుని దింపి యూతనివంకఁ జూచుచు)  
నాకన్నతండ్రీ! ఓలోహితా! నేనెంత పిలిచినను నాతో మాటాడ  
వేమి? బ్రాహ్మణుని నిమిత్తమయి నీవు విడిచినసమిధ లిప్పుడు నీకే  
వినియోగపడవలసివచ్చినవా? “ఓవిప్రవరా! మీయాజ్ఞచొప్పున  
సరణ్యమునకుఁ బోయి సమిత్కుశాదులను దెచ్చితి”నని యింకగాల  
కొళికున కెవ్వ రర్పింతురు! ఫలపర్ణకుశాదులు తక్కువ తెచ్చితి వని  
కాలకౌళికులు కోపపడి కొట్టితివైనని కన్నుల నీరుగార నేడ్చుచు  
వచ్చి యిప్పుడు నాతోశెప్పవేమి?

బాల—అమ్మా! దుఃఖపడఁబోకు. పాపాత్ముఁ డయిన యాకాలకౌశికుని పేరిప్పుడేల యుచ్చరించెదవు? వాని పేరు విన్నఁ బాపమువచ్చును. కటకటా! ఆపాపిమూలముననేకదా నవమన్మథుని వంటి యీ బాలకునికెటువంటిగతి పట్టినది! ఓకౌశికా! ఇప్పుడయిన నీకు సంపూర్ణసంతోషము కలిగినదా?

చంద్ర—ఓవిప్రబాలకా! కాలకౌశికుని నిందింపఁబోకుము. మాభాగ్యమిట్లుండఁగా నతఁ డేమి చేయఁగలఁడు? ఓలోహితా! దుఃఖమాపుకొందునన్నను నాగక మహాగుముద్రమువలె లోపలి నుండి పొరలిపొరలి వచ్చుచున్నది. (అని యేడ్చుచున్నది.)

బాల—అమ్మా! అడలఁబోకుము నీయరణ్యరోదనమువిని యిక్కడ నిన్నోదార్చు వారెవ్వరున్నార? సహించుకొమ్ము. అగ్ని హోత్రమువలెనే దుఃఖమును స్వాశ్రయమును దహించును. ఈయర్ధ రాత్రమున నీస్మశానభూమిలోఁ దడవు నిలువఁగూడదు. వేగిర మీతని కగ్ని కార్యముచేసి పట్టణమునకుఁ బోదము లెమ్ము.

చంద్ర—ఓవిప్ర) బాలకా! రాత్రి చీకటిలో మిక్కిలి నిన్నా యాన పెట్టినాను. తమింపుము. నాయేలిక సానియయిన కలహకంటకి నన్నంపుట కాలస్యము చేసినందున నిన్నీనిశీధవేశదాక నిలుపవలసి వచ్చినది. నీవు గాఢాంధకారములో మహారణ్యమార్గమున నన్నుఁ గొనివచ్చి యీకుమారుఁడు పడియున్న చోటు చూపి పుణ్యము కట్టు కొన్నావు. నీఋణము నేను దీర్చుకొలేను. నేను జేయఁగలిగినది కృతజ్ఞతాపూర్వకమయిన నమస్కార మొక్కటి చేసెదను. దాని నంగీకరించి యింటికడ నీతల్లిదండ్రులు నీనిమిత్తమయి యడల కుండ వేగముగా నిల్లుచేరుము. గుడ్లగూబలు తొట్టలువెడలివచ్చి కూయుచున్నవి; పాములు బుసకొట్టుచున్నవి; నక్కలరచుచున్నవి, త్రోవలో భయపడక పదిలముగా నింటికిఁ బొమ్ము.

బాల—ఇవి యన్నియుఁ బిఱికివారికి భయము పుట్టించును గాని సావంతివానిని బడిపింపలేవు. అర్ధరాత్రమునఁ బుత్రశోకాతురవై యున్న నిన్నీ నట్టడనిలో నొంటిగా దిగవిడిచి నేనెట్లు పోగలను? పరమ పాపాత్మురాలైన నమాకలహకంటకి పుత్రుఁడడవిలో పడిసేనన్నను నిన్ను విడిచి పెట్టక కానిమాట లాడి దుఃఖముచుండములో నున్న నీచేతఁ బనిచేయి చి యంత చేసినది? అడవిలోఁ బడి యున్నకొడుగు నొక్కసారి చూడనిచ్చి పుణ్యము కట్టుకొమ్మని నీవు దీనశ్రమతోఁ బ్రార్థించినప్పు డాదృష్ట్యము లాడినదుర్భాషలు నామనస్సు నిప్పుడును వేధించుచున్నవి. తెల్లవాతినతరువాత నేనీ సీమరానితులువతినమును నాసహపాదులయిన బ్రహ్మచారులతోఁ జెప్పి నేనును వాడును జేరి యెట్లు పగతీర్చుకొనెదమో నీనే చూచెదవు.

చంద్ర—ఓపిప్రబాలకా! నీకు ననుస్కారము చేసెదను. నానిమిత్తమయి మీరావిప్రభామినిమీఁద నెంతమాత్రమును చూడుకు తినము చూపఁబోతుఁడు. నేనామెకు శరీర మమ్ముకొన్నదానను. దాసురాలనయియున్న సన్నామె కానిమాటలాడి యయినను బని తీతినతరువాత విడిచిపెట్టినందుకే సంతోషపడవలెను.

బాల—అమ్మా! నీవుపుత్రశోకములో మునిగియున్నప్పుడు—

చంద్ర—పుత్రశ్రద్ధోచ్ఛారణముచేత దుఃఖము పొరలిపొరలి వచ్చుచున్నది. నేనీదుఃఖమును సహింపఁజాలను. ఇప్పు డీవృక్షమున కురిపెట్టుకొని ప్రాణములువిడిచి శీఘ్రముగాఁ బోయి పరలోకమున సాపుత్రునిగలిసికొనెదను. హర హరా! ఎంతపాపపుడలంపు తలఁచి తిని! ఇక్కడ రజ్జుబంధముచేతఁ బ్రాణహానిచేసికొన్నవృక్షమున నన్నుఁ గొన్న బ్రాహ్మణుని వంచించినదాననగుదును. అంతేకాక యాత్మ హత్య నరకసేతువనియు బెద్దలు చెప్పుదురు—ఓపుత్రీనా! నన్నుఁ

గన్నతండ్రి! నాతోడలమీఁద మోపెడునీశిరము నీకటికి నేలను మోపుచున్నావా? (అని కొడుకును క్రింద దింపి కూలఁబడుచున్నది.)

బాల—(పడకుండఁ బట్టుకొని) అమ్మా! మూగ్నిల్లబోకుము, దుఃఖము మ్రింగి ధైర్యము తెచ్చుకొమ్ము.

చండ్ర—(గద్గదస్వరముతో) ఓతండ్రి! నేనెట్లు దుఃఖ మాపుకోఁగలుగుదును? హా! కుమారా! హా! లోహితాప్య! నీపాలిటి కకాలమృత్యుదేవతయయివచ్చిన యాకాలసర్పము నిన్నుఁ గాటువేసినప్పడు విషమెక్కి సర్వంగములును నిర్వేదించఁదలఁడిల్లి నన్నుఁదలఁచుకొని యెంతపరితపించితివోగదా! హాపుత్రకా! నిత్య మునుగన్నలముందఱి సంపూర్ణపూర్ణిశూచంద్రునివలె నీముద్దు మొగముకానఁబడుచుండఁగా భర్తనుబాసి యున్నదుఃఖమును మఱచియున్న నన్నగాధమైన శోకసముద్రములో ముంచి విడిచి పోయితివా? కటకలా! నాకింకదిక్కెవ్వరున్నార? పుష్పసుకుమారము లయిన యీశాహువులతోదేహము చల్లఁగా నన్నెవ్వరింక గొంగి లించుకొందురు? తేనియలొలుకు ముద్దుపలుకులతో నావీనులకు విందులు గొలుపువా రెవ్వరు? ఓకుమారా! నామాటలకు మాటు పలుక వేమి? (అని పెద్దపెట్టున నేడ్చుచున్నది.)

[అప్పుడు వీరదాసు పోవేళించుచున్నాడు.]

వీర—(చెవియొగ్గి యాలకించి) ఈస్మృతానభూమిలో నేదో రోదనధ్వనివినఁబడుచున్నది. కంఠస్వరము చూడఁగా స్త్రీకంఠము వలెనున్నది. ఈయర్ధరాత్రివేళ నెవ్వరిక్కడ నేడ్చుచుందురు? నేను బోయి విచారించి వచ్చెదను—ఓమధుదాసా! నీవాయూర్తనాదము వినఁచున్నావా? ఏమి! మధుదాసుఁడు త్తరము చెప్పకున్నాడు! వీడు నిద్రపోయినాఁడు కాబోలును. ఒక వేళ తనపేరు సార్థకమగునట్లుగా మధుసానముచేసి మత్తెక్కి యెడలు తెలియక పడిపోయినాఁడేమో!

(అని చేరువకుఁ బోయి) మధుదాసా! మధుదాసా! (అని లేపుచున్నాఁడు.)

మధు—(ఉలికిపడి లేచి) నేను జాగరూకుడనయి కావలి కాచుచున్నాను. ఇట్లు స్వామి కార్యతత్పరుడైనయిన్నప్పుడు వేయే డ్లయినను నాకంటికి నిద్రరాదు.

వీర—(తనలో) వీడు మత్తుగొని యవ్య క్తప్రలాపములు చేయుచున్నాఁడు. తప్పద్రాగియేయుండును. (ప్రకాశముగా) మధుదాసా! నీవు మత్తుగొనియున్నావు. సురాపానము జేసినావా?

మధు—అయ్యా! మీపాదములతోడ! నేనీసాయంకాల మొక్కచుక్కయినను గల్లు చవిగొనలేదు. మీరు చేసిన బోధనుబట్టి యింక సురాపానము చేయరాదని వ్రతముపట్టి యీ సాయంకాలమునుండి మానుకొన్నాను. నాకున్న యీమత్తుస్వాభావికముగా నున్నదే కాని కల్లువలనఁ గలిగినది కాదు.

వీర—కానిమ్ము. ఈచేరువ నామఱ్ఱివంక నెవ్వరోరోదనము చేయుచున్నారు. నే నక్కడకుఁ బోయెదను. నీవు దీపము వెలిగించుకొని శీఘ్రముగా రమ్ము.

మధు—మీపెనుక నే వచ్చెదను బొండి. నాకాయేడుపిప్పుడు వినఁబడుచున్నది. ఇంతవఱకును నిద్రలో వినఁబడినదేకాదు. (అని నిష్క్రమించుచున్నాఁడు.)

వీర—(కొంచెము నడిచి) ఈనడిరేయి యిక్కడ రోదనము చేయుచున్నవారెవరు?

చంద్ర—(గద్గదస్వరముతో) అయ్యా! నేనీపట్టణములో నుండెడియొక బ్రాహ్మణుని బానిసదాసనుఁ నాపేగంసనారి.

వీర—నీవీరితిగా సర్ధరాత్రసమయమున నొంటిగా నీవరేత నిలయమున కేతెంచి యేల యెడ్చుచున్నావు?



చంద్ర—(గద్గదస్వరముతో) అయ్యా! నాపుత్రుడు వీడుఫలన మిత్తుకాహరణార్థ ముడవికి వచ్చి యాకులు తోయుచు సర్పదుష్టుడై ప్రాణములు విడిచినాడు.

వీర—అయ్యా! పాపము నీ కిప్పుడెంతయూపద వచ్చినది! తరువాత—

చంద్ర—(గద్గదస్వరముతో) పిడుగువంటి యీవార్తను వెంటఁ బోయిన బ్రాహ్మణబాలకులు వచ్చి చెప్పఁగా మొదలునఱకినకదలీ తరువువలె నేలఁగూలికొంతవడికిఁ దెప్పిటిలి విలపించుచు, పరాధీననయి యుండుటచేత వెంటనే వచ్చిపుత్రశవమును జూచుటకైన వలనుపడక నాయజమానురాలు చెప్పినపనులన్నియుఁజేసి యామెనిద్రపోయిన తరువాత నీవిప్రకుమారునితోడుగాఁగొని వెదకుకొనుచువచ్చి యడవిలో నీకుమారుని శరీరము పొడగన్నాను.

వీర—కటకటా! నీయజమానురాలెంతకఠినజిత్తురాలు! (తనలో) ఈమెమాటలు వినఁగా నామనస్సులో నాపుత్రుడుపోయినట్లుదుఃఖము కలుగుచున్నది. స్పష్టముగా వినఁబడకపోయినను నాకీమెకంతస్వరము మున్నెన్నఁచో విన్నదానివలెగూడఁ గొంచెము పొడకట్టుచున్నది.

చంద్ర—(గద్గదస్వరముతో) ఆమెనిద్రనుండి మరలలేవక మునుపే యీబాలువకు దహనసంస్కారముచేసి యిల్లుచేరి మరలఁ బనులు చేయుటకయిపోవలెను. ఓయశఃనుభావా! నీవు నాకీపనికిఁ గొంతతోడుపడవలెను.

వీర—నీవు కాటిమాడతెచ్చినావా? సాదా పేర్పడగినంత చోటికొక్కమాడ యియ్యవలెను. ముందుగా నారెండురూప్యము లును నాచేతిలోఁబెట్టి తరువాతదహనవిషయమును చూటాడుము, అప్పుడగ్నిసంస్కారవిషయమున నేనునీకుఁగావలసివలసినసాహాయ్యము చేసెదను.

చంద్ర—ఓదయాసయా! నే నిప్పుడునిలువేదరాలనయి  
యన్నదానను. నాకిక్కడ నెవ్వరును దిక్కులేరు: కడుపుకూటికయి  
యొకరికి శరీరమమ్మోని పరుల పెట్టుపోతలకు పోనయి పరాధీను  
రాల నయి యన్నరాకు మాడ ఎక్కడనుండి వచ్చును? గతిమాలి  
యన్న సన్ననుగ్రహించి యీబాలుని యగ్నిసంస్కారమునకయి  
బారెడు నేలను ధర్మార్థముగా దయచేయుము.

వీర—నేనిక్కడ మోమోటపడి యూరక సొద పేర్పని  
చ్చినపక్షమున నాకు స్వామిద్రోహము సంభవించును. మాడగొనక  
మూరెడు నేలయైనను నేనియ్యజాలను.

చంద్ర—(కన్నులనీరి కార నార్తస్వరముతో) హాహూరకా!  
సార్వభౌమత్వము పొందవలసిన నీకెంతగతి పట్టినది! హాదైవమా!  
సప్తసముద్ర ముద్రితమయిన సమస్తధాత్రియు నేనుచుండెడు చక్ర  
వర్తిపుత్రుడు బారెడునేలకు నోచుకోకపోయెనుగా! కటకటా!  
కాలవక్రత నేమనవచ్చును?

వీర—(తనలో) అక్కటా! ఈమెసూటలు శూలములవలె  
నాటి మనస్సునకు నొప్పి కలిగించుచున్నవి. ఈమె పలుకుబడి చంద్ర  
మతి దానిని గొంత పోలియున్నది. ఈబాలుడు లోపికాస్యండు  
కాడుగదా! మధుదాసుడు దీపము వెలిగించుకొని వచ్చుచున్నాడు.  
ఆదీపకాంతి నన్ను శోకాంధ కారమున ముంపకుండును గాక!  
(ప్రకాశముగా) ఓకాంతా! దైవముజేసినదాని కేల చింతిల్లెదవు?  
నేయేడుగురు దుఃఖించినను పోయినవాడు మరల లేచిరాడు. నీయే  
దువు చూచి దాక్షిణ్యము వహించి నేనిప్పుడు మాడవిడచిపెట్టరాదు.  
నీమెడలోని మంగళసూత్రమునందున్న బంగారు తాళినివిక్రయించి  
యైనను మాడతెచ్చి యిచ్చి దహన క్రియకుఁబూనుము.

చంద్ర—(దుఃఖముతో తనలో) ఇది నాప్రాణవాధుని కంఠ నాదమువలె నున్నది, కటకటా! గాపాపపుగన్ను లేమిచూడచున్నో ఓహృదయచూ! నిమిత్తం నైకం సగ్రాస ఖండ యుగాక వజ్ర కారిన్యము వహించుటగ్నా లేమి! ఇతఁడు గా ప్రాణేశ్వరుడే కాక పోయినయెడల, పశివ్రతం నైవ గోరంఘునందలి శతనూనఁడు పరుల కెల్లు శేత్రగోచరమగును? సంజేహములే! ఇతఁడు నాప్రాణవల్ల భుజే, దీపపు వెలుతురున స్పృశుచున్నది. అయ్యా! ఇప్పుడితఁడెంత మాటిపోయిగాను! (ప్రకాశము) ఓ యశోవల్లభా! తొల్లినీయూగు తలమున నిద్రపోయెను గోపానాస్యఁడీయూగుతలమున దీర్ఘనిద్ర పోయియున్నాఁడు చూచుచు.

[దీపము పట్టుకొని మధునానుడు ప్రవేశించుచున్నాడు.]

మధు—ఇది శేమి! నీను దీపము గొనుకచ్చుచున్నప్పటి కీవీర డాసుమూర్ఖిల్లుచున్నాడు! (అని యాతఁడు పట్టుకొనుచున్నాడు)

వీర—(కూలఁబడుచున్నాడు.)

చంద్ర—ఓప్రాణరాధా! చూచుచున్నావో, ఓసార్వభౌమా! నీకిప్పు డీరుద్రభూమియే రాజ్యము లగుదా? ఈకంఠశిలయే హంసఃకూ లికాతల్పము లయివా?

వీర—(తెప్పిటిలి నిట్లు యిప్పిడిచి) గోపాపపుటవమా! ముంద భాగ్యుడనైన నాకాపదలమూడకే చూపదలు తెచ్చుచున్నవా? హా! కుమారకా! చేవచ్చికొంగిలండుని నాకొక్కసారి ముద్దెయ్య లేమి? ఇక నాతొడలమీదగూర్చుండి శుమ్మతరస మొనకు ముద్దుపలుకుటతో నాకు గర్జోత్సవ మెవ్వరచేయూరు? ముందెప్పుడో వరాకు నిలొదకము లిచ్చి సుగతి కల్పించువని యాశ పడియున్న మేమే యాకన్నీటితో నీకిప్పుడు తర్పణము చేయవలసి వచ్చినదా?

చంద్ర—ఓపాణనాయకా ! ఊరిడిల్లుము. నీవుపుత్ర  
మోహమునువిడిచి శీఘ్రముగా దహనసంస్కారముజరుగుమార్గముఁ  
జూపుము. నేను శీఘ్రముగాఁ బోకపోయినయెడల విప్రాంగన  
నామీఁదఁ గోపపడును.

వీర—(తనలో) అయ్యో ! నేనిప్పుడు పుత్రశోకములో  
మునిగి స్వకృత్యమును మఱచుచున్నాను ! (ప్ర)కాశముగా) ఓ  
యిల్లాలా ! నేనిక్కడ సుతుఁడని చూచి మోమోటపడినయెడల  
ధర్మహానిసంభవించును. కాఁబట్టి నీవిప్పుడు శీఘ్రముగాఁబోయి  
నీప్రభువైన బ్రాహ్మణుని వేఁడుకొని యొక్కమాడను దెచ్చు  
కొమ్ము. పొమ్ము.

చంద్ర—హా ! తండ్రీ ! నన్ను నేనెట్లు విడిచిపోగలను? నవ  
మాసములుమోచి కని కష్టపడి యిన్నాళ్ళనుజెంచినది నిన్నీ కాశి కా  
పురమున కప్పగించుకొంటా! నీవెప్పుడో సమస్తయశ్వర్యములను  
బొంది నన్ను సుఖపెట్టుచు పనుకొంటిని గాని యిట్లుగుచువని కల  
లోను దెలిసికొనఁ జాలనైతిని. జన్మనక్షత్రమును గ్రహఫలమును  
జూచి జ్యోతిష్కులు దీర్ఘాయుష్మంతుఁ డగుననిరికాని యల్పా  
యుష్కుఁడనగుచువని చెప్పరయిరి. ఓ గ్రహతార కాదులాగా !  
మనుష్యులవలె మీరును నన్ను మోసపుచ్చుచున్నారా?

వీర—ప్రాణేశ్వరీ ! నీకీ పెట్టిభయతేటికి? ఫలాపేక్షలోఁ  
బలికినజోన్ములచూటలను నమ్మి యిప్పుడేల యుచ్యులించెదవు?  
గ్రహములెక్కడ? ఫలములిప్పుటెక్కడ? మన కార్యములఫలమును  
మన మనుభవించునప్పుడు మనదోషములకయి ప్రాణములేని  
సూర్యచంద్రాదిగ్రహములను నక్షత్రములను దూషించిన ఫల  
మేమి? వేగిరముపోయి మాడను దెచ్చుప్రయత్నము చేయుము.

చంద్ర—(లేచి) నాకు నడవఁ గాళ్ళురాకున్నవి; శరీర మవశ మగుచున్నది ఏమిచేయుదును? నామనస్సన కున్నచొరవ కాళ్ళకు లేకున్నది. ఓకుమారా! నాపాలిటి పుగ్ధాసావలె నీవు కన్నుల యెదుటనుండఁగా నెన్నికష్టములువచ్చినను నిర్విచారముగా నుండ గలిగితిని. ఇంక నెట్లుందును? నీరూప మెక్కడఁజూతును? నీవు వస్తువని యెక్కడ నెదురుచూతును? నిన్నేలాగున మఱచిపోవును? ఇంక బోకటిఱదు. నాతండ్రి! పోయినత్తునా? (అని నడుచుచున్నది.)

విప్రబాలకుడు—అమ్మా! రమ్మ. నేనుదారి చూపెదను.

చంద్ర—(రెండడుగులు నడిచి) కాళ్ళు ముందుకు సాగు చున్నను మనస్సు వెనుకకు లాగుచున్నది. నే నెట్లుపోగలను? ఓయీశ్వరుడా! ఈరాత్రి మేలాగుననైన నగ్ని కార్యము జరిగి ప్రభాతమగుఁగోపల నేనిట్లుచేరి బ్రాహ్మణగృహిణికిఁ బరిచర్య చేయునట్లు చేయుము. (అని తిరిగి తిరిగి చూచుచుఁ బోవుచున్నది.)

వీర—(లోహితాస్త్రినివంకఁ జూచి దుఃఖముతో)

చ. అకటకటా! కుమార! చతురబిద్ధపరీతమహీతలం బకం

టకముగ నేలినట్టిప్రకటప్రతిభుండగుచక్రవర్తి పు

త్రీకునకు నీకుఁ బ్రేతవసుధాస్థలిలోపల మూడుమూళ్ళ నే

లకును మూహూర్త కాలము నలంతిస్వతంత్రిత లేక పోయెనే? 6

క. పటుతరనానాసుఖచయ

ఘటనాచరాచక్రవర్తి గర్భమునమహా

త్కటజననముఁ గనఁ గాంచియుఁ

గటకట నీ కడవిపాలు గావలసెనుగా?

మధు—ఓవీరదానా! నీవాఁడుదానికన్నను బేలతనమును వహించుచున్నావు! ఆఁడుది ధైర్య మనలంబించి యింటికిఁ బోయి నప్పుడిక్కడఁ గూతుచుండి వావిడిచి విలపించుట నీవంటిమగవానికిఁ దగునా?

వీర— ఓహధుదా సా! నీ వేమో యనుచున్నావు. జల్లెడలోఁ బోసిననీటివలె నిశ్శబ్దము నొనసన్నున నిలువకున్నవి. హాకుమారా!

నీ. తతహంగతూలి కాతల్పంబునకు జేర్చు

మృదుతర దేహమా యిది కుచూగ

కన్యసంపెగనూనె కడు రాచి పెంచిన

మాగురులొ గువి ముద్దుకుట్టి

నవరత్నమయభూషణంబులఁ బెనగొన్ని

హస్తంబులాయివి యనుగుపట్టి

చిటుగజ్జియలుమ్రోయఁ జేసెవొప్ప

నడయాడుచరణంబులాయివివరకుమార

నీ. నేలఁ బొరిలాడు సను బెచుఘాలి బ్రుగి

తాటుసూటుగఁ బడి చెల్వొ తప్పియున్న

నీదుకోమలాంగకము లీ నేత్రములును

గాంచి యెట్లొర్థగా ననుగన్నతండ్రి

హధు— ఓవీరదాసా! ఊటడుము. నీ విట్లు దుఃఖపడు

చుండఁగా నీభార్య వచ్చినయెడల నామె మఱితదుఃఖపడును.

వీర— కాకిక నెక్కడిశాంతి? ఓచంద్రమతీ వివిధచిత్రరత్న భూషణ, భూషితురాల నైయుండు నీకలంకారార్థము కాక పోయినను బాలుని దహనశుంస్కారార్థ మిచ్చుటకై న నేడొక్కచిన్నసగి లేక పోయెనుగా? ఎటువంటి దివ్యరత్నాలు కారములును నీసుందరాంగ ముల కలంకారములు కాజాలవని నేనెఱుఁగుచును.

ఉ. ఆరమణీమణిమలతరాంగములందిడ హేమమణ్యుల

కారము లేల? కేవలవికారము తాటకఁ గాక! కిక్కిన్

వేరుగవన్నెలేల? జగవీడిన కాకికఁ గాక! పైపెముక

భూరి మెఱుంగు లేటికి నభోజికి న్నలె న్నహిం?

మధు — విసను స్వర్ణరూప మయిన ధనమునకంటె సౌందర్య ధనమునే యావన మదాంధు లగుదొంగ లధికముగా నాశింతురు. కాబట్టిదానిని గాపాడుటకయి పుడుపుడు సర్వదా కష్టపడవలెను. స్త్రీలును స్వభావచంచలురాండ్రునుమా!

వీర — స్త్రీలుచంచలురాండ్రనియుఁగతినురాండ్రనియుఁబురుషులు నిష్కారణముగా దూషింతురు గాని నిజమది కాదు. స్త్రీలు స్వభావముచేత మంచివారును దయాధిక్యము కలవారు నని యనుభవముచే నెల్లవారికినిఁ దెలియును. కుత్సితులకు మాత్రము వారు కుత్సితురాండ్రుగాఁ గానఁబడుదురు.

ఉ. అద్దములట్ల స్త్రీలహృదయంబులు స్వచ్ఛముల యనంగ; నే ప్రాద్దును జెంతల నైలగుపూరుషపాళికి నాత్మచిత్తము  
త్పెద్దయువానిలోఁ బ్రీతిఫలించుచు నుంట. నిజాత్మలం బలెం  
దద్దయు దోచుచుండు వనితాహృదయంబులు వారివారికిఁ 9.  
హా! నిర్మలహృదయా! చంద్రమతీ! నామూలమున నీకెట్టిపాల్లు సంభవించినది.

మధు — వీరదాసా! చూడుచూడు. రాజభటులెవ్వరినో యిటుకఁ దీసుకొనివచ్చుచున్నారు, ముందు వచ్చుచున్నవాడు మానవురి పెద్దతలారి యయిన భీషణుడు. అతనివెనుకకు మనస్వామి యయినవీర బాహుని ప్రధానసేనకుఁడు త్రామాత్ముడుకూడ నున్నాడు. వారివెనుక దూరమునఁ బౌరజనులు గుంపులుకూడి వచ్చుచున్నారు. అదిగో తూర్పు తెల్లవారుచున్నది.

వీర — ఏమియివంతి! రాజాజ్ఞ చేత నెవరినైన శిరశ్చేదము చేయించుటకయి రాజభటులు తీసుకొనివచ్చుచున్నారాయేమి! అప్పుడే తిన్నగాఁ బ్రభాతము కాకమునుపే రా జెవ్వరికి మరణ శిక్ష విధించియుండెను? ఆవచ్చెడివారిలో జంద్రమతికూడ నున్నట్లున్నదే! హౌదైవమా! ఇప్పుడేమి పాపపుమాట వినవలసివచ్చునో!

[అప్పడు చంద్రమణిని వెంటగొని భీషణుడును తామ్రాక్షుడును మఱికొందిలు రాజభటులును పోవేళించుచున్నాడు.]

భీష—ఓవీరదానా! ఈపట్టణమేలెడి మహిపాలుని ముద్దుల బాలుని రత్నాలంకారముల నిమిత్తమయి వధించిన యపరాధమున కయి యీయింటిని శిరశ్చేదము చేయువుమని రాజగారు విధించినాడు.

తామ్రా—వీరదానా! స్త్రీహత్యయని చూడక శిశుహంతకు గాలయినను యీ ఘోర పాతకురాలిని నీ చేతులతో శిరఃఖండనము చేయుమని మనస్వామి యగున వీరభాహుడు నీకాజ్ఞాపించినాడు.

వీర—(నలువంకలుజూచి దిగ్భ్రమతో) ఇదియేమి! నని ప్పడు కలగనుచున్నానా? మేలుకొనియున్నానా? ఇది యింద్ర జాలమా? సత్యమా? నేను హరిశ్చంద్రుడ నగుదునా కానా? నా ముందు నిల్చియున్నవారెవరు?

చంద్ర—ఓప్రాణేశ్వరా! దిగ్భ్రాంతిపడి చూచుచున్నారేమి? ఇది స్వప్నముగాదు, యథార్థమే నేను జంద్రమణిని, వీరిప్పడు చెప్పెడు బాలఘాతినిని నేనే.

వీర—(తేజిచూచి డగ్గు త్తితో) శృంగారవనములోని పుష్పలతల పూవులనయినను గట్టిగా గోటితో గిల్లి కోయ సంకోచించుచుండెడు నీవు శిశుహంతకురాలవయితినన్న నే నెట్లు నమ్మగలుగుదునే? ప్రాణేశ్వరీ! నీకు పాపపువిధి యీ యపసందయెక్కడఁ దెచ్చిపెట్టెనే? దేగను దప్పించుకొని వచ్చి కిరాతుని వలలోఁదగులుకొన్న కలరవాంగనవలె విశ్వామిత్రుని మాయావాగు వలనుండి విడివడిన నీకీ విధిపాశములం దగులుకొనుట సంభవించెనా?

చంద్ర—ఓధైర్యనిధి! అధైర్యపడకుము. ఓప్రాణాథా! దొంగ నని నాకిట్టి యపఖ్యాతివచ్చినందునకయి నీ వెంతమాత్ర



మును జింతిలఁజోకుము. ఓపుత్రీ! కా! వీడు హంసకురాలి కొడుకని ప్రజలాడుకోకుండ నీవుముందుగా నే కాలముచేసికృతార్థుడవయితివా?

వీర—ఓపా! జేశ్వరీ! నీకీదురవస్థ యెట్లుసంపాప్తమయినదో చెప్పఁగలవా?

చంద్ర—ఇటువంటి నిందకోర్చి ప్రాణములతో నుండగలిగిన కఠినచిత్తురాలను నేను దేనినైనను జెప్పఁగలుగుదును. మాడఁ దెచ్చుటకయి మీ యాజ్ఞగొని పురివంక జనుచుండఁగా నొక్క పురుషుఁ డెదురుపడి “అమ్మా! నీ వెవ్వరవు? ఈచీకటిలోనొంటిగా నేవనినిమిత్త మెటకేగెదవు?” అని యెంతోదయగలవానివలెనడిగెను.

వీర—లోకములో ననేకులకు మాటలలో నమృత ముట్టిపడుచున్నను హృదయము కోసిచూచినయెడల లోపల సంతయు విషమే యుండును. తరువాత?

చంద్ర—నావృత్తాంతమంతయు నేను వినిపింపఁగాజాలిపడిన వానివలె ‘నటించి నానహోదరీ! ఇంత యల్పకార్యమునకయి ఎగ పేటికి? ఈరత్న భూషణములను గొనిపోయి నీయక్కఱదీర్చుకొమ్ము’ అని నేను వలదనుచుండఁగాఁ గొన్నిస్వర్ణభరణములని నామీఁదఁ బడవైచి “దొంగదొరికినది రం”డని కేకలువేసెను.

వీర—గుప్తులుచేసినదోషములకు లోకములో సాధులు బాధ పడుదురు. అటుపైని?

చంద్ర—అప్పుడు యమకింకరులవంటి రాజభూలు దండ హస్తలయి వచ్చి నన్నుఁ బట్టుకొని యీడ్చుకొనిపోయి ‘నగలనిమిత్తమయి మీముద్దులపట్టిప్రాణములుగొన్న మహాపాతకురా లిదియే’ యని నన్ను రాజమ్రోలనిలిపిరి.

వీర—అహ! లోకములో బంగారి మెంతచెడ్డది! అది ప్రాణ మిత్రులను బగవారిని జేయును. తండ్రికొడుకులకును, అన్న కమ్ములకును శత్రుత్వముకలిగించును.

క. గరళముకంటెను స్వర్ణమే  
 ధరలో నెక్కుడువిషంబు తథ్యము కాకో  
 దరవిషముకంటె గవకమే  
 పొరిగొనుఁ జూ వేయిరెట్ల పురుషుల నెపుడు  
 అటుపయిన రాజేమిచేసినాడు?

చంద్ర—“శ్రీ నేషముననున్న యోవ్యాధ్రుమా! ఎత్తిము  
 ద్దాడవలసిన నీచ్యునుహస్తములతో నీబాలకునిమెడ యెల్లు విలువ  
 గలిగితివి! నీదిబిడ్డలగన్నకడుపుకాదా! నీవు గొడ్డాలవా! బంగారు  
 తొట్లలో మైచుటచి నిద్రించుచున్న పసిసూనను జంప నీకెల్లు చేతు  
 లాడెను?” అని రాజు కొంతసేపు నన్ను నిందించి, లేవియుపరాధము  
 మీఁదఁ బడినందున నోటమాటరాక నిలుచున్న సన్నీ పెద్దతలారికిఁ  
 జూపి “దీనితో నిత మాటాడిన బాపమువచ్చును. మృత్యుస్వరూప  
 యునుదీనిని నీక్షణమనాయెదుటనుండి గొనిపోయి తల కొట్టివేయిం  
 పుము” అని యాజ్ఞ యిచ్చెను.

వీర—కోటలుదాటి కపటములు తెరిచి కావలివాండ్ర  
 నేమిటించి యంతఃపురము చొచ్చి బిడ్డను జంపుటయొక్క శ్రీకి  
 శక్యమగునా యని విచారింపక, రాజు పాపము కట్టుకొనెను.  
 ‘రాజ్యాంతే నరకంద్రువ’ మ్మని విద్వాంసులు చెప్పుచుదగదా!

గీ. కనికరములేక మృగయుఁడు కాననమునఁ

గ్రూరశూద్రులముల తేళ్ళఁ గూర్చునట్ల

యవనిలోపల నవివేకియైన నృపుడు

దోషులట్ల నిర్దోషులఁ ద్రుంచుఁ జూపె.

చంద్ర—మరణము వచ్చెనని నా కిప్పు డణుమాత్రమును  
 జింతలేదు. కాని మరణదశయందు నాకిటువంటి యపకీర్తివచ్చెను  
 గదాయని మాత్రము నామనస్సెంతో నొచ్చుచున్నది. అపకీర్తితోడి

బ్రతుకు కంటెనుగీర్తితోడిచావేయుత్తమము, ఓప్రాణనాథా! నీనిక  
జాగుచేయక నీస్వామియాజ్ఞను నెఱపుము.

వీర—(తవలో) పాదమున గ్రుచ్చుకొన్న ముల్లు తీసినను  
దీయకపోయినను గూడ నొప్పికలుగునట్లే, స్వామికార్యము చేయు  
టకును జేజుకపోవుటకును గూడ నామనస్సు బాధపడుచున్నది.  
(ప్రకాశముగా) స్వామియాజ్ఞదుర్లభ్యమే యయినను సంగరాంగ  
ణ, బుర విపత్తులను శిక్షింప దక్షుండైన యీకౌత్సేయకంబునఁ  
గులాంగనయుత్తమా! గుబు ఖండించి స్త్రీహత్య కొడిగట్టుకొన మన  
సొప్పు కున్నది.

చంద్ర—ఓమనోవల్లభా! లోకములో నీవెఱుంగని ధర్మములు  
లేవు. భృత్యునకు స్వామియాజ్ఞ చేయుట పరమధర్మము, రాజ్యాజ్ఞ  
చేతను స్వామి నియోగముచేతను భృత్యధర్మమునుబట్టి చేసెడి  
విధ్యుక్తమైన యీహత్య హత్య కాదు. కౌబట్టి మమకారమును  
దయను నీహృదయమునుండి పాఱదొలి ధర్మముతో స్వామికార్య  
మును నిర్వహించి కృతకృత్యుడవు కిమ్ము.

వీర—గోమాంసభక్షణకు శంకింపక తలలు నెఱకుటయే నిత్య  
కృత్యముగా గల చండాలునకుఁ గింకరుడనై యున్న నాకు దయ  
యెక్కడనుండును? అనాధరక్షణ ప్రశస్తంబులైన యీహస్తంబు  
లింక నెన్ని స్త్రీహత్యల కొడిగట్టుకొన నున్ననా!

చంద్ర—ప్రాణేశ్వరా! స్వామికార్యమును నిగవహించునప్పుడు  
ఫేదపడరాదు. నన్నును లోహితాస్త్రినిని మాప్రేమాను బంధమును  
మఱచి ధర్మమునందే బుద్ధినిలుపుము. ఇదిగో నేను వధ్యశిల వధిరో  
హించుచున్నాను. నీచేతికర వాలముతో నొక్కవేటున నాశిరముతెగ  
చ్రేసి నన్ను నాపుత్రకుని జేరఁ బుచ్చుము. ఓకాశికా! తరుచ్ఛాయను

విశ్రమించి బడలిక తీర్చుకొని యూచెట్టుకొమ్మలనే తెగనటికిసయూఁ  
టవికునివలె దానమిచ్చినదోషమునకై యీమహారాజునింతచేసితివా?

[అప్పుడు విశ్వామిత్రుడు ప్రవేశించుచున్నాడు]

విశ్వా—(తనలో) ఇప్పటి వీరియవస్థ చూడఁగా వజ్రకరిస  
మయిన నాహృదయముకూడ నీదుగాఁ గలుగుచున్నదే. వీరుమాత్ర  
మింకను జలింపకున్నాడు. నామనస్సులో నిప్పుడు వేయితేళ్లును  
జెట్టులును బ్రాకుచున్నట్లున్నది. ఇది సాధువుల కకారణముగా బాధ  
చేసినదానిఫలమాయేమి?

చంద్ర—(భర్తకుఁ బడతీణముచేసి నమస్కరించుచు నిలిచి  
ఓయీశ్వరా! నాప్రియవల్లభుని మనస్సెప్పుడును ధర్మమునందే వర్తి  
ల్లునట్లును సత్యవ్రతముచుండి యగుమాత్రమును జలింపకుండునట్లును  
జేయుము. జన్మాంతరములున్నవో, నాకు జన్మ జన్మములయందును  
సత్యశీలుడైన యీహరిశ్చంద్రునిపాలుండే భర్తయగునట్లు ప్రసా  
దింపుము. మమ్ముబాధించి సత్యసంధులను జేసిన విశ్వామిత్రుని  
మామూలమున నేకీడును బొందకుండునట్లు చేయుము. (అని వధ్య  
శిల నెక్కచున్నది.)

వీర—(ఖడ్గముధరించి చేయెత్తి) ఓయీశ్వరా! స్వామికార్యా  
నిర్వహణాయ త్తచిత్తుడనగు నాకిందునలన స్త్రీహత్యాపాతకము  
కలుగకుండ ననుగ్రహింపుము.

భీష—వీరదాసా! క్షణకాలముతాళు. శిరశ్చేదము చేయు  
టకు ముందు రాజాజ్ఞను ముమ్మాట ఘోషింపవలయును—ఓ  
పాదులారా! రాజకుమారుని వధించిన నేరమునకై యీనుందరి  
యిప్పుడు శిర శ్చేదము చేయఁబడుచున్నది. చూడుడు.

విశ్వా—(తనలో) ఇంక నేనుపేక్ష చేయఁగూడదు. నా  
మనస్సు చేయిపెట్టి కలఁచుచున్నట్లున్నది. (ప్రకాశముగా) ఏమి?

కాశికానగరహంశయు నేడిక్కడనే మూగినది! ఓపారజనులారా! ఏమి చూచెదరు? మీయిండ్లకుబాండి, దారియిండి!

వీర—ప్రాణేశ్వరీ! ఇదిగో నాచేతికృపాణముతో నొక్క ప్రేటున శిరఃఖండనము చేయుచున్నాను మనస్సులో నీశ్వరుని నిలుపుకొమ్ము.

చంద్ర—ఓప్రాణేశ్వరా! నేను సంసిద్ధురాలనై యున్నను, ఓయీశ్వరా! ఓదీనజనసంరక్షకా! ఓయీ ర్తజనశరణ్యా! రక్షింపుము రక్షింపుము రక్షింపుము.

భీష—ఓపాడులారా! రాజకుమారుని వధించిన నేరమునకై యీనుండరి యిప్పుడు శిరశ్చేదము చేయబడుచున్నది. చూడుడు.

వీర—ఓప్రాణేశ్వరీ! నిశ్చలురాలవయి యున్నావా? (అని ఖడ్గమును కరమున మోపి గుఱిచూచి నటకుట కయి చేయి పయి కెత్తుచున్నాడు)

విశ్వా—(పరుగెత్తుకొనివచ్చి చేయిపట్టుకొని) ఓరాజా! నీ సాహసమింతటితో జాలును. ఇటువంటి యబలలను జూచినఁ జండాలునకై నను మనస్సులోఁ గొంతదయ కలుగునే! నీకేల కలుగక యున్నది? ఇట్లు స్త్రీలను జంపుమని నీకు నీకులగురుఁ డుపదేశము చేసినాఁడా! కులకాంతను వధించుట ధర్మము గాదు. మానుము.

వీర—ఓమానిచంద్రా! నాపూనిక కడ్డమురాక నాచేయి విడిచి స్వామికార్యమును నిర్వహింప నిండు. ఇట్టిసమయమందు మీవంటి మునిసత్తములు చెంత నుండగూడదు. నావిన్నపము మన్నించి శీఘ్రముగా నెందేనియు నిజయంచేయుడు.

విశ్వా—ఓరాజా! నన్ను నీవుపరునిగా నెన్నక నీక్షేమమును గోరి చెప్పెడి యీహితము విని కులసతిని జంపక విడుపుము.

వీర—ఓమాని దండ్రా! కాలము మంచిది కానప్పుడు ప్రాణ  
బంధువులును గర్భశత్రువులు కావచ్చును, మంచిదివలయు నచ్చి  
నప్పుడు పదులును బరచూపులు కావచ్చును.

క. మన దేహంబులలోపల

జనియించినవ్యాధి దుఃఖజనకంబును గా

ననములఁ బుట్టినయోషధి

ఘనసుఖజనకంబు నగుట కనమే ధాత్రికా?

12

కాఁబట్టి మీరిప్పుడు చెప్పినది గాకున్నేమకరమే కావచ్చును.  
అయినను నేనీవిషయమున మీయాజ్ఞ వినఁగలవాఁడను గాను.

విశ్వా—ఓరాజా! వెట్టివాఁడవయి ఖ్యాతియు కష్టములేల  
తెచ్చిపెట్టుకొనెదవు? ధర్మము ధర్మమని యేల పలువరించెదవు?  
భార్యాపుత్రులు పోయిన తరువాత నీఖ్యాతియు నీధర్మమూను వచ్చి  
నిన్ను సుఖపెట్టఁ జాలురా?

వీర—ఓముషిశ్రేష్ఠా! వేయిమాటలేటికి? నాకుసత్త్వాతియే  
యిత్తురుధనము, ధర్మమే సంపూర్ణసుఖదాయకము, నాకీర్తిధన  
మును దొంగిలినవాఁడు తాను ధనవంతుఁడు కాకపోయినను నన్ను  
మాత్రము భాగ్యహీనునిగాఁ జేయును.

చ. తెలివిని మర్చి డెప్పుడును దేహపటుత్వము పోకమున్నె వ్యా  
ధులు చనుదేకమున్నె జరదొట్టి మిత్రభ్రమ రాకమున్నె దొం  
గల కణుచూత్రము న్వశము గాక నిరంతరసౌఖ్యమిచ్చి యి  
మ్ములవెలయించు పుణ్యధనముంగడియింపఁగజూడఁగావలెన్.

భార్యాపుత్రాదులు విడిచినను విడువక ధర్మము పురుషునికి  
శాశ్వతసుఖ మిచ్చును.

విశ్వా—ఎన్నఁడో యప్రత్యక్ష మయినపరలోకసుఖము  
వచ్చునని ప్రత్యక్షమయిన యిహలోకసౌఖ్యము నేలపోగొట్టుకొనె

దవు? నీవొక్క యసత్యమాడిన పక్షమున నీవుగ్రుని మగల బ్రతి  
కించి సకలసంపదలతోను భాగ్యాసహితముగా నిన్ను రాజ్యముఖ  
మనుభవించునట్లు చేసెదను.

వీర—దేహము లస్థిగములు, సంపదలు క్షణభంగురములు,  
చారసుతాదులు బుద్ధుడప్రాయములు, ధర్మమొక్కటియే సుస్థిరమయి  
నది. నమస్తసంపదలతోను మలదూగుటకై యసత్యదేవత నాశ్ర  
యించుటకంటె మృత్యుదేవతనే నేను జేరెదను.

విశ్వా—నీవిప్పుడు చారిద్ర్యకష్టము లనుభవించుచున్నవు  
గదా! ఆలోచించుకొమ్ము.

వీర—దరిగ్రుడ నైతిని నా కావంతయుఁ జింతలేను, నే  
నెప్పుడును సంపదలతోఁ దులదూగుచునే యుండునేని నాసత్యవిత్యత  
లోకమునకు వెల్లడి కాకయే యుండును. చందనవృక్షము నలుగఁ  
దీసినప్పుడే సువాసన బయలు వెడలునట్లుగా, కష్టములు వచ్చి నలు  
గుడు తగిలినప్పుడే మంచివారికి సౌజన్యము వెల్లడియగును.

చ, సిరులును జూచియున్ దురగసింధురసౌధసుతాళిఁ జూచియున్  
గరువము పొందుచుఁడు కనుఁగానక మూఢులు ధానుస్థిల్క,  
మరణము సంభవించునెడ మాత్ర మవేమియు లేనివారలై  
ధర సధికారు లయ్యెదరు తా మొకనిల్వెడు భూమికేయిటన్

చ, ప్రజ లెఱుంగగ లేకు సిరిపట్టుల పుర్త్యులతారతమ్యముల్,  
నిజమును చాము గన్గొనఁగ నేర్తురు ధానుగోనిమానవ  
ప్రజముల నెవ్వరుత్తములొ వాగొనరానియయోగ్యు లెవ్వరో  
రుజల శరీరముల్తోఁగి రూపలుపిమ్మట మెల్లమెల్లగన్. 15

విశ్వా—(తనలో) ఇంక నీతఁడు నామాయలకు లోబడఁడు.  
వేయేండ్లు తలక్రిందుగాఁ దపస్సుచేసినను నీ నితనిచేత బొంకింప  
లేను, ఇంతటితో నీతనినిగష్టములనుండి గట్టెక్కింపవలెను. (ప్రకాశ

ముగా) ఓరాజేంద్రా! నీచిత్రిచరిత్రము చూడంగా నాకచ్చెరువగుచున్నది. నీసత్యసంధతకు మెచ్చినాను, బొంకెలుగనివాడ వన్నలోకములో నీహక్కుండనే.

వీర—ఓమానీంద్రా! మీవలన నే నిప్పుడు కృతార్థుడనయినాను.

విశ్వా—నావలన గారు, ఈశ్వరానుగ్రహము వలనను నీ నిత్యసత్యమువలనను గృతార్థుడవయినావు. తనలోని పంచేంద్రియములను జయించినవాడు సర్వలోకములను జయించినవానికంటె నధికుడు. నీవు సప్తద్వీపములను జయింపగలుగుట యీ యింద్రియజయముతో సమానమని యెంచను. నీసత్యశీలతను బరీక్షింపఁగోరి మీయెడలఁ జేసిన యపరాధముల క్షమాపించి నన్ను క్షమింపవలెను.

వీర—మీరు నాకు మహోపకారము చేసినవారు గాని నాయెడల సపరాధమేదియుఁ జేయలేదు. తిల్లినొప్పల నొందియుఁ బుత్రజన్మమునకు సంతోషించునట్లుగానే బహుబాధలు పొందియు మీవలన నాకుఁగలిగిన సత్యసంతానలాభమునకు నేనమితానందము నొందుచున్నాను. మనసులో మీరేమియు సంకోచపడజోకుడు.

విశ్వా—నీ పీ పతివ్రతశిరోమణి యయిన చంద్రమతిని శిరశ్చేదము చేయకుండినయెడల నేనప్పుడు మనస్సంకోచము లేక యుందును.

వీర—రాజశాసనమును స్వామియాజ్ఞను నేనెట్లు మీఱగలుగుదున? అట్లుమీఱుట ధర్మమగునా? సకలధర్మవేత్తలైన మీరు నన్నధర్మముచేయుమని బోధింతురా?

విశ్వా—నాప్రార్థన చెల్లించి క్షణమాత్ర మింపని నిలుపుము. ఈలోపలరాజువచ్చి యీమెను మన్నింపగలడు.

వీర—మీయాజ్ఞ యవిలంఘ్యముగాన క్షణకాల మాగదను. (కత్తి విడుచుచున్నాడు.)



విశ్వా—పాముకాటుచేత విషమెక్కిమూర్ఛిల్లియున్న నీకు మాకుసకింతలోఁ జకిత్స చేయుదము రమ్మ. (అని లోహితాస్యని నోటిలో నేదో వేయుచున్నాఁడు.)

లోహి—(మూర్ఛ తెలిసి లేచి కూరుచుండి) హా! ఎంతనిద్ర పోతిని! నన్నిక్కడ కెవ్వరు తెచ్చినారు? ఓనిప) బాలకులారా! దర్భలు సమిధలు విడిచినారా?

వీర—(సంతోషముతో) ఏమి నాకన్నులు చేసికొన్న భాగ్యము! చంద్రమతికూడ రాజదండనమునుండి విముక్తురాలయిన గదా నాకుఁ బుత్రుఁడు పునర్జీవుఁడై నాఁ డన్న సంతోషము పూర్ణమగును!

గీ. నారి కేళంబుపము నొక్కసారిగానె

వారిదము నీరుఁ బిడుగున వంపునట్లు

విధియు సంతోషదుఃఖములెల్లయునాకు

నొక్కసారియే కూర్చునున్నవాడు

భీష—ఓహా! కాశీపురాధీశు లయిన ప్రతాపచంద్రదేవ మహారాజుగారు మంత్రులతోడఁ గూడ నిక్కడకు విజయముచేయు చున్నారు.

[అప్పుడు రాజు మంత్రులతోఁ గూడఁ ప్రవేశించుచున్నాఁడు.]

ప్రతా—ఓయతిచంద్రా! పుత్రశోకములో మునిగియున్న వాడనైనను దేవరయాజ్ఞ యైనదని వచ్చినాను. శిష్యుని కేమి యాజ్ఞ?

విశ్వా—సుపుత్రావాప్తిరస్తు!—ఓపక్షత్రీకా! నక్షత్రకా!

నక్ష—స్వామీ! వచ్చుచున్నాను (అని రాజపుత్రునితోఁ బ్రవేశించుచున్నాఁడు.)

విశ్వా—నక్షత్రకా! పుత్రుడు మరణమునొందెనని దుఃఖం  
చుచున్న రాజకడకుఁ గొనిపోయి యీ బాలని సమర్పించి యాతని  
సంతోషపరవశుని జేయుము.

ప్రతా—ఆహా ! ఏమి భాగ్యము ! చచ్చెననుకొన్న నా  
ముద్దుల బాలకుడు మరల సజీవుడై నాకు నేత్రోత్సవము చేయు  
చున్నాడు! అయ్యో! శిశుహంతకులాలని యొకయిల్లాలని నిష్కా-  
రణముగాఁ జంపించి పాపము కట్టుకొంటినిగదా!

విశ్వా—రాజేంద్రా ! పరితాపపడకు. ఆ నిరపరాధిని  
సజీవురాలై యున్నది.

ప్రతా—ఇప్పుడు నాయుల్లము చల్లబడినది.—ఓభీషణా!  
ఆనిద్దోషురాలిని శిరశ్చేదము చేయక విడుపునుని యిప్పుడ పీర  
బాహుని కాజ్ఞాపింపుము.

విశ్వా—ఆమె యెవ్వరనుకొన్నావో నిత్యసత్యవ్రతుడైన  
హరిశ్చంద్రుని యిల్లాలైన చంద్రమతీదేవి. ఆపతివ్రతాతిలక మిక్క-  
డనేయున్నది. పీరబాహునియొద్ద పీరచాసను నా నిముతోఁ గొలుపు  
చేయుచున్న యీమహానుభావుడు హరిశ్చంద్రుడు.

ప్రతా—ఇప్పుడు పీరి దర్శనముచేత నాకన్నులగుఱులము  
లయినవి. (అని లేచి హరిశ్చంద్రునిఁ గౌగిలించుకొనుచున్నాడు.)

పీర—పిచ్చుగుంటుమీఁద భాగీరథి పాటినట్లు మీరయూచిత  
ముగా దర్శనమిచ్చుటచేత మీరన్న బాక్యములు నేనవలసినవిగాని  
మీరు సెలవియ్యవలసినవికావు. మీరు పెద్దలు, పూజ్యులు  
మీదర్శనలాభమువలన నేను జరితార్థుడ నయినాను.

ప్రతా—ఒకవేళ వయస్సుచేత నేనే వృద్ధుడైనను  
బుద్ధిచేతను గుణసంపదచేతను మీరే వృద్ధులు, మీరు దంపతు  
లిరువురను గొన్నిదినములు మాయంట నతిథులుగా నుండి మా

గృహము పాపనము చేయవలెను. ఓహానీంద్రా! శిశుహంతకు  
రాలన్న యపనింద సాధ్యశిరోరత్నమయిన యీచంద్రమతి కెల్లు  
వచ్చినది?

విశ్వా—ఓరాజేంద్రా! చెప్పెదనువినుము. ఈహరిశ్చంద్రుని  
సత్యపరిశీలనార్థమై నేనే యీసక్షత్రీకుని నియమింపగా నితఁడొరు  
లెఱుంగకుండ రాజాంతఃపురముచొచ్చి యుయ్యలలో నిద్రించుచున్న  
యీబాలకు నెత్తుకొనివచ్చి దాచి యీయర్థకుని శరీరమున నున్న  
నగలను గొనిపోయి యూరివంకఁ బోవుచున్న యీమెయొడిలో వైచి,  
దాదులుబిడ్డనుగానక మొట్టపెట్టినపిమ్మట వెదకుచు బయలుదేరిన  
తలారులకీమెను సొమ్ముతోఁ బట్టి యొప్పగించెను. ఈయనసత్యసంధత  
నేఁడు స్థిరపడినదిగదా! సర్వదేవతాసమక్షమున నేను జేసినప్రతిజ్ఞను  
నేనిప్పుడు చెల్లించుకొనెదను, (అనియాకాశమువంకఁజూచి) ఓమ  
హేంద్రా! నీవిక్కడఁ బ్రత్యక్షుచుగము. ఓకాశీవిశ్వనాథా! నీవిందు  
వచ్చి సాక్షిభావము వహింపుము. ఓవశిష్టా! నీశిష్యునిమహిమను  
జూడ రమ్మ!

[ఇంద్రుఁడును, ఉమతో శివుఁడును ప్రవేశించుచున్నారు.]

ప్రతా—ఆహా! ఏమి ఈభాగ్యము? ఇప్పుడు హరిశ్చంద్రుని  
మూలమున నందఱికిని దేవతా సాక్షాత్కారము కలుగుచున్నది.

విశ్వా—ఓపార్వతీశా! నీకు నమస్కారము. ఓమహేంద్రా!  
నా యెదుటకురమ్మ. ఓవశిష్టా! నీమాట గెలిచినది. నీశిష్యుని  
బొంకింపలేక నేనే యొడిపోయినాను. ముల్లోకములలో నీహరి  
శ్చంద్రుఁ డొక్కఁడే నిక్కమైన సత్యవాది యని నీమహాపీఠ్య  
రాదుల సమక్షమున నేనే ముమ్మాటికిని ఘోషించుచున్నాను.  
ఈతఁడికమీఁదట లోకములో సత్యహరిశ్చంద్రుఁడని ప్రఖ్యాతి  
చెందఁగలఁడు. ఓసత్యహరిశ్చంద్రా! ఇటురమ్మ నే నింద్రసభలోబలి

కిసప్రీతిస తప్పకుండఁ జొల్లి నేను జలాశనుడనై హిమవత్సర్వ  
తమునఁ జేసివతపస్సులో నీకు సగము ధారపోయుచున్నాను.  
గ్రహింపుము. (అని చేతిలో ధారపోయుచున్నాఁడు.)

ఇంద్రు—విశ్వామిత్రా! నీవు పలికిన ప్రతిజ్ఞలో నొకదానినే  
చెల్లించినావు.

విశ్వా—ఇదిగో కడమదానినిగూడ నిర్వహించుచున్నాను.  
సత్యహరిశ్చంద్రా! నీరాజ్యమును నీకిచ్చుచున్నాను. నాయాజ్ఞచేత  
నీవు నీయిచ్చవచ్చినన్నా స్త్రీభూమి యేలినతరువాత స్వర్గములో  
నీయిందునియర్థాశనమందుండినుఖ మనుభవింపుము. ఓమ హేంద్రా!  
నీ కిది సమృతముగా నున్నదా?

ఇంద్రు—ఇటువంటి సత్యసంధునితోఁ గలిసి యర్థాశనమునం  
దధివసించు భాగ్యముకలుగుటచే స్వర్గమును నేనును గూడ ధన్యత  
నొందుచున్నాము.

విశ్వా—కాలకౌశికుఁడును వీరి బాహుఁడును వెనుక నిలచి  
తా మిచ్చినధనమెక్కడఁ బోవునో యని తహతహపడుచున్నారు.  
వీరివలన నేను గైకొన్నధనమును మరల వీరి కిచ్చివేసి యీదంప  
తులను దాస్యమునుండి యీతఁడమ విముక్తులనుజేయుచున్నాను.  
ఓనక్షత్రకా! వీరిధనమును వీరి కిచ్చివేయుము.

నక్ష—మహాప్రసాదము. కాలకౌశికా! వీర బాహుడా!  
మీరిద్దరును నావెంటరండు. మీధన మిచ్చెదను.

(అని వారిని గొనినిష్క్రమించుచున్నాఁడు.)

శివు—ఓహరిశ్చంద్రా! మీరు వధూవరు లుభయులును  
నాయెదుటకు రండి. మీసత్యవర్తనము నాకాశ్చర్యము పుట్టించు  
చున్నది.

హరి-(భార్యతో వచ్చి యెదురనిలిచిచేతులుజోడించి) ఓ దేవా!  
నమస్కారము.

సీ. జయజయ యంబరచరవాహినీజూట  
జయచంద్రమణికళాసత్కరీట  
జయజయ పాతకజ్వలనామలక్ష్మపీట  
జయ వినిర్ధ శితకుంజరనిశాట  
జయజయ పావకనయనాంచితలలాట  
జయ నివసద్రావ్యశైలకూట  
జయజయ వ్యాఘ్రరాక్షసనిర్భరాఘేట  
జయధృతసీరజాసనకరోట

గీ. జయ భువనపావనామ్నా యసంఘఘోట  
జయ నిశాసమయచరత్స్నైశానవాట  
జయ సతతభూషణీకృతసర్పగూట  
జయ కనదుచిరామోఘశంబఘేట.

17

శివు—ఓరాజేంద్రా! నీవు మమ్ము సుతింపనక్కఱలేదు.  
సీభక్తితాత్పర్యములను మే మెఱుంగుదుము. మావలన నీకేమి  
కావలెనో వరముకోరుము.

హరి—దేవరకటాక్షగుంపాదనము తప్ప నాకు మఱేమియుఁ  
గోరిక లేదు. అయినను దేవరయాజ్ఞాపించినప్పు డేదో కోరికయూర  
కుండరాదు.

ఉ. దేవ! మదీయమానసము దేవరమీఁదను ధర్మమందును  
భావిని నిల్పునట్లుగను, భాతలఁ బోలె జనంబుల న్నదా  
భావన చేసి తోడ్పడుచు వర్తిలునట్లును; జీవహింసకుం  
బోవక యుండునట్లును ప్రభుప్రవరా! వర మిమ్ము సత్కృపా 18  
శివు—వత్సా! నీవు కోరినకోరికల నిచ్చినారము.  
పార్వతి—ఓసాధ్వీశిరోమణీ! నీకేమయినఁగోరిక కలదా?

చంద్ర—అంబా! నామన సెప్పడును ధర్మమునందే వర్తిల్లు  
వట్లును, ఈశ్వర భక్తిని బతిభక్తిని పాయకుండునట్లును, జేయుము.  
పార్వ—నీ తో వరమును బ్రసాదించినాము.

శివు—ఓహరిశ్చంద్రా! నీకు మిత్రమయిన గోరికకలదా?

హరి.—

చ. అనయము భూమి సస్యవతియై ఫలియించును గాక! మానవుల్  
ఘనతర నీతివర్తనలఁ గాంతురు గాక సుఖంబు! దుష్టవ  
ర్తనులు సమర్థుడండనల దౌష్ట్యముమాని చరింతురీ గాక! భూ  
జను శత్రువు మానక రజమ్మై గ్రహింతురుగాక యెప్పుడుకా19.  
(అందఱునిష్క్రమించుచున్నారు.)

సంపూర్ణము.